

ТОФИГ ҺАЧЫЈЕВ

ЈАЗЫЧЫ ДИЛИ
ВӘ
ИДЕЈА-БӘДИИ
ТӘҲЛИЛ

«МААРИФ» НӨШРИЈАТЫ

БАКЫ — 1979

Китабда орта мектабин эдебијјат програмларынын незарде тутдугу јазычыларын конкрет эсерлеринин, һабе-ла фольклор нүмунелеринин дил-үслуб хусусијјетлери тәһлил олунур. Бу тәһлилдән мәгсәд эсерлерин тәдриси просесиндә диггәти сәнәткарлыг мәсәләлеринә чәлб ет-мәкдир.

Китаб орта мектабин дил-әдебијјат мүәллимләри вә јухары синиф шакирдләри, һәмчинин филолог-тәләбәләр үчүн незарде тутулур.

Елми редактору: Г. Ш. Қазымов.

© «Маариф» нәшријјаты, 1979.

$\frac{7-2-2}{M-652} 167-79$

МҮЭЛЛИФДЭН

Гэр хансы бир эсэрин тәһлилиндә идејаны, сүжети дил, үслуб, сәнәткарлыг мәсәлэләри илә комплекс шәкилдә даһа тәсирли чатдырмаг мүмкүндүр. Бәдии эсэрин тәдрисиндә анчаг мәзмун, чылпаг сосиоложи сөһбәт, олса-олса, кәмијјәт көстәричисидир. Тәбии ки, бәдии мәзмун бәдиилији тәмин едән элементләрин тәһлили илә ачылмалыдыр. Бу һалда эсэрин бәдии кејфијјәти, естетик мәзијјәти ашкар олур. Бу һалда эсәр охучу-мәктәблинин јалныз јаддашына јох, һәм дә дујғуларына һопур; дујулараг, јашана-јашана дәрк олуан эсәр ја кеч унудулур, ја да һеч унудулмур. Бу да мәлум мәсәләдир ки, бәдии деталларын шәрһи мәктәблијә бәдии зөвг ашылаыр, онда јүксәк естетик сәвијјә һазырлаыр.

Беләликлә, мөвзунун тәдриси елми-ичтимаи чәһәтлә јанашы, партија вә дөвләтимизин кәнч нәслин тәрбијәсиндә бөјүк әһәмијјәт вердији естетик тәлим ахарына да дүшүр. Мүәллиф бу китабында һәмин нијјәти изләјир. Доғрудур, бурада орта мәктәбин әдәбијјат програмларында нәзәрдә тутулан эсәрләрдән сөһбәт кедир вә мәнз програмларын мәгсәди әсас тутулур. Анчаг нәзәрә алмаг лазымдыр ки, дәрсликләрдәки мәлуматы мүәллимләрлә бәрәбәр шакирдләр дә охујурлар. Бу китабда исә мүәллимләр үчүн әлавә мәлумат верилир. Әсәрләрин дил, үслуб, сәнәткарлыг мәсәлэләринә диггәт јетирилир. Ону да дејәк ки, китабын адында мүәјјән шәртилик вардыр. Белә ки, фолклор нүмунәләриндән данышаркән «јазычы дили» анлајышы өзүнү доғрултмаја биләр. Анчаг јенә дастанларын дил вә үслуб хүсусијјәтләри әсас көтүрүлүр. Бу һалда конкрет јазычынын дили јох, бүтөвлүкдә халг јарадычылығы дили вә конкрет фолклор эсәринин дили үзәриндә дајанылыр, јәни үмуми адла ајры-ајры башлыглар арасында зиддијјәт јохдур.

Китабда мүхтәлиф әсәрләр вә јазычылар үзрә, јери кәлдикчә, мүгајисәләр апарылыр. Бу һәм үмуми чәһәтлә-

ри ашкара чыхармаг, һәм дә фәрди, спесифик кејфијјәт-ләри мүүјјәнләшдирмәк мәгсәдини дашыјыр. Белә муга-јисәләр тәдрисдә әлагәли тәсәввүрә вә бунунла да үму-миләшмә јаранмасына көмәк едир.

Көрүндүјү кими, китабын һәчми јалныз бир нечә мөв-зуну әһатә етмәк имканы верир. Анчаг мүүллиф үмид едир ки, башга әсәрләрин тәдрисиндә дә мүүллимләр һә-мин иш үсулуну тәтбиг едә биләрләр. Мәһз һәмин нијјәт-лә мүүллиф мүүхтәлиф дөврләрә, мүүхтәлиф жанрлара вә мүүхтәлиф үслублара анд әсәрләр үзәриндә дајаныр.

ГӘҤРЭМАНЛЫГ ДАСТАНЛАРЫМЫЗЫН ДИЛ-УСЛУБ ВЭ ТИПОЛОЖИ ЭН'ЭНЭСИ

Лазы васитәсилә бизә чатан илк дастанымыз «Китаби-Дәдә Горгуд»дур. Дастан ярадылыш е'тибарилә дә бәдии тәфәккүрүмүзүн ән гәдим мәһсулу сајылыр. Бу да мараглыдыр ки, дил, үслуб, тиположи-гурулуш кәстәричиләринин күлл һалында тәзаһүрүнә көрә бу вахта гәдәр она бәнзәр икинчи бир дастанымыз мә'лум дејилди.

Лакин «Дәдә Горгуд»у јетирән мүһит ону тәкчә јаратмајыб; о дөврүн башга бәдии нүмунәләрини дә јарадыб. Белә нүмунәләрдән икинчиси ашкар едилди—«Гараоғлу» дастаны. Исте'дадлы чаван фолклорчумуз филолокија елмләри намизәди Азад Нәбијевин топлајыб чап етдирдији, «Азәрбајчан дастанлары»нда охучуларә чатдырдығы бу надир халг јарадычылығы абидәси гәдим бәдии тәфәккүр тәрзимизи, улу ше'р техникамызы, онун вәзини ајдынлашдыран гијмәтли тапынтыдыр. «Гараоғлу» дастаны ономастик системинә, дил-үслуб хүсусијјәтләринә, ше'р формаларына вә үмумијјәтлә, поетикасына — бәдии нормаларына көрә «Дәдә Горгуд»а ујғун кәлир. Бу дастан горгудшүнаслыг үчүн дә бөјүк фајда верәчәк, «Дәдә Горгуд»ла бағлы бир сыра проблемләрин һәллинә көмәк едәчәкдир. Һәм дә сүжетдәки тарихилик, поетикүслуби әләмәтләр кәстәрир ки, «Гараоғлу» ән гәдим дастанымыз олан «Дәдә Горгуд»ун нәинки хәләфи, һәтта мүәсири дә дејил, мәһз онун сәләфидир.

Әввәлчә бу дастанын «Дәдә Горгуд»ла ујғунлуғу барәдә:

1. Һәр ики дастанын ад системиндә үмумилик вардыр. Адларын јаранма типолокијасы ејнидир. Бу вәзијјәт инсан адларында даһа ајдын көрүнүр. «Гараоғлу» дастанындакы бу адлары «Дәдә Горгуд» образлары илә мүгајисә един: *Дәдә Чалмаған, Туран Хатун, Гараоғлу, Гаралы бәј, Седрәк бәј, Кәлләкөз, Кузә хатун*. Көрүндүјү кими, бунлар азәрбајчанлыларын әввәлки ад системинә

дахилдир. Адгојма мѣрасми дѣ «Дѣдѣ Горгуд» тѣрзиндѣдир: Дѣдѣ Чалмаған кѣлир, хѣјатда газандығы уғура кѣрѣ, давранышына, чисмани вѣ мѣнѣви-мѣчазни ѣламѣтлѣринѣ кѣрѣ икидлѣрѣ — ѣрлѣрѣ ад верир.

2. Үмумијјѣтлѣ, «Гараоғлу»нун лексиконунда «Дѣдѣ Горгуд» гѣдимлији ашкар кѣрүнүр.

Мүасир дилимиздѣ мѣнасыны дѣјишмиш бир чох сѣзлѣр «Гараоғлу» дилиндѣ «Дѣдѣ Горгуд» мѣзmunунда ишлѣнир: *налал*—арвад, хѣјат јолдашы; *охумаг*—чағырмаг; *ѣр* — киши; *бош* — азад, мѣһрумийјѣтсиз вѣ с. Дастанда мүасир ѣдѣби дил нормасындан кѣнарда галан сѣзлѣр аздыр. Булардан бѣзилѣринин «Дѣдѣ Горгуд»дакы сѣзлѣрлѣ мѣна ѣлагѣси ѣјдын сечилир: *гопуз* (чалғы ѣлѣти), *бајмак* (мүлк, кѣшк), *улан* (гулан сѣзүнүн ѣввѣлиндѣ г дүшүб), *дүн кѣрмѣк* (гаракүнлүк кѣрмѣк) вѣ с.

Дастан чох гѣдимлѣрѣ аид олдуғундан онун дили мүасир дилимиздѣн хѣјли фѣрглѣнмѣли иди. Анчаг, кѣрүнүр, абидѣни нѣсилдѣн-нѣслѣ тѣһвил верѣн ифачы-устад ашыглар дастанын дил-ифадѣ, үслуб, вѣзн архитектоникасыны, илкин тарихи колоритини сахламагла үнсијјѣт наминѣ бѣзи сѣзлѣри ѣвѣз етмиш, морфоложи тѣкамүллѣ бағлы (онсуз да аглүтинатив диллѣрдѣ дѣјишмѣ лѣнк кедир) мүвафиг ѣвѣзлѣнмѣлѣр апармыш, хазыркы анлашыглы шѣклиндѣ зѣманѣмизѣ чатдырмышлар. ѣрѣб-фарс кѣлмѣлѣринин чоху вѣ кениш охучу күтлѣси үчүн анлашыглы олмајан чѣми 5—6 диалектизм дѣ «Гараоғлу»нун дилинѣ мѣһз хѣмин јолда кечмишдир.

3. Синонимлѣрин мүрѣккѣб сѣз мѣвгејиндѣ јанашы ишлѣнмѣси «Дѣдѣ Горгуд»ун дили үчүн тарихи мѣһүр мѣгамында сѣчијјѣвидир. Ејни ишлѣнмѣ үсулу «Гараоғлу»нун дилиндѣ дѣ фѣал үслуби фигурлардандыр: (нѣғмѣ) *дүздү-гошду, вѣдѣ-вахт, шѣр-јаман, шад-хүррѣм, кафир-дүшмѣн, јашајыб ѣмүр сүрмѣк, дава-далаш, јабы-мадјан, кечди-ѣтдү, дүшүб галыб* вѣ с. Дастанын гѣдим лүғѣт материалларында мүѣјјѣн дѣјишмѣ кедиб, анчаг кѣлѣн сѣз ѣвѣз етдијинин үслуби мѣвгејини тутуб. Сүрѣклилик, тѣкид, емосионаллыг билдирмѣк үчүн јенѣ синонимлѣр гоншу ишлѣнмишдир.

4. «Дѣдѣ Горгуд»ун дилиндѣки *кѣлимли-кедимли дүн-ја; башын тачы; ана сѣзү, хатун сѣзү* — *һагг сѣзү* (һагг — таңры мѣнасында) кими ифадѣлѣр, синтактик гѣлиб-бичимлѣр «Гараоғлу»да да бол-болдур: *ханлар ханы, бѣјлѣр бѣји, хатунлар хатуну, атлар аты...*

5. Дастандакы ше'р нүмунэләри вәзн, форма хусусиј-јәтләринә көрә «Дәдә Горгуд»ун ше'р гәлибиндәдир. Һәр ики дастанда мүасир ше'римиздәки гафијә ардычыллыгындан чох, үмуми ритм низамы әсасдыр:

Дәдәм деди: икидләрим,
Һаг сөзүдүр ана сөзү,
Һаг сөзүдүр хатун сөзү.
Гсунлулар хатунудур Туран хатун.
Хан хатунлар хатунудур Туран хатун...

6. «Дәдә Горгуд»ун устанамә сајылан «Мүгәддимә»-синдә олдугу кими, «Гараоғлу»нун да һәмнин һүгүглу «Дастангабағы»нда Горгуд ше'ри үслубунда, мәнзум шәкилдә һикмәт сөйләнир:

Дәдәм деди: зүлм едәни удар торпаг.
Дәдәм деди: сөз гылынчдыр.
Дәдәм деди: башлар кәсмә, башын кәсләр.
Дәдәм деди: әр икидин һалалына
Көз тикәнин көзү төкләр...

7. Һәр ики дастанда етник композисија бахымындан да ујғунлуғ вардыр; һәр икисиндә бәдии сүжети тә'мин етмәк үчүн ја һәмрә'јлил мөгамында, ја да бәдии конфликт үчүн етник парчаланмадан, етник икиликдән (дуаллыгдан) васитә кими истифадә олунур. «Дәдә Горгуд»да тајфадахили диференсиасија вә дамға мүйәҗәнликләри: *Ич оғуз — Даш оғуз; Үч ох — Боз ох*; «Гараоғлу» дастанында: *Ағһапағлылар — Гараһапағлылар; Ағгојунлулар — Гарагојунлулар*. Анчаг бу, јазычы тәрәфиндән зехиндә һазырланмыш ади бәдии васитә — пријом дејил, гәдим тарихи һәгигәтин, тајфа гурулушу дөврүндәки етник ичтимай-мәишәт һәјатынын әкс олунмасыдыр, јәни мүасир әдәбијатшүнаслыг тә'бири илә десәк, һәр ики әсәр тарихи дастан жанрында јазылмышдыр, тарихилијин бүтүн тәләбләринә чаваб верир. Бунлар улу бабаларымызын адәтләринин, ичтимай-етник давранышынын реал-бәдии тәчәссүмүдүр. Мүвафиг сүжет-фабула дастанларын һәм мөвзу, һәм дә јарадылыш гәдимлијиндән кәлир.

Бүтүн бу охшарлығларла јанашы, һәм ичтимай тајфа мүнәсибәтләри, һәм дини инамлар, һәм дә жанр-вәзн хусусијјәтләри тәсдиғ едир ки, «Гараоғлу» дастаны «Дәдә Горгуд»дан даһа гәдим абидәдир.

«Гараоглу» дастанында һадисәләр матриарх дөврүндән башланыр. Бурада гөвмүн башчысы ағсаггал, ханлар ханы Бајындыр хан дејил, ағбирчәк, хатунлар хатуну Туран хатундур. Көстәришләр, сәрәнчамлар Туран хатундан, онун игәмәткаһындан (бајмакындан) кедир, тәдбир истајәнләр, көмәк көзләјәнләр бу «меһрибан тајфаја башчылыг едән һәлим тәбиәтли» Туран хатунун гаршысына кәлирләр. Бу чәмијјәтдә синифләр ајрылыгы вә ја зиддијјәти һәлә јохдур, «Туран хатун һамыны бир көздә көрүр, аслан басмаз икидләрин кәтирдији варидат һамыја чатыр, һамы шад-хүррәм јашајыб өмүр сүрүр». Тајфада ичтимаи зиддијјәт јеничә башланыр (бунун сәбәби фантастик доғушла изаһ олунур, ичтимаи илләтлә јох, мәишәтлә бағланыр. Марағлыдыр ки, дастаны јарадан тајфа'-халг бу зиддијјәти, тәффригәни башлајана мәнфи мүнасибәтинин әләмәти кими, ону ејбәчәр мәхлуғ сифәтиндә — кәлләкөз шәклиндә тәгдим едир. Јәгин ки, бу илкин дамғанын ән'әнәси оларағ сонралар да кәлләкөзләр, тәпәкөзләр халг әдәбијјатында шәр јүклү бәдиин образ кими галырлар). Бу зиддијјәтләр илк нөвбәдә гадынларла кишиләр арасында ихтијарат уғрунда тәфригә салыр. Нәтичәдә патриарх башланыр. Дәдә Чалмаған Туран хатунун адыннан дејир: «Икид сечин, олсун ата. Ана галсын ев дирәји». Гаралы бәј улуса ағсаггал кәлир, бәјләр бәји олур. «Гараоглу»дакы тарихилик, олса-олса, бундан сонра «Дәдә Горгуд»дакына ујғун кәлә биләр. Һәлә бу мәгамда да хејли заман фәрги вар: «Дәдә Горгуд»дакы Оғуз гөвмү чоҳдан Ич оғуз-Даш оғуз, Үч ох-Боз ох дамгаларына ајрылыр вә дастанын сонунда артыг тајфа мүнасибәтләри позулур, халг тәшәккүлү просеси әкс олунур. «Гараоглу»да исә Гојунлулар гөвмүнүн гәбилә'-тајфа бирлијјинин илк мәрһәләләринә мәхсус вәзијјәти верилир: Гојунлулар Азәрбајчан халгынын етник тәшәккүлүндә иштирак етмиш ағгојунлу вә гарагојунлу будағларына (гәдим дуал тәшәккүл) јеничә ајрылыр.

«Гараоглу» дастанынын гәдимлик мөһүрү Гојунлулар улусунун дини давранышында да сечилир. Бурада ән гәдим дини көрүшләрдән олан тотемизм фәалијјәтдәдир. Гојунлуларын тотеми чанавардыр. Туран хатунун һакимијјәти сарсылычәја гәдәр Гојунлулар хан чанавары аллаһ кими таныырлар. Тајфанын икијә бөлүнмәси хан чанавары ваһид аллаһ — тотем һүгугундан чыхарыр, һәр будағын тотеми јаранмалы олур. Бундан сонра дастанда-

кы һадисәләр Гарагојунлуларын талејини әкс етдирир. Бәјләр бәји Гаралы бәј дә Гарагојун икидинин башчысыдыр. Әсәрдә атәшпәрәстлијин дә изләри вар: «Гојунлулар аллаһыјдым, Тәндир ичрә јашајардым».

Дастанын топонимләри дә бизи тарихин дәринлијинә апарыр. Надир факт кими бурада гәдим Атропатен дәвләтинин ады чәкилир: «Гојунлулар һесаба кәлмәз сүрүләрини, илхыларыны кәзәл Атропатенин јашыл вадиләринә, чәмәнләринә јајырдылар».

Атропатен дәвләти дәврүндә Мидијанын игтисади, мәдәни јүксәлиши әдәбијјатда да әкс'сәдасыны тапыр. Гәдим әдәби'бәдии абидә мүасирләшмә элементләриндән бири кими, Атропатен топонимини өз дилинә дахил едир. Ејни вәзијјәти әсәрдәки *чәнки* вә *аварлы* этнонимләринә дә аид етмәк олар: узун тарихи јол кечән дастан мүхтәлиф дәврләрдә шөһрәтләнмиш бу этносларын адына тәмас етмишдир. Марағлыдыр ки, дастанда Албанија әразиси даһа чох хатырланыр: озанлар озаны Дәдә Чалмаған Дәрбәнд улусундандыр, Гојунлуларын әсас мәскәни Албанијанын јүксәк тәрәггиси илә сечилән әјаләтләриндән бири Дәрбәнд дијарыдыр. Белә һесаб етмәк олар ки, әввәлләр гәбилә'тајфа һадисәләри шәраитиндә јаранмыш бу дастан сонралар үмумиләшәрәк бүтүн Азәрбајчанда охунмуш, сөјләнмиш, өз илкин үслуби зәмининдә дил вә сүжет тәкамүлү кечирмишдир.

* * *

Әсәрин образлар системи вә поетикасы тарихилик бахымындан диггәти хусусилә чәлб едир. Әсәрин-композија бүтөвлүјүнү тәмин едән вә ону «Дәдә Горгуд»ун бәдии системинә даһа чох бағлајан Дәдә Чалмағандыр. Онун әсәрдәки бәдии функцијасы Дәдә Горгудун мә'лум мөвгејиндәдир. Анчаг әсәрдә Дәдә Чалмағанын кечмишинә дә ишарә олунур: о вахтилә адлы-санлы пәһләван олуб. Дәрһал Короғлу јада дүшүр. Көрүнүр, Дәдә Чалмаған белә бир инкишаф хәтти кечиб: пәһләван — пәһләван-озан — озан-ағсаггал.

Классик гәһрәманлыг дастанларында ән'әнәви тиположи ујғунлуға даһа чох риәјәт едилмишдир. Дастандакы Седрәк образында да синкретиклик вар: о каһ «Дәдә Горгуд» гәһрәманларыны, каһ Короғлуну, каһ да нағылларымыздакы әфсанәви инсанлары хатырладыр. Седрәк

бәјин Гор аты да образ утопијасы илә Гыратын әчдады-
дыр Бүтүн бу әламәтләри илә «Гараоғлу» дастаны халг
тәфәккүрүнүн бүнөврәсини тәшкил едир.

Дастанын ән марағлы вә гијмәтли чәһәти әдәбијјаты-
мызын гәдим поетик хүсусијјәтләрини горујуб сахлама-
сыдыр. Дастаны јазыја көчүрәнин ше’р кими тәгдим ет-
дији парчаларда вәзн чох ардычыл шәкилдә мұһафизә
олунур. Мисралар, үмүмән, 8 вә 12 (бә’зән исә 16) һеча-
дан ибарәтдир. Ше’р кими верилән нүмунәләрдә мисра-
ларын һамысы 8 вә ја 12 һеча олмајыб, бир-бирини әвәз
едир—бир нечә 12 һечалы мисрадан сонра бир вә ја бир
нечә 8 һечалы мисра кәлир вә әксинә. Анчаг бир парчада-
кы мисраларда 8, башғасында 12 һеча апарычыдыр. Тә-
бии ки, белә нөвбәләшмә интонасијаны мәзмуна, психоло-
жи шәраитә көрә көкләјир. Бүтүн мисралардакы бөлкү 4
һечалы тактлар үзәриндә гурулур (такт бахымындан
«Дәдә Горгуд» дастанындакы ше’рләр даһа рәнкарәнк-
дир). Бә’зән мисраларын һәчми шәртиләшир, 12 һечаны
4 вә 8-дән, 16 һечаны 8 вә 8-дән ибарәт мисралар кими кө-
түрмәк олур. Беләликлә, гәдим бәдии тәфәккүрүмүз үчүн
типик олан аз һечалы мисралара кениш јер верилир. Га-
фијә, әсасән, вар, анчаг гафијәсиз мисралар да чохдур.
«Дәдә Горгуд»дакы ше’рләрә нисбәтән бурада гафијә
системи даһа чох көзләнилир (сәбәби ашағыда дејилә-
чәк). Алитерасија вә дахили гафијәдән дә истифадә олу-
нур. Дејиләнләр һағгында тәсәввүр јаратмағ үчүн аша-
ғыдакы нүмунәјә нәзәр салағ:

... Дәдәм деди:
Дуз-чөрәјә, дүз чөрәјә илғарлы ол..
Гарапапағ икидләрим,
Јара папағ икидләрим!
Мәскән салын Килаварда,
Торпағ чәкин көзүнүзә,
Тохтағ верин өзүнүзә
Әр икидин дәстәсиндә.
Туран хатун һөрмәтинә
Атланыңыз.
Гојунлулар гејрәтинә
Һәр чәфаја гатланыңыз...

Дуз-чөрәк — дүз чөрәк мисалында дахили гафијә,
торпағ — тохтағ сөзләриндә аллитерасија вә дахили гафи-
јә, *гојунлулар гејрәтинә* бирләшмәсиндә исә аллитерасија
ајдын көрүнүр. *Һөрмәтинә, гејрәтинә* мисрасону гафијә-

ләр тәләб едир ки, «атланыңыз» сөзү мүстәгил мисра кими ишләнсин. Көрүндүҗү кими, ше'рләрдә ән ардычыл риајет олуан поетик-техники фактор мисраларын һеча ујғунлуғудур. Бу, бүтөвлүкдә дастанын ше'р гурулушуна аидир. Мә'лум олдуғу кими, үмумијјәтлә, гәдим түрк ше'риндә башлыча вә стандарт тәләб вәзн, һеча олмушдур. Орхон'-Јенисеј абидәләринин ше'р техникасындан данышан мүтәхәссисләр дә буну тәсдиг едирләр — мисраларда һеча өлчүсү мәчбуридир, галан атрибутлар исә көнүллүдүр, имкан дахилиндә көзләнилир. Ајдын олур ки, «Гараоғлу» дастанындакы ше'рләр дә түрк-Азәрбајчан һеча вәзнинин јени шәкил алмыш мүасир типиндә јох, мәһз гәдим-илкин шәклиндәдир.

Башга марағлы факт одур ки, «Гараоғлу» дастаны бүтөвлүкдә ше'рләдир. Нәср кими верилмиш мәтн һиссәләри дә хатырлатдығымыз 4 һечалы тактлардан тәшәккүл тапмыш мисралардан ибарәтдир. Нүмунә үчүн нәср типиндә јазыја көчүрүлмүш ики абзасы мисралара дүзәк:

Чох сөз деди, чох охуду Дәдәм мәним	— 12	
Галаларын адын гојду,	— 8	
Икидәрин адын гојду,	— 8	
Гојунлулар улусуну бина етди.	— 12	
Дәдәм чалды һавасыны	— 8	
Чәнкиләрин,	— 4	
Дәдәм гојду бинасыны	— 8	(икисини 16
Дәмирғапы Дәрбәндимин.	— 8	һечалы бир
		мисра кими
		дә алмағ
		олар).
Аслан басмаз бир икидим	— 8	
Торпағлара көмүләндә	— 8	
Дәдәм тутду ғырх күн јасын.	— 8	
Ғырх күн чалды һәсрәт илә	— 8	
Гопузунун јас һавасын.	— 8	

Парчаја диггәт јетирдикдә һеча илә јанашы, ше'рин башга әләмәтләри дә көрүнүр (гәдим ше'римизин мелодиа көстәричиләриндән сајылан аллитерасија — 7 вә 8-чи мисраларын илк сөзләри: *дәдәм* — *дәмир*; ахырынчы мисраларда: *ғырх* — *гопуз* вә с). Гәдим ше'римиздә гафијәни тәмин едән ритмик сәсләрин сөз көкүндә олмасы зәрури дејил, һәтта бир нечә сәсин ујғунлуғу да мәчбури сајылмыш, көк вә ја шәкилчидә бирчә сәсин ујғунлуғу да нормал һесаб олунур. Нәмин бахымдан јанашдығда хејли гафијәјә раст кәлирик: *һавасыны* — *бинасыны*,

чэнкилэрин — Дэрбэндимин, јасын — һавасын; көмүлән-дә — һәсрәт илә. Тарихилик чәһәтдән илк мисраларын да гафийәлилији ашкар олу; биринчи мисрадан «Дәдәм мәним» синтагмыны кәсиб мүстәгилләшдирсәк (бу, ритмик чәһәтдән тамам јолверилән һалдыр), *охуду — гојду* сөзләри дә гафийә олу. Анчаг мә'лумдур ки, тарихән до-даг аһәнки позулу, јә'ни *гојду* јох, *гојди* јазылыр вә де-јилир. Бу һалда һәмин сөз *етди* илә һәмгафийә олу. Баш-га бир факт: гәдим ше'римиздә сөзүн әввәлиндә, ортасын-да, ахырында кәлмәсиндән асылы олмајараг, гоншу сөз-ләрдә ејни сәсләр мелодија јаратмаға, мәтнә ше'р әла-мәти вермәјә хидмәт етмишдир. Бу парчада онун нүмунә-ләри: *Дәдәм мәним-м* сәси; *гојунлулар улусу-лу* һечасы; *аслан басмаз-ас* сәсләри, *јас һавасын-ас* сәсләри. Бун-лардан әлавә, сөзләрин дүзүмү ади нәср синтаксисинә дејил, поетик синтаксисин тәләбләринә риајәт едир. *Чох охуду Дәдәм мәним* мисрасы поетик норма-дан кәнар белә сыраланмалы иди: *Мәним Дәдәм чох охуду* (көрүн ритм, емоционаллыг нечә итир?!); *Дәдәм гојду бинасыны Дәмиргапы Дәрбэндимин* мис-расы гејри-поетик синтаксисә көрә белә олмалы иди: *Дәдәм Дәмиргапы Дәрбэндимин бинасыны гојду* (һәлә мәнсубијјәт билдирән -м, -им шәкилчиләри—*Дәдәм, Дәр-бэндим*—ифадәјә поетик мунислик верир, сөзләри емоси-јасыз тәләффүз ахарындан чыхарыр, онлара поетик маја һопдурур); *Дәдәм тутду гырх күн јасын, Гырх күн чалды һәсрәт илә Гопузунун јас һавасын* мисралары нәср син-таксисинә көрә белә олмалы иди: *Дәдәм гырх күн јасы-ны тутду, гырх күн һәсрәт илә гопузунун јас һавасыны чалды* (г ы р х кү н бирләшмәсинин тәкраны да ше'рә поетиклик верир). Јенә бир детал: сөз вә сөз бирләшмә-ләринин тәкраны халис ше'р технолокијасы үзрә ичра олунур: *чох* сөз деди, *чох* охуду; галаларын *адын гојду*, икидләрин *адын гојду*; *Дәдәм* чалды һавасыны, *Дәдәм* гојду бинасыны, *Дәдәм* тутду гырх күн јасын вә с. Сонун-чу мисалда лексик тәкран синтактик тәкранла мүшајиәт олунур: ејни заманлы, ејни шәхсли фе'ллә ифадә едилән хәбәрләрлә — *чалды, гојду, тутду*. Бу да тәләффүзә рит-мик тон верир. Үмумијјәтлә, ше'р архитектуроникасы үчүн типик олан бу синтактик тәкран дастанын дилиндә чох ишләкдир:

• Дәдәм олду *сеһир гуран*,
Дәдәм олду *сеһир ачан*.

Јелди нардан гошун дүздү,
Бугда илэ ојун ачды,
Бугда илэ Шаһвэлэди мат ејлэди...

Биринчи ики мисрада мүбтәда, сонракы мисраларда исә хәбәрлә тамамлыг тәкрар олунур, лексик-синтактик тәкрарларла бир ансамбл тәшкил едән бу үслуби фигур халис ше'р мелодијасы јарадыр. Бу дил гәтијјән нәср нүмунәси дејил. Поетик деталларла јанашы (вердидимиз парчалардакы мәнзумлуг әламәтләри дастанын нәср сајылан бүтүн јерләриндә өзүнү көстәрир), техники-проседур сәчијјәли бир сыра көстәричиләр дә дастанын бүтөвлүкдә мәнзум олдуғуну тәсдиг едир. Әввәлән, ше'р шәклиндә олмајан мәтни һеч бир ашыг, һеч бир устад бу дәгигликдә бүтүн тактлары, синтагмлары, бүтүн винтчикләри илә јадында сахлаја билмәз. Сонра елә шәкилчиләр, сөзләр вар ки, олмаја биләр, анчаг техники мәгсәдлә ишләнир, вә әксинә: *Өзүн көзлә, көрәммәсин* сәни ајғыр (12), *хәлвәти* кәл *саһил* сары (8) — *өзүнү, көрмәсин, хәлвәт, саһилә* әвәзинә. Һәтта дәгиг ритм хәтиринә сәс узун тәләффүздән чыхарылыр: «...Һүзуруна дәвәт етди (8)» — әслиндә *дә'вәт* сөзүнүн илк һечасында 2 ә сөјләнир. Бунун әкси дә мүшаһидә олунур: бир сөзүн вә ја шәкилчинин артыглыгы вә ја әскиклији вәзни позур. Мәс.: «Бах, аман оғул, бирчә кәлмә данышма һеч (13), әтрафына бәнд олубан мәһәл гојма (12)...» — *бах* әдаты артыгдыр. Тә'кидлилији күчләндирмәк мәгамында ашыг өзүнү сахлаја билмәјиб, аффектә гапылыб, өз емосиясы илә бәдни стандарта мүдахилә едиб. «Һури сөзү, мәләк сөзү (8) Јолдан ејләр, оғул, сәни (8), Ешитмә бир сөкәлмәни (7)... Сонунчу мисрада «дә» әдаты вә ја «һеч» сөзү ишләнмәли иди: «*Ешитмә бир кәлмәни дә*» вә ја «*Ешитмә һеч бир кәлмәни*». Бәдни мә'на да, реал грамматик шәрант дә бүтә'киди тәләб едир. Әввәлки мисрадакы «сәни» сөзү илә гафијә мөвгејиндән чыхмамаг үчүн, көрүнүр, икинчи вариант даһа мәгбулдур.

Дастанда белә һаллара тәсадүф едилир: ше'р тактлы мисралар кәлир, бирдән ритм итир, сонра јенә бәрпа олунур. Көрүнүр, тарихин бурулғанлары бу мисралардан сөз-һечалар гопарыб салыб, нәсилдән-нәслә, озандан озана кечәркән сөз дејәнләрин јаддашындан гәллә дүшүб галыб, дилин дөврләри, мәрһәләләри дәјишдикчә устад сәнәткарлар поетик гәлиб чәрчивәсиндә лексик дәјишмә-

ләр апарыб, анчаг дастанын поетик архитектуроникасына бөлэд олмайыб, ону садәчә эзбәрләжиб ифа едән ашыглар динләстичиләрин анлама тәләбини нәзәрә алара мүүжјән сәрбәстлијә јол верибләр. Беләләри гәдим шәкилчиләри дә јениләри илә әвәз едәркән поетик фәргә вармамышлар. Вәзи, ритм әјинтисини Азәрбајчан дилинин архаизмләри һесабына бәрпа етмәјә даир нүмунә: «*Мәним үчүн су аланда кәлләкөзләр сәни өз адынла чағырачаг*». Буну 8-6-8 вә 8-4-10 һечаларла мисралара ајырмаг олар. Биринчидә 6, икинчидә 10 һеча олмасы бу дастанын ше'р вәзни үчүн типик дејил. Анчаг **өз** әвәзлијини гәдим гаршылығы **кәнди** илә әвәз етсәк: «Мәним үчүн су аланда (8) кәлләкөзләр сәни кәнди адын илә (12) чағырачаг (4)» вариантында дастанын вәзнинә ујгун 8-12-4 һечалы мисралар алыныр. Һәтта синтагматик ритми нәзәрә алмасаг, 8 һечалы үч мисра мүүжјәнләшир

Јахуд: «*Ханлар ханы Туран хатун, изин верин, сизә бир сирр ачаг*». «Дәдә Горгуд»да, үмүмијјәтлә, дастанларымызда белә ән'әнәви һаллар вар ки, мұрачиәт заманы ше'рдән ибарәт мәтн фәаллашыр. Демәли, бу мәнзум парчанын вәзли олмасы шүбһәсиздир — мөвчуд һечаларла ону 8-10 һечалы 2 мисра кими алмаг олар (10 һечалы мисралар Орхон-Јенисеј мәтнләриндә вә «Дәдә Горгуд»да фәалдыр). «Гараоғлу» дастанынын вәзнини алмаг үчүн әмр шәкилчисинин гәдим-архаик формасыны көтүрмәк кифајәтдир: «*Ханлар ханы Туран хатун, изин верин, сизә бир сирри ачагун*». 8-12 һечалы 2 вә ја 8-4-8 һечалы 3 мисра дүзәлир (бу һалда мүүжјәнлик, тә'кидлик үчүн «сирри» сөзүндә тә'сирлик һал шәкилчиси зәруридир). Вәзндән әләвә, бу һалда *изин верин* сөзләриндәки гафијә илә јанашы, *хатун* — *ачагун* гафијәләри дә үзә чыхыр (јахуд ола биләр ки, ән гәдим вариантда *сизә* сөзү јохдур. Онда 8 һечалы ики мисра алыныр).

Дастанын вәзи позулан јерләриндә (онсуз да белә јерләр аздыр) ону мұвафиг ассоснасијаларла бәрпа етмәк мүмкүндүр, јалныз бир јердән башга. Бу, «Гаралы бәј» фәслинин биринчи абзасыдыр (онун да илк чүмләсинин әввәли 8 һечалы ики мисрадыр). Көрүнүр, бу абзас бүтөв бир бојун мәзмунундан ибарәтдир. Белә һесаб етмәк олар ки, Туран хатунун һакимијјәтини көстәрән, онун тәнтәнәсини верән мүстәгил бој олмушдур. Јени боја — «Гаралы бәј» бојуна кечмәк үчүн онун бир абзаслыг хүласәси верилмишдир. Дүздүр, бу, көзәл, чилалы, әсл «Дәдә Гор-

гуд» нәсринә ујғун синтаксислә верилмиш бәдии парчадыр, анчаг халис нәсрдир. Дастанын башга һиссәләриндә көрдүјүмүз вәзн-ритм өлчүсүнү бу абзаса аид етмирик. Башга јерләрдә исә ритм тәһриф олундугда белә, онун нишанәләри галыр. Мәсәлән, ахырынчы сәһифәдә биринчи абзасын икинчи һиссәсиндә вәзн позулур, анчаг хәбәрләр арасында илкин гафијә рабитәси галыр: *вар — сор — ачар; јох олду — јол алды; сахлады — ағлады.*

Гејд етдик ки, дастандакы мисра бөлкү-тактларынын әсасында дөрд һеча дајаныр. Лакин дастанын ики мүһүм шәхсијјәтинин адында бу һеча принципи позулур: Дәдә Чалмаған вә Гараоғлу бәј. Титулларсыз (*дәдә вә бәј*) адлар такт гәлибинә дүшүр. Анчаг гәдим дастанларымызда титул ад һүгугунда верилир вә һөкмән адла ишләнир, һәтта титул адсыз ишләнир (дәдәм, бәјим, ханым), ад титулсуз јох. Дастанда *гара* рәнк чох хатырланыр, ағсаггал да *Гаралы бәј* адланыр (*гара* сөзү бөјүк мә'насында ишләнир — «Дәдә Горгуд»да *гарагоча* сөзү *ата* мә'насындадыр). Гәһрәманын *Гароғлу* олмасы даһа инандырычыдыр. Онда бу ада Азәрбајҗан дили гајдасы үзрә *Гароғлу бәј* дејилмәлидир. Тәмиз дөрдлүк бир такт алыныр. Дәдә Чалмаған адына кәлинчә, садәчә һејрәтләнмәк лазымдыр: нијә бу, *Чалан јох*, *Чалмаған* адландырылыб? Индики-*ан* фе'ли сифәт шәкилчисинин гәдим-*ган* формасыны нәзәрә аланда ад *Дәдә Чалған* шәклиндә олмалы иди. Ашкар көрүнүр ки, *-ма* үнсүрү бурада артыгдыр вә ады вәзнә сығышмаға гојмур. Нә исә бу, сонрадан артырылыб. Ола билсин ки, ад ики вариантда — фе'ли исим вә фе'ли сифәт шәкилчиләри илә ишләниб, сонралар синтезләшдирилиб.

Нәслә верилән парчаларда дастанын илкин ше'р гурулушуну бүтүн чизкиләри илә сахлајан јерләр чохдур. Типик нүмунәләрдән бири:

Дәдәм көрдү, сел јеринә ахыр ганлар /12/,

Гопузуну чуда едиб синәсинә /12/

Мејдан ачды /4/.

Туран хатун һөрмәтинә /8/

Бу нәғмәни дүздү гошду /8/

Ше'р шәклиндә верилән парчалардакы кими гафијјәләр мүнтәзәмләшир: *синәсинә — һөрмәтинә; ачды — гошду* (*ачды* сөзү, тәбии ки, тәләффүздә ассимилјатив тәрз

алыр вэ бу һалда гафијә баризләшир: *ашды — гошду*). Бә'зән тактлар сөз сәрһәдләри илә ајрылмыр; илк бахышда ритм озулур. Анчаг нәзәрә алмаг лазымдыр ки, бүтөвлүкдә дастан мусиги илә мүшәјиәт олунмушдур. Бу һалда бир такт бүтөв сөзләрдән тәшкил олундуғу кими, гоншу тактлары 4 һечада тамамламаг үчүн бир сөз асанлыгла, мелодик әсасда ики һиссәјә дә бөлүнә билир. Бир нүмунә:

к* Дара дүшән /дә онлардан/ бирин јандыр/—12

Гаршына ағ /вэ гара и/ки көјәрчин /—12

Чыхачагдыр. —4

Гара көјәр/чин нә десә/, тәрсинә гыл /—12

Ағ көјәрчин/лә дәрдин бөл /—8

Бәјләр бәји! —4

Бир сирри дә /дејим сәнә: —8

Гаршына тәк/көзлү бир дүш/мән чыхса, ву/руша кирмә —16.

Гафијәләри дә бунлардыр: *јандыр, чыхачагдыр, гыл, бөл, сәнә, кирмә*.

Көрүнүр, бу типли дастанлар ики шәкилдә мусиги илә охунмушдур: бир аһәстә, тәһкијә мелодијасы, бир дә мотивә көрә көкләнмиш гызғын, тәһкидли мелодија илә. Нә вахтданса башлајараг, дастаны сөјләјән ашыглар тәһкијә мелодијалы һиссәләри нәср, гызғын мелодијалы јерләри исә ше'р интонасијасы илә демишләр. Јәгин ки, дастан бизә бу ән'әнә илә чатмышдыр. Һәмин ән'әнәнин јаранмасы, шүбһәсиз, орта әсрләрдән башланыр. О вахтдан ки, Азәрбајчан ше'риндә һеча вәзни јени мүасир формасына дүшмүшдүр. Дастанын дилиндә мүасир редактә анлајышына ујғун кәлән дәјишикликләр дә мәнһз һәмин дөврдән башланыб.

Бүтүн бу дејиләнләр «Гараоғлу»нун илк дәфә бүтөвлүкдә мәнзум дастан кими чох гәдимләрдә, Орхон-Јенисеј китабәләриндән дә, «Дәдә Горғуд»дан да әввәл јарандығыны тәсдиғ едир. Мә'лумдур ки, әдәби-бәдии дилин илк нүмунәләри — әмәк нәғмәләри, аталар сөзләри, тапмачалар мәнһз ше'рлә јаранмышдыр. Абстраксијанын зәифлији мәчаз, тәшбех, образлылыг үчүн имкан вермәдијиндән бәдии нәср дили јаратмаг гәдим инсанлара чәтинлик төрәтмишдир. Она көрә дә илк дөврләрдә инсанлар әдәби-бәдии дили данышыг дилиндән анчаг вәзнлә фәргләндиришләр. Көрүнүр, гәдим мәнзум әдәби-бәдии дилдә епик нүмунәләр дә јаранмышдыр ки, «Гараоғлу» дастаны мәнһз һәмин әсәрләрдәндир. Нәср дили сонра меј-

дана кәлдији кими, нәслә дастанлар да нисбәтән сонраларын мәнсулудур.

Дастанда гәдим бәдии дилин әламәтләриндән бири онун садә образлылыг үзәриндә гурулмасыдыр. Онун дилини ади данышыгдан мәнз вәзни ајырыр.

«Гараоғлу» дастанында мисра тутуму һечаларын сајы илә бағлыдыр. Үмумијјәтлә, ән гәдим поезијада мисралар 2, 3, 4 һечалы олуб (көрүнүр, 1 һечалы мисралар да ишләниб; әмәк нәғмәләриндә, хитаб-ше'рләрдә хүсуси фәсилә, интонасија илә сечилән «һеј» хитаб-нидасы, јәгин ки, вахтилә мүстәгил ишләнмиш гәдим һеча-мисранын варлығына ишарә едир). Нағылларымызда:

Аз кетди, — 3
Үз¹ кетди, — 3
Дәрә, тәпә, — 4
Дуз кетди. — 3

«Дәдә Горғуд»да:

Бәри кәкил, — 4
Башым бахты! — 4
Евим тахты! — 4

«Дәдә Горғуд» ше'рләриндә кениш ишләнән 4 һечалы мисраларла јанашы, «Ханым һеј», «Мәрә гыз» кими 3 һечалы, «Дејәр», Деди», «Бәјләр» гәбилиндә 2 һечалы мисралар да вар. Сонралар инсанларын поетик ганунлар һаггында тәсәввүрү кенишләндикчә илкин мисралар бирләшиб, јени һәмчинсләрини јарадыб: 2+3; 2+4; 3+3; 3+4; вә 4+3; 4+4. Поетик тәфәккүрүн нөвбәти тәкамүлү даһа мүрәккәб комбинәсијаларла нәтичәләниб; бу дәфә илкинләрлә төрәмәләр бирләшәрәк јени өлчүләр јарадыб: 4+5; 5+5; 5+6 вә ја 6+5; 4+4+3; 4+4+4 вә ја 7+5; 7+6; 7+7; 8+7; 8+8 вә с. Беләликлә, тутуму артыгча, епик мүдахилә күчләндикчә кичик — бүнөврә мисралар бир чәркәјә дүзүлүб, ири ваһидләр әмәлә кәтириб. Мүәсир ше'рдәки мисра бөлкүләринин — тактларын әсасында гәдим мүстәгил мисралар дурур. «Гараоғлу» ше'ринин дә дилиндә ән гәдим мисра нөвләриндән бири ишләниб:

¹ Үз (уз) мүәсир дилимиздәки *узун, узаг, узатмаг* сөзләринин көкүдүр вә вахтилә мүстәгил ишләниб.

Дастанда узун мисралар да 4 неча комбинациялары илэ дүзәлир. Үч нечалы мисралар јохдур вә үмумијјәтлэ, нә тәкнечалы мисралар вар, нә дә узун мисраларда тәкнечалы тактлар. «Дәдә Горгуд»да 2-дән 22-јә гәдәр нечалардан гурулмуш мисралар вар. Демәли, «Дәдә Горгуд» ше'ри бәдии тәфәккүрүн даһа јеткин чағында јарадылыб. «Гараоғлу» исә һәммин поетик тәфәккүр сәвијјәсиндә јараныб ки, јалһыз бир мисра (4 нечалы мисра) комбинациясындан истифадә олунуб. Ибтидаи поетика бу шәкилдә ејни гәлиби механики сурәтдә бир-биринә бағламағ имканы вермишдир.

«Гараоғлу» дастанынын даһа гәдим олмасы Азәрбајчан вә үмумијјәтлэ, түрк ше'ринин һансы вәзн-мелодија бешијиндә бәстәләниб мејдана кәлмәси һағғында да фикир јүрүтмәјә имкан верир. Гәдим түрк-Азәрбајчан ше'ринин поетик техникасы — вәзни һағғында ики фикир вар: 1) гафијә јох, аллитерасија әсас олмушдур (В. Радлов, Р. Нур); 2) аллитерасија вә гафијә ејни сәвијјәдә башланғычдыр (В. М. Жирмунски, А. М. Шербак).

«Гараоғлу» дилиндә, гафијә ишләклијинә чатмаса да, аллитерасија вар: «Хан хатунлар хатунудур Туран хатун»; «Улајырам улус үстә»; «Бәјләр бәји, икид бахтым, бәркдән-бошдан горхаммазсан»; «Атлар аты ал-гырмызы мадјан аты чәршәнбәдә...»; «Гара дашын дөврәсинә доланачаг»; «Көпүк-көпүк көкләјәчәк ахан чешмә» вә с. 1-дә х, 2-дә у, 3-дә б, 4-дә а, 5-дә д, 6-да к сәсләри илэ башланан сөзләрин силсиләси аллитерасион ритм верир. Һәтта сөзләрин тарихи-фонетик гурулушуну нәзәрә алсағ, бәзи мәғамларда позулмуш аллитерасијаны бәрпа етмәк мүмкүндүр: «Јағу јолу кәсиб улајачағ, Јел атыны суваранда илдырымлар курлајачағ». Азәрбајчан дилинин гәдим дөврләриндә сөз башында ј ишләнмәсинә кәрә у л а ј а ч а г в ә и л д ы р ы м л а р сөзләрини ј у л а ј а ч а г в ә ј ы л д ы р ы м л а р шәклиндә тәсәввүр етдикдә мисалдакы аллитерасија даһа да артыр. «Әр икидин һаланына көз дикәнин көзү төкүләр» мәсәлиндә гәдим **д-т** сәс ујғундуғу үзрә «д и к ә н и н» вә т ө к ү л ә р» сөзләринин һәр икиси ја **д**, ја **т** илэ башланмалыдыр.

«Гараоғлу» ше'риндә аллитерасијанын хүсуси јери ол-

мушдур. Анчаг бу ше'рдэ гафијэ мелодијасы аллитерасија ритминдэн чохдур. Ејни вахтда ики ритмик деталы (гафијэ вэ аллитерасијаны) керчэклэшдирмэк ибтидаи поетик тэрэфэккүр үчүн чох чэтиндир вэ неч буна еhtiјач да јохдур. Демэли, бунлардан бири илкинدير, о бири төрөмэdir, һэмин зэмине кечмэdir. Дастанда неча (вэ гафијэнин) мүнтэзэмлији көстэрир ки, бурада аллитерасијанын јери аздыр, эсас ритмик зэмин неча вэ гафијэdir. Дастанын гэдимлијини нэзэрэ алараг тэсдиг етмэк олар ки, үмумијјэтлэ, түрк-Азэрбајчан ше'риндэ гафијэ-неча поетикасы даһа гэдимdir, илкинدير. Бу мә'нада аллитерасијаны түркдилли поезијаја монгол ше'р техникасынын тэ'сири кими изаһ едэнләри (Ј. Д. Поливонов) һаглы сајмаг олар. Јухарыда дедијимиз кими, илк ше'рләрдэ эсас поетехник васитэ неча гэлиби олмушдур. Эввэллэр гэлиб-симметрија илэ јаранан мелодија сонралар сэс-гафијэ ујғунлуғлары илэ долғунлашыр вэ эсл поетик ритм формалашыр. Белэликлэ, гафијэ неча поетехникасынын тэркиб һиссэси кими јараныр, гафијэ неча гэлибиндэ фэалијјэт көстэрир. «Гараоғлу» дастаны тэсдиг еdir ки, гэдим түрк-Азэрбајчан ше'ринин поетик техникасы неча-гафијэ үстүндэ гурулмушдур. Гэдим, илкин дастанларын мэнзум јарадычылыгында да көрүнүр (тамам ше'рлэ јаранмыш гэдим гырғыз дастаны «Манас»ы¹ хатырла). Демэли, «Гараоғлу»нун мэнзумлуғу тэсадүфи дејил. Бу, түрк дилләриндэ бэдиин јарадычылыгын мүүјјөн мэрһэлэдэки хусусијјэтиdir. «Дэдэ Горғуд»дакы бојларын да бир чоху мәһз һэмин мэрһэлэнин мәһсулудур. Бу абидэдэн данышан мütэхэссислэр онун дилиндэ ритм олдуғуну, нэсриндэ тез-тез гафијэлэрэ раст кэлиндијини сөјләмишлэр. Һэгигэтэн, «Дэдэ Горғуд»ун нэслэ верилмиш чох јерләрини «Гараоғлу» дастанында көстэрдидимиз кими, асанлыгла ше'р мисралары шэклиндэ системләшдирмэк мүмкүндүр. Дастанын мүхтэлиф нэшр парчаларындан нүмүнэлэр:

Бу еви хараб оласы, — 8
 Эрә варалыдан бэри дәхи — 10
 Гарным дојмады, — 5
 Узүм күлмэди. — 5
 Ајағым башмаг, — 5

¹ Бах: В. М. Жирмунский. Тюркский героический эпос. Л., 1974, сәһ. 642.

- Үзүм јашмаг — 4
 Көрмәди, дејәр. — 5
 Нә олајды, — 4
 Бу өләјди, — 4
 Бириңә дәхи варајдым, — 8
 Умарымдан јахшы о бары олајды, — 12
 Дејәр. — 2¹

 Бәри кәлиң, гырх јолдашым, — 8
 Сизә гурбан (олсун) мәним башым—8(10)
 Көрәрмисиз, — 4
 Ағам Газан баш кәсди, — 7
 Ган төкдү. — 3
Ағ әтиңдән ган чыхынча дөјдүләр, — 11
 Баба дејү ағлатдылар, — 8
 Ана дејү бозлатдылар, — 8
 Әли бағлы, бојну бағлы — 8
 Үзү үзәринә салыб алдылар. — 11²

 Ирағындан, јахынындан кәлишдиләр, — 12
 Кизли јаха тутубан ијләшдиләр, — 11
 Дадлы дамаг верибән сорушдулар, — 11
 Ағ-боз атлар минибән јортушдулар, — 11
 Бәј бабасы јанына иришдиләр — 11³.

Дастанын елә сәһифәси јохдур ки, нәсрин мүәјјән гис-
 мини бу шәкилдә вәззли, гафийәли ше'р қими дүзмәк
 мүмкүн олмасын. Дүзүлмәси мүмкүн көрүнмәјән һиссә-
 ләрдә дүзәлмәзлик әләмәти одур ки, мисралар арасында
 һеча фәргләри олур. Мәсәлән, бири 8, бири 13, бири 5
 вә с. Бунун бир сәбәби одур ки, академик. Һ. Араслынын
 дедији кими, дастан һәмишә мусиги илә ифа олундуғун-
 дан озанлар дејилиш просесиндә һармоник саһманлама
 иши апармыш вә буна көрә дә о вахтлар нәзми дүзүб-го-
 шан устадлар мисраларын мүхтәлиф һечалылығындан
 нараһат олмамышлар. Бир сәбәби дә одур ки, дастаны ја-
 зыја көчүрән ону, көрүнүр, нәср һесап етмиш вә нәср тә-
 ләбләрини өдәјән кәлмәләр артырыб-әскилтмишдир. Чүн-
 ки «Дәдә Горғуд» ше'ри Х әсрдән сонра түрк дилләри
 үчүн архаикләшир.

Артыг бу заман түрк-Азәрбајчан ше'риндә әруз вәз-
 нинин тә'сири илә һеча вә гафийә мүасир системинә дүш-
 мүшдү. «Дәдә Горғуд»у јазыја көтүрән шәхсә белә ше'р
 јабанчы иди (бу һагда кениш мә'лумат алмаг үчүн бизим
 бу әсәрә бах: Азәрбајчан әдәби дили тарихи, Бақы, 1976,
 сәһ. 73—80).

¹ Қитаби-Дәдә Горғуд. Бақы, «Кәнчлик», 1978, сәһ. 17.

² Јенә орада, сәһ. 76—77.

³ Јенә орада, сәһ. 108.

Инди «Гараоглу» дастанынын поетехник гурулушу буну гәтијјәтлә демәјә имкан верир ки, онун мәрһәләсиндә дүзүлүб-гошулмуш «Дәдә Горгуд» бојлары мәнзум шәкилдә јаранмыш, сонралар — јазыја көчүрүләркән гисмән «нәсрләшдирилмишдир». Әкәр «Гараоглу» дастаны ХҮІ әсрә гәдәр јазыја көчүрүлсә иди, «Дәдә Горгуд» шәклинә салыначагды, јахуд «Дәдә Горгуд» бу күн бизә ағызла чатса иди, ону «Гараоглу» кими мәнзум вә мүасир дилә ујғун лексик-грамматик гурулушда көрәрдик.

* * *

«Гараоглу» вә «Дәдә Горгуд» дастанларынын поетик-техники әләмәтләри сонракы Азәрбајчан дастанларында мүәјјән изләр бурахмышдыр. Ән'әнә, биринчи нөвбәдә, о чәһәтдә мұһафизә олунур ки, дастанларда ше'р галыр вә нәсрлә нөвбәләшир. Мүрачиәт, тәрәннүм, тәгдим, доста вә ја рәгибә чаваб мәгамларында, хүсуси емоционал-психоложи аңларын верилмәсиндә бәдии дил мәнзум шәкил алыр. Көрүндүјү кими, аналожи вәзијјәтләрдә «Гараоглу» вә «Дәдә Горгуд» гәдим ше'рлилик хүсусијјәтләрини интенсив шәкилдә горујуб сахлајыр. Һәтта нағыл дилиндән фәргли олараг дастанларымызын нәср һиссәләриндә дә гәдим ше'р элементләри сых-сых мұшаһидә олунур. Мүгајисә үчүн «Гараоглу» вә «Дәдә Горгуд»ун дастанчылыг ән'әнәләри үзәриндә мөһкәм дуран «Короғлу»нун дилинә диггәт јетирәк. Јухарыда көрдүк ки, гәдим дастанларда мұһүм поетехник васитәләрдән бири аллитерасијадыр. «Короғлу»нун нәср дилини ше'рләшдирән, она ритм, мелодија верән үслуби-фонетик көстәричи кими аллитерасија чох фәалдыр. Дастанын ше'рләриндә белә мусиги алынмасына гафијә вә вәзилә бирликдә аллитерасија да гошулур: *Гул* дејәрләр, *гулун* бојнун *бу*рарлар, *Гуллар* *габағында* кедән тирәм мән; *Мисри* *гы*лынч *гызыл* *гана* бојанмыш; *Ачышдырдын* *ач* *асланы*, *Гылынч* *гынын*да *пасланы*, *Гојмам*, *гыррам* бәји, ханы; *Дава* күнү *гулач* *голу* *гајытмаз*; *Гоч* *гузудан* *гузу* төрәр, *гоч* олар; *Гонаг* *гонмајан* евә өлүм *гонсун*; *Ахыр* *суда* *сы*нар *сујун* *сәһәнки*; *Улу* сөзүнә *бахмајан* *улаја-улаја* галар вә с.

Дастанда тез тез ишләнән «*Једди јүз јетмиш једди* *гылынч* бирдән чәкилирди» ифадәсиндә тәкрар едилән *једди* и рәгәминин мүгәддәслијини хатырлатмагла бәрабәр,

Һәм дә *j* сәсинин мелодија җаратдығыны көрүрүк. *Ојур-ојур ојнамаг, ишым-ишым ишылдамаг, пар-пар парылдамаг, гајыр-гајыр гајнамаг, гатым-гатым гатламаг* кими гәлиб-конструкцијалардакы лексик-морфоложи тәкрарлар дилә интенсивлик, экспрессивлик вермәклә, һәм дә аллитерасион ритм җарадыр, нәсрә ше'ријјәт верир.

Тәһкијә-тәсвир заманы нәср гафийәли, һечалы ше'р мисралары илә һармоникләшир, санки ади нәср, динләјичини јормасын дејә, ара-сыра ше'рләшир (бу нәср нүмунәләрини әјани олмаг үчүн ше'р техникасы илә веририк):

Аз кетди, — 3
Чох дајанды. — 4
Чох кетди, — 3
Аз дајанды. — 4
Јолда јел олду әсди, — 7
Булагда мәнзил кәсди, — 7
Күнләрин бир күнүндә — 7
Кәлиб Чардаглы Чәнлибелә чатды. — 11

Көрүндүјү кими, ән гыса мисралар гәдим ше'рдә олдуғу кими, гафийә тәләби илә јох, мәнз һеча өлчүсү үзрә ритмләнир. Сонракы мисраларда да јенә һеча ардычылдығы әсасдыр, гафийә јалныз бир јердә (*әсди — кәсди*) көрүнүр. Неча илә јанашы, башга поетик васитәләр дә вар: аллитерасија — Јолда јел; Чардаглы Чәнлибел; тәзад — аз — чох; кетди — дајанды.

Јахуд:

Бу дағ мәним, — 4
О дәрә сәнин, — 5
О дәрә мәним, — 5
Бу дағ сәнин, — 4
Аз кетди, — 3
Үз кетди, — 3
Тәпә ашыб — 4
Дүз кетди, — 3
Кечәләрин бириндә — 7
Кедиб Чәнлибелин әтәјинә чатды. — 12

Жанр бахымындан мухтаријјәт җаратмаса да, нәср чүмләси ичәрисиндә бу чүр ше'р бичиминдә синтагматик элементләрин көрүнүб, емоционал-еффеktiv из бураха-раг кечмәси һалларына тез-тез раст кәлирик. Бир нечә нүмунә (нәср фонунда ше'р курсивлә ајрылыр):

«— Дәлиләр

*ат сүрдүләр,
јол јордулар,*

сәһәр дан јери тәзәчә сөкүләндә кәлиб Чәнлибелә чатдылар».

*«— Мәчлис гурулду,
Кефләр дурулду,
Саги доланды,
Руһ тазаланды,
Никар әлиндә бадә, Короғлунун
Јанына кәлди».*

*«— Короғлу бахды ки, бу
Чијиндә кәпәнәји,
Әлиндә дәјәнәји
чаван бир оғланды».*
*«— Тахтын тарач олсун,
Јәһәрин ганла долсун,
Нә дурмусан, Короғлунун дәлиләри бу саат...».*

Нәср фонунда сәпәләнмиш ше'рдә бә'зән «мисраларын» илк сөzlәри дә гафијәләнир. Әслиндә исә бу гафијә гәдим мисранын һүдудудур. Гәдим епик ше'р нәсрә чеврилдикчә кичик илкин мисралар белә ритм-гафијә шәклиндә из салыб:

*«— Бәли,
Орда
Узун-узун јол илә
Бурда
Мүхтәсәр дил илә*

дәстә кәлиб Чәнлибелә чатды».

*«— Аја дејир:
Сән чыхма,
Мән чыхым.
Суја дејир:
Сән ахма,
Мән ахым».*

Марағлыдыр ки, бә'зән гафијәли сөзүн әввәлләриндәки аһәнк галыр, сонларында мүхтәлиф сәсли шәкилчиләр кәлир:

«— Мәнә Бәлли Әһмәд дејәрләр. Мәним

ганым сәлләнәр,
сиррим бәлләнмәз».

Беш печалы бу ики мисрада гафијенин позулмасы аһәнкдарлыға хәләл кәтирмир. Печа өлчүсүндәки ритми *селлән — баллән* сәс ујғунлуғлары тамамлајыр. Гафијәни позар кими көрүнән *-әр* вә *-мәз* шәкилчиләри һәмийи поетик деталлары даһа да долғунлашдырыр. Бу тәсдиғ вә инкар шәкилчиләри мәтнә мәрдлик мәзмунуну поетик детал кими әләвә едир. Белә аһәнк аллитерасија илә гафијә арасында һармонија әләмәтидир.

Бу мисалда исә тамам башға вәзијјәт көрүнүр:

«Паша,
Короғлуја
кәлә-кәләләр нә еләјиб [ки],
сәнин кими
кәртәнкәләләр нә еләсин?»

Әслиндә «кәлә-кәләләр нә еләјиб», «кәртәнкәләләр нә еләсин» сәккиз печалы ики мисрадыр. Гафијәләр исә адәт олуңмуш јерләрдә јох, мисраларын әввәлиндә кәлмишдир. Бу да аллитерасијадан гафијәјә кечид мәрһәләсинә мәхсус поетик-техники хүсусијјәтдир. Бүтүн бу ритм-аһәнк элементләри гәдим ибтидаи ше'рин поетехник изләридир. Һәмийи ше'р үчүн аһәнк јарадан васитәнин сөзүн әввәлиндә вә ја ахырында, мисранын әввәлиндә, ортасында вә ја сонунда кәлмәсиндән асылы олмаја-рағ, поетик ритм јаратмасы әсас олмушдур.

Синонимләрин мүрәккәб сөз мәғамында мүвази ишләnmәси, үмүмән, «Дәдә Горғуд» дили үчүн сәчијјәви сәјылмыш вә бу һағда чох данышылмышдыр. Мисаллар көстәрди ки, һәмийи үслуби фигур «Гараоғлу»нун да дилиндә ишләкдир. Экспрессивлијә, емоционал интензивлијә хидмәт едиб бәдийи дилин бүнөврәсиндән кәлән, мајасына бәдийилик һопмуш бу фигур «Короғлу» дастанында да фәалдыр. (Бу форма данышығ дилиндә дә чох ишләнир. О мәһз гәдим дастанларын дилиндән данышыға кечмиш вә һәмийи үслуби мәгсәди дашымышдыр. Инди данышығда вәрдиш һалына кечдијиндән адиләшиб вә даһа фәрғинә варылмыр.) «Короғлу»нун дилиндә һәм милли, һәм дә алына сөзләр синоним мүвазилији јарадыр: сорағлашыр-салығлашыр, әлләшиб-вурүшүб (67)¹, голлу-

¹ Сөзләрин грамматик формасы дастанда ишләнән шәкилдә верилди. Мисаллар «Азәрбајчан дастанлары»ндан (IY чилд, Бақы, 1969) көтүрүлүр. Мә'гәризадәки рәғәм китабын сәһифәсидир. Синонимләрин аңчағ бир ишләnmә јери көстәрилди.

гүвәтлi, бојлу-бухунлу (68), архасы-көмөји олду (74), фикир-хәјал (76), тәбил-дөһүл (93), вар-кет (97), сәј-сечмә (119), әчир-хејир (148), әчир-пај (149), нөкәр-најыб (234) фәһмли-фәрасәтлi, һандан-кечдән, һал-һекајәт (236), бач-хәрәч (285), фәнд-фел (286), мәсләһәт-мәш-вәрәт (288), хәдәнк-ох (305), бојлу-бухунлу-шәстлi-бәстлi (312) вә с. Сөзүн тәк вә чәми, һәмчинин јарымтәкра-ры илә дүзәлән гәлиб дә бу гәбилдәндир: тачир-түччар, дәлил-дәләјил (145), јараг-јасаг (139).

Һәтта инсан адларынын ишләнмәси чәһәтдән дә бу гәһрәманлыг дастанларында тиположи ујғунлуг вардыр. «Гараоғлу» вә «Дәдә Горғуд» дастанларында әрәб адларынын ишләнмәмәси асан изаһ олунур: бунлар исламијјәтин гәбулундан әввәл јаранмышдыр. «Короғлу» бојларыны исә, адәтән, XVII әсрлә бағлајырлар вә тәбин ки, бу һалда гәһрәманларыны ады мүасир ад системинә ујғун кәлмәлидир. Һалбуки Короғлу дәлиләриндән әксәријјәтинин ады «Дәдә Горғуд» адвермә моделинә ујғун кәлир. Охучу-динләјичи дастанда јалныз Рөвшәнә «Короғлу» ады верилмәсинин шаһиди олур. Анчаг һисс олунур ки, Короғлу дәлиләринин ады ушаг доғулан кими верилән адлардан дејил; бу дәлиләр «Дәдә Горғуд»дакы кими мүәјјән јаша чатдыгда, һәјатда көстәрдикләри гәһрәманлыға вә ја һәр һансы хасијјәтинә, ичтимай давранышына көрә ад алыблар. Јәни ад-исим өзүндә мүәјјән атрибут дашыјыр: Һалајпозан, Топдағдан, Тохмаг-вуран, Таңрытанымаз, Дилбилмәз, Горхуғанмаз, Керидөнмәз. Башга адларда да милли мәнсубијјәт көрүнүр: Дәмирчиоғлу, Кизироғлу. Короғлу гәһрәманлары да дәли адланырлар: «Дәдә Горғуд»дакы кими — Дәли Гарчар, Дәли Домрул. «Короғлу»дакы инсан вә јер адларында гәдим етник изләр вар: Булғар ханым, Тәкә-Түркман. Һәтта бурада «Дәдә Горғуд»ун актив лексиконуна раст кәлирик: *әсрәмиш* (күкрәмиш, чошмуш, гызышмыш), *душ* (јуху), *јазы* (чөл), *кәпәнәк* (јапынчы), *јеј* (јахшы), *улашмаг* (говушмаг, чатмаг), *сејван* (көлкәлик, чадыр, ејван), *кәнди* (өз), *сунмаг* (вермәк), *сүјсүн* (пејсәр) вә с.

Бүтүн бунлар көстәрир ки, бир тәрәфдән, «Короғлу» бојларында гәдим дөврләрин изләри вар, диқәр тәрәфдән, һансы дөврдә јараныр-јарансын, о мәнз «Гараоғлу» вә «Дәдә Годгуд» ән'әнәси үзәриндә дурур.

Бу дастанлар үчүн үмүми олан чөһөтлөрдөн бири гөдим тәшбөһлөндирмә методикасыдыр. Гөдим бәдии тәфәккүрдә грамматук тә'јиндән чох, бәдии тә'јин ишләнир. Бу, бәдии нитгә аллитерасија, гафијә, вәзн кими поетехник деталлар һугугунда дахил олур. Әләмәт, кејфијәт мүчәррәд шәкилдә јох, ону дашыјан предметин, һадисәнин тимсалында тәсәввүр олунур, беләликлә, тә'јин епитетә, әшја образа чеврилир. «Дәдә Горгуд»да гызын, кәлинин көзәллији үчүн «газа бәнзәр гыз-кәлин», дүшмәнин мәнфи сифәтини вермәк үчүн «итим кафир» дејилир. «Короғлу»да узун, назик, ширин, мәләһәтли, гырмызы әләмәтләри конкрет әшјаларла чанландырылыр: *дурна боғазлы, туту данышыгылы, гумру ағызлы, алма јанагылы.*

Бу дастанлардакы тәшбөһләрә мәнз тарихилик мөвгејиндән гијмәт верилмәлидир. Мүасир бахымдан гејриәди көрүнән, һәтта мәнфи образ үчүн мәғбул олан бәнзәтмәләр «Дәдә Горгуд»да тәбии сәсләнир вә мүсбәт образа јарашыр. Селчан Хатун сынамаг үчүн Гантуралыја учсуз-дәмирсиз ох атыр, сәррастлыг әләмәти кими дејилир: «Гыз бир охла Гантуралыјы атды. Шөјлә ки, *башында олан бит ајағына енди*». Јахуд онун Гантуралыны көрүб хошламасы мөгамында дејилир: «Гыз көшкдән бахырды... *Өјсәл олмуш дана кими ағзынын сују ахды*».

Аты тәрәннүм үчүн Бејрәк инсана мәхсус тәшбөһләрән истифадә едир:

*Ачыг-ачыг мејдана бәнзәр сәнин алынчығын.
Ики шәбчыраға бәнзәр сәнин көзчијезин.
Әбришимә бәнзәр сәнин јәличијин.
Ики гоша гардаша бәнзәр сәнин гулагчығын.*

Үмүмијјәтлә, бурада ат инсанын атрибутудур, «боз атлы Бејрәк», «боз ајғырлы Бејрәк» вә с. дејә гәһрәман тә'јинләнир, «Ат ајағы көлүк, озан дили чевик олур», — дејә атын гијмәти озан һөрмәтинә чатдырылыр. «Дәдә Горгуд» гәһрәманлары «Әр ағырын, әр јүнүсүн ат билир» аталар сөзү јарадыблар («Ат мураддыр» мәсәли дә, көрүнүр, һәмин шәраитин јетирмәсидир). Бу мүһитдә «ат ағызлы Аруз Гоча» дејиләркән тәәччүб јаранмыр: бу гәһрәманлыглар дүнјасында ат да гәһрәман кими мүгәддәсдир («Короғлу»дакы аналожи вәзијјәтлә мүгајисә ет: мәғлуб етмәк үчүн дүшмәнләр Короғлуну Гыратдан мән-

рум етмәжә чалышырлар). Тәшбелләр һәм емосионал вүс'эт ярадыр, һәм дә чанландырдығы портретлә мәнзәрәни әжаниләшдирир. Буғачын күчү һаггында тәсәввүр белә әжаниләшир: «Оғлан јенә буғанын алнына *јумуруғу* илә гаты урду... сүрдү мејданын башына чыхарды...

Фикир еләди: бир дама *дирәк* урурлар, о дама дајаг олур. Буғанын алнындан јумуруғуну кедирди, буға ајаг үстүнә дурамады, дүшдү, тәпәсинин үстүнә дүшдү»: буға дама, јумруг дирәјә охшадылыр; дирәк көтүрүләндә дам учар, јумруг чәкиләркән буға «учур» — јыхылыр. Јахуд Гантуралынын дәјүшдүјү буғанын зәһми белә верилир: «Дәмир зәнчирлә буғајы кәтирдиләр. Буға дизин чөкдү, бујнузу илә бир *мәрмәр дашы јоғурду, пенир* кими дидди». Мәрмәр даш буғанын бујнузунда хәмирә, пендир бәрабәр јумшаг көрүнүр. Һәрәкәтсиз, мүнтәзир дуруш нечә көзәл көстәрилер: «Бајындыр ханын гаршысында Гарақунә оғлу Гарабудаг *јај дајаныб* дурмушду». Икидин дурушу јаја бәнзәдилир; гәһрәман јај кими чәкилмәјә, атылмаға — бујруға, шүчаәт көстәрмәјә һазырдыр.

Ардычыл мүшаһидәләр инсанлары бу гәнаәтә кәтирмишдир ки, бир-бири илә мүгајисәдә тәбиәтдәки варлыгларын, әшјаларын бә'зиләри мүсбәт, бә'зиләри мәнфидир, бә'зиләри күчлү, бә'зиләри зәифдир, бә'зи һадисәләр хәјирлидир, бә'зиләри зијанлы вә с.

Гарача Чобан өз мәнсубијјәтини дүшмәнинкиндән үстүн тутаркән белә мүгајисә апарыр:

.. Алтындакы алача *атын* нә өјәрсән?

Ала башлы *кечимчә* кәлмәз мана.

Башындакы *туғулғаны* нә өјәрсән, мәрә кафир?!

Башымдакы *кечә бөркүмчә* кәлмәз мана

Алтмыш тутам *көндәрин* нә өјәрсән, мәрә кафир?!

Гызылчыг *дәјәнәјимчә* кәлмәз мана.

Гылынчыны нә өјәрсән, мәрә кафир?

Әјри башлы *човканымча* кәлмәз мана.

Белиндәки дохсан *охун* нә өјәрсән, мәрә кафир?!

Ала голлу *сапанымча* кәлмәз мана...

Әслиндә дүшмәндәкиләр күчлү, өзүндәкиләр зәиф предметләр олса да, Гарача Чобан өз тәәссүбүндән, сәдагәтиндән, торпаға е'тибарындан алдығы күчлә онлары вүс'әтләндирир, кечи атдан, кечә бөрк дәбилгәдән, дәјәнәк көндәрдән, човкан гылынчдан, сапанд охдан үстүн тутулур. Мүгајисәнин белә апарылмасы Гарача Чобанын әзәмәти һаггында гәнаәт һасил едир вә беләликлә, бу әкс системин өзү күчлү бәдии мәнтиг ярадыр. Инсанлар һә-

мишә зәифи күчлү көстәрмәк үчүн ону өзүндән гат-гат жүксәкдә дуранла мугәјисә етмишләр: инсанын көзәллијини мубалиғәли көстәрмәк үчүн Аја, Күнәшә бәнзәдибләр. Гарача Чобанын мугәјисәси мәнз һәммин типолокија үзәриндә дурур.

Бир гајда олараг гәһрәмәнлыгла дүшмән, тәбиәтдәки күчлү вә зәиф варлыгларын тимсалында верилмиш гәһрәманын мәрдлији илә дүшмәнин һижләси дә һәммин варлыгларла мугәјисә едилмишдир. «Короғлу»дан нүмунәләр: *Ширнән түлкүнүн нә иши; Јүз түлкү бир аслана нејләјәр; Гарғалар нејләр лачына; Сәрчәјә бах, гарагуша дон бичәр...*

Инсан тәбиәтин варлыгларындан бири кими, өзүнү үмуми чанлылар системи илә мугәјисә едир. Инсан өз ибтидаи дүшүнчәсиндә инсанларла һејванлар, инсанларла гушлар, инсанларла ағачлар, инсанларла битки вә чичәкләр арасында аналокија көрүр. Инсанларын да һејванлар, гушлар кими күчлүсү вә зәифи, мәрди вә намәрди, јарашыглысы вә ејбәчәри, ағачлар кими голлу-будаглысы вә чылызы, биткиләр, чичәкләр кими әтирлиси вә тиканлысы вардыр. Күчлү кишини ширә, аслана, палыда, чинара, көзәл гадыны товуза, нәркизә, бәнөвшәјә бәнзәдибләр вә с. Буна көрә дә инсан долајы шәкилдә, схем гурмаг јолу илә кетдији кими, бирбаша да өзүнү күчлү тәбиәт варлыглары илә јанашы гојур: *Чалгара гуш әрдәмли көзәл јикит олду («Дәдә Горгуд»); Мәнәм чәзирәнин әсл пәләнки; Ачышдырдын ач асланы; Дәли һәсән гочалмышды, анчаг асланын нә гочасы, нә чаваны («Короғлу»).* Һадисә вә просесләр дә әшјалар үзрә мугәјисә олунур; инсанын чошғунлуғу — чај дашгыны, тызғынлығы — од илә: Мән чошмушам боз-буланыг чај кими. Инанма ки, нечә илә сөнәм мән («Короғлу»); гырғынын чохлуғу вә дөјүшүн асанлығы — јарпағын төкүлмәси илә: Јарпаг кими баш бәдәннән төкәрәм («Короғлу»), вә с.

Инсан тәбиәтдән јаранмыш, она сығынмыш, ондан истифадә етмишдир. Она көрә дә инсан тәбиәтин әшјаларына һөрмәтлә бахмышдыр: Бөјүк-бөјүк суларын көрпүсү *ағач («Дәдә Горгуд»)*. Су инсан үчүн һәмишә дистрилик рәмзи олмушдур. Инсан ону мүгәддәс билмиш вә тәрәннүм етмишдир: *Су һагг дидарын көрмүшдүр; Бөјүк-бөјүк ағач кәмиләр ојнадан су («Дәдә Горгуд»)*. «Ајдан ары, судан дуру» мәсәли бабаларымызын суја бу

мүгәддәс бахымынын бәдни јадикарыдыр. Башга мәз-мунда тәшбей кими ишләнмәси сонралара андир: «Һәр көрдүјүнә су кими ахма» (Ф у з у л и). Бурада су ирадә-сизлик рәмзидир. Белә сых физики элагә һәмишә инсан-ла тәбиәт арасында мә'нәви үнсијјәт дә јарадыб. Бабаларымызын бәдни тәфәккүрүндәки тәбиәт тәшбейләри мәһз һәмин мә'нәви тәмасын бәһрәсидир.

Мүасир бахымдан гәдим дастанларымызда гејри-ади көрүнән образлардан бири гурдла бағлыдыр. Гурд, бир тәрәфдән, күчлү варлыглар системиндә мүбалиғә кими ишләнмишдир: Једди бајырын *гурдуна* бәнзәр јикитли-јим («Дәдә Горгуд»); Ач *гурд* кими дүшмән үстә уларам; Дава күнү, *гурд дәлиләр*, Баллычаја сәфәрим вар; Бир кечи гачыбан гуртулса *гурддан*, Бахар бујнузу-на, көркәдан олу; Чаггал әнији *гурд* олмаз, Јенә *гурд* оғлу *гурд* олу («К о р о ф л у»). Дикәр тәрәфдән, гурд гә-дим бабаларымызын мүгәддәс сандығы, сығындығы, инандығы бир варлыг сајылмышдыр. Һәр үч дастанда бу чәһәтдән дә ујғунлуг вардыр. «Гараоғлу»да: Гојунлулар-улусу ики тирәјә ајрыландан сонра Дәдә Чалмаған бир гәриб, кәдәрли сәс ешидир. Бу, гојунлуларын тотем-ал-лаһы гурддур. Јени ичтимаи инкишаф мәрһәләси гурдун аллаһлығына — тотемлијинә сон гојмушдур:

Дедим: кимсән, дәрдин нәдир?

Деди:

Гојунлулар улусунун аллаһыјам,

Дәрдим чохдур...

Гојунлулар аллаһыјдым...

Туран хатун ана олан күнләр јансын...

Хан чанавар аллаһларын талан етди,

Хан бабамын үрәјини дири-дири

Икидләрә о једиртди.

Биз чанавар аллаһларын талан етди...

Көрүндүјү кими, чанавар һөрмәтлә хан чанавар ад-ландырылыр, онун әчдады да һәмин титулда олуб: хан бабам. Халг арасындакы бир ифадәнин дә мә'насы ачылыр; гурд үрәји јемәк. Ајдын олур ки, чанавары то-темликдән чыхараркән әчдадымыз ондан лагејдликлә узаглашмајыб: гурд ели-улусу илаһи гүввә кими һимајә едәрмиш; инди онун үрәјини улусун икидләринә једирир-ләр ки, гурд үрәкли — горхмаз олсунлар, улусу дүшмән-дән горусунлар. Һәтта дастанда улу тотемә *Гоча Јағы* де-јилирсә дә, бурада јағылыг — дүшмәнлик мүнәсибәти ду-јулмур. Мүдрик озан Чанавар Тотемини — Гоча Јағыны сәмимијјәтлә, һәсрәтлә дәфн едир:

Гоча Жагы башын гојду
Гојунлулар торпагына.
Һәсрәт илә женә сүздү улусуну.
Чыхды руһу бәдәниндән,
Торпаг гојдум көзләринә —
Гапанмады.

«Дәдә Горгуд»да еви јағмаланмыш Салур Газан дүш-
мәнин изини ахтараркән гурдла растлашыр. Гурддан гач-
мыр, әксинә, «Гурд үзү мүбарәкдир, гурдла хәбәрләшә-
жим», — дејә үзүнү гурда тутур вә ону тәрәннүмлә сору-
шур:

... Гар илә јағмур јағанда әр кими дуран!
Гарагоч атлары кишнәшдирән!
Гызыл дәвә көрдүјүндә бозлашдыран!..
Авазы габа көпәкләрә говға салан!
Чахмаглычана чобанлары дүнлә жүкүрдән!
Ордумун хәбәрин билдирмисән, декил мана!
Гара башым гурбан олсун, гурдум, сана!

Гурд икид кими верилир, тәбиәтдәки күчлү варлыг-
лардан (гарагоч ат, гызыл дәвә, авазы габа көпәк, чах-
маглы чобан) даһа гүдрәтли сајылыр. Һәлә сәмимијјәтлә
«мәним гурдум!» дејилир вә «башым сәнә гурбан олсун»
сөјләнир. Мараглыдыр ки, Газан хан гара көпәклә белә
тәрәннүмлү хәбәрләшмир, она «гарангу ахшам оlanda
ваф-ваф үрән, ачы ајран төкүләндә чап-чап ичән» кими
тәнтәнәсиз сөзләрлә мүрачиәт едир, анчаг «гурд үзү мү-
барәкдир» дејир. «Короғлу»да: Гурдларым вар, ајыла-
рым вар, Һај вурсам, шәһрин бошалы; Короғлујам, дад-
һазарам, Адым гурд олду, гурд олду.

Проф. М. Н. Тәһмасиб һаглы олараг һесаб едир ки,
Короғлунун оғлунун Күрдоғлу адландырылмасы јанлыш-
дыр; јәгин ки, онун ады Гурдоғлу олмуш, заман кечдик-
чә, гурдун тотемлијиндән узаглашдыгча инсанлар халг
етимолокијасы илә фонетик сәрбәстлијә вармышлар. Тә-
садүфи дејил ки, Короғлунун оғлу Мәһри ханыма белә
дејир: «Короғлунун гурд оғлујам, Кәлмишәм, апарам
сәни». Өз оғлу илә дөјүшә кирәркән дәлиләри Короғлуја
ишарә едирләр ки: «Бу сән дејән *чанаварлардан* дејил,
еһтијатлы ол». Әлбәттә, Короғлунун оғлунун аслана, ши-
рә, пәләнкә јох, мәһз гурда бәнзәдилмәси тәсадүфи дејил,
Короғлу да, дәлиләри дә мәһз Гурдоғлуна мәғлуб олур-
лар. Бурада, шүбһәсиз, тотем гүдрәтинә сығынма көрү-

нүр. Бу да мараглыдыр ки, гәһрәманлыг дастанларынын һеч бириндә икидлик, гүввәт рәмзи кими гурд тәшбәһи «Короғлу»дакы гәдәр ишләк дежил. Һәтта «Короғлу»да дүшмән дә гурда бәнзәдилир. Бу о һалда баш верир ки, дүшмән дә күчлү сајылыр вә еһтијат тәләб олунур: *Османлы гошуну кәлир гурд кими; Ач гурдлардан салдырмаға гојуну Гурд ағызлы гочаг оглан кәрәкди* («ат ағызлы Аруз Гоча» илә мүгајнсә ет).

Тәшбәһләрдә һәмишә јығчамлыг принципи изләнмишдир. Үмумән, дилдәки гәнаәтә мејл бурада да көзләнилир: «гурд кими гүввәтли, горхмаз дәлиләр» әвәзинә «гурд дәлиләр» дежилир. Јумру-јумру јаш дәнәләри ахыдыб ағлады» әвәзинә «јумру-јумру ағлады» /«Дәдә Горгуд») кими даһа еффеќтли, мелодик вариант ишләнир (буну да нәзәрә алсаг ки, ағламаг сөзү «Дәдә Горгуд» дөврүндә *јығламаг* шәклиндәдир, уғурлу бир аллитерасија алыныр: *јумру-јумру јығлады*). Тәшбәһләр лексик вә ја фразеоложи ваһид һүгугунда һамы үчүн ејни мәзмунда мүәјјәнләшир вә тарихи тәкамүл кечирир, лексик-фразеоложи ваһидләр арханкләшдији вә ја јениләшдији кими, тәшбәһләр дә көһнәлиб ишләнмәдән галыр, јахуд јениләри төрәјир. Бу, мәдәни, елми сәвијјә, ичтимаи-игтисади әһатә, дүнјакөрүшү, тәкамүл мәрһәләси вә с. илә бағлыдыр. Илк тәбиәт тәшбәһләринин мүәјјән гисми бу күн дә галдығы һалда, бә'зиләри арханкләшиб вә мүасир бахымдан гејрәт-тәбиәт көрүнүр. М. Ә. Сабирин гәдим-классик тәшбәһләрә күлүшүнү хатырлајаг:

Еј алнын ај, үзүн күнәш, еј гашларын кәман!
Чејран көзүн, гарышга хәтин, какилин илан!
... Халын үзүндә буғда, башында сачын гүраб,
Гаһ-гаһ!... Гәрибә күлмәлисән, ханиман хәраб!

«Гараоғлу», «Дәдә Горгуд» вә «Короғлу» дастанларынын дили үчүн гәдим, илкин бәдин тәфәккүрлә бағлы тәшбәһләр сәчијјәвидир. Дил-үслуб чәһәтдән биринчи ики дастан даһа јахындырса, үмуми тиположи-гурулуш хүсусијјәтләринә көрә һәр үчү ваһид принцип, ејни ән'әнә әсасында јаранмышдыр.

ФҮЗУЛИНИН СӘНӘТКАРЛЫГ ҮСУЛУ ВӘ ДИЛ ҮСЛУБУ

Фүзули сәнәтинин бөјүклүјү, фикринин мүдриклији дилә јијәләнмәк габилијјәти вә ондан истифадә исте'дады илә бағлыдыр. Оун дилиндә нә гәдәр чох эрәб-фарс сөзләри ишләнсә дә, онлар апарычылыг һүгугуна, һекемон мөвгејә саһиб дејил. Фүзули сәнәтинин јаранмасында ана дилинин—Азәрбајчан халг дилинин милли лексик вә грамматик материалы әсасдыр, һәлледицидир. Әкәр сәнәти бир бина кими тәсәввүр едириксә, ана дили материалы онун бүнөврәси, диварлары, гапысы, пәнчәрәси, алынма сөзләр исә ајры-ајры рәнкләр вә бәзәкләр сәвијәсиндәдир. Әкәр ону бир табло кими алсаг, ана дили рәнкләри фон вә мәркәзи боја, алынма сөзләр исә мүхтәлиф нахышлардыр. Инкаролунмаздыр ки, бә'зән ајры-ајры парчаларда, ајры-ајры мисраларда әчнәби дил фактлары үстүнлүк тәшкил едир. Анчаг мәтнә аналитик јанашанда, лексик, морфоложи, синтатик јаруслары зәһнән мүзакирә едәндә ајдынлашыр ки, доғма азәрбајчан дилинин нормалары ардычыл изләнир. Хүсусилә синтаксис доғма нәфәси, мунис интонасијасы илә шаирин бәдии тәфәккүрүнү милли гәлиб-бичимдә кејиндирир, исиндирир. Бурада мүасир Азәрбајчан дилиндән һеч нә фәргләнмир: *Тәдричи-мәбади илә накаһ Лејлинин анасы олду акаһ. Одлара тутушду, јасә батды. Ол гөнчәдәһанә дил узатды.* Биринчи мисрада т ә д р и ч и м ә б а д и, дөрдүнчүдә г ө н ч ә д ә һ а н алынма сөзләрдир. Икинчи вә үчүнчү мисраларда исә һәр шеј мүасир дилимиздәки кимидир—сөзләр дә, онларын бирләшмәләри дә: *Л е ј л и н и н а н а с ы, а к а һ о л м а г, о д л а р а т у т у ш м а г, ј а с а б а т м а г.* Јахуд: *Тәдбир илә ешг зөвг вермәз, Тәдбир дијари-ешгә кирмәз.* Бүтүн бу сөз вә ифадәләр инди дә дилимиздә ишләнир. Һәтта халг ичиндә олан сөзләри шаир елә вәзнләшдириб ки, аз гала мисраларын мисралығы һисс олунмур. Елә бил ади данышыгдан ики садә чүмләни ејнән шеј сүтунуна салыб. Һеч икинчи мисрадакы *д и ј а р и - е ш г* сөз бирләшмәсинин әчнәбилији дә дујулмур. Әввәлән, һәр ики сөз (дијар, ешг) азәрбајчанча вардыр. Икинчиси, белә әчнәби сөз бирләшмәси типии, о чүмләдән *д и ј а р и - е ш г* халг јарадычылығынын вә зијалыларын дилиндә чох ишләкдир.

Јахуд индики аналарымыз анасынын Лејлијә нәсиһәт вердији диллә өз гызларына сөз демирләрми?: *Гызсан,*

учуз олма, гәдрини бил! Һәр сурәтә әкс кими бахма! Һәр көрдүжүнә су кими ахма!

Һәлә аҗры-аҗры сөзләри — лүгәт ваһидләрини бир ја-на гоҗаг, бир бәһсдә — «Анасынын Леҗлијә нәсиһәти» парчасында мүасир дилдәкинни ејни олан нә гәдәр ифа-дә вә ндиом вар: *рүсвај олмаг, дилдән-дилә дүшмәк, фаш олмаг, мејл салмаг, акаһ олмаг, ода тутушмаг, јаса бат-маг, дил узатмаг, јанар од олмаг, зәбанә чәкмәк, јана-ја-на демәк* (данышмаг), *т ә'н ә еләмәк, өзүнә зијан етмәк, јахшы адыны јаман етмәк, јүнжүл олмаг* (шит адама анд), *үзү ачыг олмаг* (дејән-күлән), *у ч у з олмаг, гәдир билмәк, көрдүжүнә су кими ахмаг, сәфа вермәк, ајаға дүшмәк, гәты үзлү олмаг, өзүнү бәзәтмәк, һәр јерә үз вурмаг, отуруб-дурмаг, садә олмаг, чәһд еләмәк, рәнк верилмәк, әчәб олмаг, ашиг олмаг, ики көзүм* (әзизим мә'насында), *намусуну итирмәк, инсаф еләмәк, тут ки* (фәрз елә ки, *нејләрсән, јетәр* (бәсдир). Бу тәхмини си-јаһы Фүзули дилинин азәрбајчанча руһу һаггында ајдын гәнаәт верир.

Үмумијјәтлә, нитгдә олдуғу кими, бәди фикирин ифа-дәсиндә дә әсас реаллашдырычы ваһид чүмләдир. Фүзу-ли дилиндә чүмлә синтаксиси дә өз азәрбајчанлылығы илә сечилир: *Салмышды нигаб чөһрәдән күл, Чәкмишди сүрүд-налә бүлбүл*. Бу чүмлә ичәрисиндә јад кими көрү-нән *сүрүд-налә* һиссәчијидир. Буну да јад көстәрән сү-рүд (нәғмә) сөзүнүн мә'нача миллиләшмәмәсидир. Анчаг һәмин сөзүн мә'насы азәрбајчанча анлашыланда ајдын олур ки, бу, халис милли синтактик гәлибә кирмиш әчнәби сөздүр; милли синтактик бичим әчнәби лексик ва-һиди өз нормасына табе едир. Ајдын олур ки, бу сөз ан-чаг поетехник гурулуш материалы кими, вәзнин тәләби илә ишләнир, күтләви үнсијјәт ваһиди кими јох. Иш онда-дыр ки, бу гәлиблә Фүзули фикрини һансы сәвијјәдә тәг-дим едир. Шаир һәр ики лексик ваһидин (сүрүд вә налә) мә'насыны үмумиләшдириб јени жанр јарадыр. Бу жан-рын формасы нәғмәдир, мәзмуну налә. Јени лексик јара-дылышын синтактик гәлиби — әлавә јол илә сөз јарады-чылығы үсулу мүасир Азәрбајчан дилиндәкинни ејни-дир. Һәтта әчнәби лексикон (мә'нача миллиләшмәмиш сөзләр нәзәрдә тутулур) ишләк олан јерләрдә дә синтак-сисин азәрбајчанчалығы нәзәри чәлб едир:

Леҗли демә — шә'ми-мәчлисәфруз,
Мәчнун демә — атәши-чикәрсуз...

Дүздүр, бурада фарс дилинә мэхсус сөз бирләшмәләри (изафәтләр) вар. Анчаг бу изафәтләр Азәрбајчан дилинин синтаксисинә табе мөвгедәдир. Һәлә синтаксисин азәрбајчанчалығы аздыр, бу, хилас данышыг дили синтаксисидир; *демә-демә* конструксиялы чүмлә типик шәкилдә данышыг дилинә мэхсусдур. Һәмин моделдә верилән мәтндә күтләви анлашыгылы вә мөһдуд анлашыгылы сөзләрдән ибарәт мисралар јенә нөвбәләшир:

Лејли демә — чәннәт ичрә бир һур,
Мәчнун демә — зүлмәт ичрә бир һур.
...Лејли — сәфи-әһли-һүсн әмири,
Мәчнун — сәри-куји-гәм фәғири.
Лејли — иши ишвәвү киришмә,
Мәчнун — көзү јашы чешмә-чешмә.

Көрүндүјү кими, сон дөрд мисрада дилимиз үчүн чох мөһдуд олан бир конструксиядан истифадә олунса да, Фүзулинин бәдии синтаксиси халг дилинин данышыг дәринлијинә нүфуз едир, миллилик Фүзули дилинин илијинә ишләјир.

«Падшаһи-мүлк...» гит'әсиндә күтләви шәкилдә анлашыгылы олмајан хејли әчнәби лексикон вар. Бу ше'рдә дә шаирин дилинин синтаксиси тез-тез өз хәлгилији илә диггәти чәлб едир: *Көстәрән саәтдә дөврәни-фәләк бир ингилаб һәм өзү фани олур, һәм ләшкәри, һәм кишвәри*. Биринчи мисра фе'ли сифәт тәркибиндән ибарәт бир чүмлә үзвүдүрсә, икинчи мисрада хүсуси чевиклик вар. Мәсәлә ондадыр ки, бурада да ики чүр гурула биләчәк чүмләнин данышыг варианты сечилир. Бу, әдәби дил вариантыдыр: *Һәм өзү, һәм ләшкәри, һәм кишвәри фани олур* — һәмчинс мүбтәдалы бир садә чүмләдир. Анчаг мисрадакы вариант табесиз мүрәккәб чүмләдир вә сонракы садә чүмләләрдә хәбәрин ихтисары данышыг синтаксисинин тәләбидир. Јахуд һәмин-гит'әнин сонунчу бејтиндәки *«Һәр чәһәтдән фариғәм аләмдә»* чүмләсиндә јенә данышыға, шифаһи нитгә аид синтактик тәзаһүр көрүнүр — һәм үмуми ифадә тәрзиндә, һәм интонасијада, һәм дә сөз сырасындакы инверсијада.

Беләликлә, Фүзули дилинин әсас лүғәт фондунда вә грамматик гурулушунда хәлгилик күчлүдүр. Охучуларда, хүсусилә шакирдләрдә белә тәсәввүр јаратмаг лазымдыр ки, мүасир дилимизлә Фүзули дөврүндәки Азәрбајчан дилинин әсас лүғәт фонду вә грамматик гурулу-

шу тәхминән ејнидир. Эсас фәрг әдәби дилдәдир ки, бу да бәдни үслубун хисләти илә, әруз вәзни илә бағлыдыр. Фүзулинин бәдни дүшүнчәсиндә классик поезија жанрынын дили бундан да хәлги ола билмәз. Классик поезија жанрларынын дилиндә тарихән хәлгилик мәнз белә үзә чыхыр. Тарихилик һәтта ајры-ајры сөзләрин конкрет мәна јүкүндә дә көрүнүр: *Нејләрсән, әкәр атан ешитсә, Гәһр илә сәнә сijasәт етсә?* «С и ј а с ә т» өзү инди дилмиздә ишләнән дипломатик мәна билдирмәјиб, чәз а анлајышыны верир. Фүзули дилдәки потенциалдан әлавә, сөзү мәнә, емоционал-психоложи шәраитә көрә ишләдир: *Аз ејләмә инајәтини әһли-дәррдән, Јә'ни ки, чох бәләләрә гыл мүбтәлә мәни* (Л е ј л и в ә М ә ч н у н). «И н а ј ә т» әслиндә бәладан гуртармағ, јахшылығ үчүн көмәк етмәк мәнасындадыр. Һалбуки Фүзули инајәти, көмәји бәләјә тутулмағда көрүр. Јахуд «т ә д б и р» сөзүнүн фүзуличәсинә мәналандырылмасына бахағ: *Тәдбир илә ешг зөвг вермәз... Ешг илә рија дејил мүвафиг* (Л е ј л и в ә М ә ч н у н). Биринчи мисрадакы т ә д б и р илә ешг икинчидәки ешг илә рија сөзләринә бәрәбәрдир. Бәрәбәрлијин мүхтәлиф тәрәфләриндә ејни олан е ш г и ихтисар етсәк, т ә д б и р бәрәбәрдир р и ј а алыныр. Тәдбир нә гәдәр јахшы кејфијјәт олса да, ешгдә тәдбирлилији Фүзули ријакарлығ һесаб едир. Бу мәна сөзүн лүғәт потенциалында јохдур, ону Фүзули мүјјәнләшдирир. Сөзүн белә мәналандырылмасы Фүзулинин лирик-романтик бәдни мәтләбинә үјгүндур. Онун бәдни ешг мәчәлләсиндәки «*Рүсвај кәрәк һәмишә ашиғ*» маддәси тәләб едир ки, тәдбир вә инајәт сөзләри мәнз белә мәналансын.

Фүзулинин Лејли-Мәчнун концепсијасына көрә һәр јолдан өтән ешг саһиб олмаз, ашиғлик едә билмәз. О, ашиғлијә иш кими, профессионал саһә кими бахыр; һәтта Лејлини ешгдән әл чәкмәјә чағыран анасы ашиғлији бир пешә саныр: *Оғлан, әчәб-олмаз, олса ашиғ, Ашиғлик иши гыза нә лајиг!?* Бурада күчлү Фүзули мәнтиги вардыр: әкәр ешгдән чәкиндирирсәнсә, демәли, о, бир ишдир, она јијәләнәнә тәзјиг көстәрилир. Һәтта бу, мүјјән дәрәчәјә гәдәр ичтимаи ишдир, һаким даирәләрин мәнәфејинә үјгүн кәлмәдији үчүн чәмијјәтдә гадаған олунмушдур. Фәрди вә ичтимаи мүнәсибәтләрин вәһдәти кими гијмәтләндирилән ешг вә ашиғлик һағгында Фүзулинин гәнаәти беләдир: биринин ашиғлик истәда-

ды јохса, ондан ашиг олмаз. Ашиглијин емоционал, психоложи, фэлсәфи вә ичтимаи атрибутлары вардыр. Һәр дөврүн бөјүк мүтәфәккирләри, надир сәнәткарлары олдуғу кими, мәшһур ашигләри дә олур. Тәсадүфи дејил ки, шаир е'лан едир: «Сүрдү Мәчнун нөвбәтин, имди мәнәм рүсваји-ешг, Доғру дерләр һәр заман бир ашигин дөвраныдыр».

Фүзулинин тәбиәт вә чәмијјәт, әшја вә һадисәләр һағында ајдын вә аналитик мә'мулаты олмушдур. Бу онун тәшбехләриндә дә, образларынын нитгиндә дә сечилир. Гәзәлләринин дили мәснәвисиндән ајдындыр. Мәснәвиси дә һәр јердә ејни садәлик вә ја ејни гәлизликлә көрүнмүр. Хитаб, мүрачиәт мөгамларында мәснәви бир аз да гәлизләшир. Бу чәһәт хитаб вә тәсвирин нөвбәләшдији јерләрдә даһа ајдын көрүнүр:

Еј падшәһи-сәрири-лөвләк,
Мөгсуди-вүчуди-хакү әфлак!
Олмуш әфлак хаки-раһин,
Чәкмиш әфлака хак чаһин.
Еј рағими-нүсхеји-мәани,
Мә'муреји-елми-динә бани!
Шаһәншәһи-мәснәди-рисаләт,
Рәссами-гәваиди-әдаләт!...

Бу силсиләви ифадәләрин јаратдығы дил чәтинлијини Лејли, Мәчнун, Новфәл, Зејд вә башгаларынын нитгиндә көрмүрүк. Поеманын әввәлиндәки хитабларда аллаһа, пејғәмбәрә, о дөврүн падшаһына үз'тутулдуғундан али үслубун тәләбләри көзләнилир. Галан јерләрдә исә инсанларын бир-бири илә үнсijјәт мөгамы нәзәрә алыныр.

Лејли Мәчнуна:

— Еј гәринеји-руһ,
Ками-дили-мүбтәләји-мәчруһ!

анасына:

— Кеј, муниси-рузикарым ана!
Дүрчи-дүри шаһварым ана! —

дејирсә, Мәчнун Лејлијә:

— Кеј сәбзеји-дәрдимә верән аб!
Сәрриштеји-раздан ачан таб!

аҗа-анасына:

— Кеј руһи-рəваным ата, ана!
Ками-дилү чаным ата, ана! —

дејə хитаб едирсə, Мəчнунун атасы:

— Еј балачу!
Тут Кə'бəјə руј, тəт ејлə!

Лејлинин анасы:

— Кеј шух! Нəдир бу кəфткулəр?

дејə мұрачиəт едирлəр.

Хитаблар вə нидалар јалныз мəснəви һиссəсинин дилиндə дејил, поемада верилмиш гəзəллəрдə дə ифадələрин алашылмасына мұəјјан ағырлыг кəтирир. Мəсələn: Мəчнунун дилиндən:

Јарəб, кəмали-мəртəбеји-Мүстəфа һəги!
Сидгү сəфаји-силсилеји-энбија һəги!

Лејлинин дилиндən:

Јарəб, кəмали-баркəһи-кибрија һəги!
Јə'ни фируги-нури-руһи-Мүстəфа һəги!

Ифадə тəрзиндə јекрəнклијин олмамасыны поеманын тəсвири һиссələриндə дə кəрүрүк. Бу, мұкалимələрдə диггəти хусусилə тез чəлб едир. Буна бир даһа инанмаг үчүн Мəчнунла саилин сəһбəтинə нəзэр салмаг кифајəт-дир:

Саил деди: — «Бу дејилмидир ар
Ким, јар ола јох, сən оласан вар?
Сən нетə галырсан, ол олур һəкк?
Бари ону гој, сənə гəлэм чəк!»
Деди: «Рəһи-ешгдə нə лајиг,
Мə'шугə ола нигаби-ашиг?
Ушшаг тəнү һəбиб чандыр,
Тən заһирү тэндə чан нəһандыр.
Мə'шугə нə бак, олурса мəстур,
Ашиг кэрək ел ичиндə мəшһур
Ким, алəмə ашиг ахыдан јаш
Мə'шуг ким олдуғун гылыр фаш».

Бурадан дөврүнүн философу олан Мəчнунун дили илə саилин дилинин ифадə фəрги ајдын олдуғу кими, башга

јерләрдә дә мұәллифин өз тәсвир дили илә образларын
һекајә дили ејнијјәт тәшкил етмир.

Поемадакы хитаблардан вә тәсвири һиссәләрдән кә-
тирилән бу мұғажисәләрдән белә бир гәнаәтә кәлирик ки,
Фүзулидә өз образларынын дилини фәрдиләшдирмәк
мејли олмушдур. Доғрудур, бу фәрдиләшдирмә габарыг
дејил вә мүасир дил нормалары нөгтеји-нәзәриндән һәт-
та чох зәифдир. Лакин XVI әср Азәрбајчан әдәби-бәдии
дил нормалары чәрчивәсиндә, Фүзулинин өз романтик
үслубунун имкан вердији дәрәчәдә әһәмијјәтли фәрди-
ләшдирмә тәшәббүсүдур.

Мәлум олдуғу кими, дил билаваситә фикир керчәк-
лијидир, фикрин тәзаһүрүдур. һамыда фикир, психоло-
кија ејни ола билмәдији кими, онун ифадә тәрзи дә мұх-
тәлиф олмалыдыр. Лакин ифадә тәрзинин мұхтәлифлији
һәр јердә јазычынын үслубу илә идарә олунур, јазычы-
нын үслубундан асылы олараг бу мұхтәлифлик аз вә ја
чох фәргләнә биләр.

Өз зөвгүнү реал һәјат һәгигәтләри, һәјат лөвһәләри
илә гидаландыран Фүзулинин образларын дилини фәр-
диләшдирмәк тәшәббүсүндә олдуғуну Мәчнун илә ики
овчунун сөһбәтини кәстәрән мисраларла тамамламаг
олар:

Јумшаг-јумшаг деди ки: «Сәјјад!
Рәһм ејлә бу мишкбу гәзалә!
Рәһм етмәзми киши бу һалә?..
Сәјјад, мәнә бағышла ганын!
Јандырма чәфа одуна чанын!»
Сәјјад деди: «Будур мәашым!
Ачман ајағын кедәрсә башым,
Гәтлиндә бу сәјдин етсәм еһмал,
Әтфалу әјалыма нолур һал?»

Башга јердә башга бир овчу Мәчнунун ову азад ет-
мәк хаһишинә белә чаваб верир:

— Мән фәгирәм,
Фәгрә бу һәмамә тәк әсирәм.
Һаша ки, бу мүрғи-тиз-рәфтар
Азад ола, мән галам кирифтар.
Әввәл мәни ејлә гүссәдән шад,
Ондан буну дами-гәмдән азад!

Көрүндүјү кими, овчуларын дилиндә нә башга об-
разларын дилиндәки мәртәбәли хитаблар, нә дә Мәчну-
нун данышығындакы лирик тон вардыр.

Беләликлә, поемада аҗры-аҗры зүмрәләрин дилиндәки мұхтәлифлик сечилдиҗи кими, еҗни бир адам мұхтәлиф сәвиҗјәли, мұхтәлиф психолокијалы адамларла да еҗни шәкилдә, еҗни дилдә данышмыр. Леҗли илә Мәчнунун, Мәчнунла атасынын, Мәчнунла Нөвфәлин, Мәчнунла Зеҗдин, Мәчнунла овчуларын, Новфәллә Леҗлинин атасынын данышыгларында бүтүн бу фәргли хусусиҗјәтләр мұшәһидә олунур. Мараглыдыр ки, бу фәрди нитгләр ичәрисиндә ән хәлги оланы, данышыг дили ифәдәләри илә ән зәнкини, садәлик бахымындан ән анлашыглысы анасынын Леҗлијә нәсиһәти вә бүтөвлүкдә һәмнин фәсилдир. Көрүнүр, бу да тәсадүфи деҗил: Леҗлинин анасынын дилини Фүзули ана дилинин рәмзи кими алып. Әдәби дилдә хәлгилиҗин вә бәдии нитгдә фәрдилиҗин ән типик нүмунәси будур.

Мәһәббәти изтираб вә кәдәри, севинч вә нәш'әси илә вермәкдән өтрү о дөвр үчүн, хусусилә Фүзули үчүн ән мұвафиг күтләви форма гәзәл олмушдур. Фүзули бу формаја о гәдәр алудә олур ки, башга формалара кеҗдикдә белә гәзәли унуда билмир, јенә дә ара-сыра она мұрачиәт едир. Шаир шаһ әсәри олан бу поемасына да өз севимли формасы илә бәзәк вермишдир. Бурадакы гәзәлләр ади гәзәлләр олараг галмыр, һәм дә јерли-јериндә ишләнәрәк јазылдығы фәслин мәзмунуна гүввәтли бәдии јекун вурур. Бурадакы сәнәткарлыг јалныз һәр гәзәлдә сөзләрдән бачарыгла истифадә дә, ифәдәләрдә, мисраларда Фүзулијә мәхсус лаконизми сахламагда деҗил, һәм дә һәр гәзәли мүәҗјән фәслин мәзмуну илә, руһу илә бағлы вермәк, гәһрәманын һәмнин фәсилдәки вәзиҗјәтини долғун ифадә етмәк бачарығындадыр. Шаир гәһрәманларын дили илә өз дәрәләрини, кәдәрләрини, севинч вә нәш'әләрини ифадә едән, онларын даһа чоһ фәрди һәҗәчаны илә бағлы олан гәзәлләр вердиҗи кими, мәһәббәт һагғында даһа үмуми шәкилдә данышан гәзәли-устаддан да истифадә едәрәк, образларын дүшдүкләри вәзиҗјәтә вә дүнја бахышына көрә мүәҗјән фәлсәфи үмумиләшдирмәләр вермәк јолу илә дә кедир.

Фүзули гәһрәманлары өз вәзиҗјәтләриндән садәчә килеј-күзар етмирләр. Онлар аһ чәкир, фәрјад едир, севинирләр. Фүзули өз сөзләринин гүдрәти илә гәһрәманларынын үрәјинә, һиссинә ајна тутур. Мәһәббәтин шиддәтини, атәшини бу гәдәр ифадә едә билән даһа һансы мұбалиғәдән, һансы тәшбейһән, һансы дил илә данышмаг олар:

Дәрјалара јетсә лә'меји-таб,
Сәһралара дүшсә гәтреји-аб,
Дәрјалар олурду чүмлә сәһра,
Сәһралар олурду чүмлә дәрја.

Фүзули гәһрәманлары фәдакардырлар. Онларын үрәк јанғылары, арзулары мәнз јандырычы диллә ифадә олунур. Вүсала говушмаг үчүн Мәчнунун арзусу будур:

Өјлә зәиф гыл тәними фиргәтиндә ким,
Вәслинә мүмкүн ола јетирмәк сәба мәни.

Һәмин һичранын одуна јанан Лејли исә аһ-фәған ет-мәкдән зәифләјиб, мәнәббәтинин тикдији «гәм евинин» диварына бир шәкил олмушдур:

Дил демәкдән кәсилиб тән һәрәкәтдән, вәһ ким,
Күнчи-гәмханәјә бир сурәти-дивар олубам.

Фүзулинин өзүнәмәхсус тәшбеһләри, ишләтдији мү-балиғәләр гәһрәманын вәзијјәтини тамамилә изаһ едир. Бу тәшбеһләр, мүбалиғәләр мүчәррәдликдән јаранмыр, һадисәләри ифадә пријомунун өзүндән доғур: Лејлинин, һеч олмаса, бир анлыг вүсалына јетмәк үчүн Мәчнун зәнчирләниб онларын гапысына кәлир. Бурада шаир бу зәнчирдән, тәрпәндикчә мүттәсил онун чыхардығы сәздән Мәчнунун вәзијјәтини вермәк үчүн истифадә едир: Мәчнун о гәдәр дәрдлидир ки, онун үрәјиндән гопан фәрјады бир ағыз инилтиси ифадә едә билмир. Мәчнун тәрпәндикчә онун үстүндә даим сәсләнән зәнчир өз-өзлүјүндә тутарлы бир тәшбеһә чеврилир. Зәнчирин һәр һалгасы бир ағыз, онларын арасы кәсилмәдән чыхардығы сәсләр исә ашигин гәммини, фәрјадыны фаш едән инилтиләрдир. Фүзули гәләми бүтүн бунлара бир лаконизм верәрәк белә ифадә едир:

Вар һәр һәлгеји-зәнчиримизин бир ағзы,
Мүттәсил вермәјә ифша гәми-пүнһанимизә.

Мәчнунун дүнјаја кәләркән бүтүн көрпәләр кими чыхардығы илк сәс ағламаг сәси олур. Ушағын бу фәрјадыны кәләчәк һәјаты илә әлағәләндирән Фүзули сөзләрдән сәнәткарлыгла истифадә едәрәк ону јығчам шәкилдә белә мә'наландырыр:

Ол дэм ки, бу хакданэ дүшдү,
Ғалыны билиб фəғанэ дүшдү.
Ахыр күнүн əввэл ејлəјиб јад,
Ахытды сиришкү гылды фəрјад.

Фүзулинин халг сөзлəриндэн, идиоматик бирлəшмə-
лəрдэн истифадə етмəси дə гəзəллəрин дилини ширин-
лəшдирир.

Јашырыб сахлардым елдэн дағи-ничраным, əкəр
Етмəк олсајды мұдара дидеји-кирјан илə.

Бурада шаир ничран дағыны кизлəтмəјə гəјмајан кəз
јашынын өһдəсиндэн кəлмəји «мұдара етмəк» чанлы да-
нышыг сөзү илə чох кəзəл ифадə етмишдир. Фүзули гə-
зəллəриндə м ө һ л ə т в е р м ə к , ч а н в е р м ə к , ү з ч е -
в и р м ə к , ү з т у т м а г , к ө н ү л а ч м а г , б а ғ р ы г а н
е т м ə к , ч а н ы ј а н м а г , ч а н ы н а г ы ј м а г к и м и
чанлы халг данышыг дилиндə ишлənən сөз вə ифадəлəр-
дэн чох истифадə едир. Һəм дə халг ифадəлəриндэн ја-
ранан тəзадлар фикрə бир чанлылыг верир.

Фүзули, ејб гылма үз чевирсəм əһли-алəмдэн,
Нəдэн ким, һəр кимə үз тутдум, ондан јүз бəла кəрдүм —

бејтиндə үз чевирмəк вə үз тутмаг идиомлары
тəзадын бəди чəһəтдэн гүввəтли чыхмасына кəмəк ет-
дији кими, һəм дə она бир фикри ајдынлыг верир.

Фүзули ше'ринə јүксəк бəдиликлə јанашы, халг
ифадə тəрзи кəтирэн чəһəтлəрдэн бири дə синонимлəрин
ишлəдилмəсидир. Халг данышыг дилиндə *дəрд-гəм*,
дəрд-бəла, *аһ-фəрјад*, *гүссə-кəдəр*, *гəм-гүссə*, *гəм-кəдəр*
кими синоним сөзлəрин лексик вəһид кими ишлənмəси
һалы мөвчуддур. Синоним сөзлəрин бир лексик вəһид
кими ишлənмəси һиссин, һəјəчанын, фикрин ифадəсинə
гүввəтлилик верир. Фүзули дилиндə дə үслуб хүсусијјəт-
лəриндэн доған бу һалын мөвчудлуғу онда фикрин, һис-
син ифадə тəрзиндə бир габарыглыг јарадыр. Синоним-
лəрин јанашы ишлənэрəк доғурдуғу бəди тə'сир ејни
сөзүн тəкрары илə јаранан бəди тə'сирдэн даһа гүввəт-
лидир. Ејни сөзлəрин тəкрары ше'рдə нəјə хидмəт едир-
сə, синонимлəрин јанашы ишлənмəси вə ја лексик вəһид
олараг ишлənмəси дə ејни вəзифə дашыјыр.

Аһу фәрјадын, Фүзули, инчидибдир аләми,
Кәр бәлаји-ешг илә хошнуд исән, говға нәдир?

бејтиндә «аһу фәрјад»,

Дәрду бәламы раһи-мәһәббәтдә гылма кәм,
Раһи-мәһәббәтиндәки дәрду бәла һәги!

бејтиндә ики дәфә ишләнән «дәрду бәла» вә с. кими.

Фүзули гәһрәманлары үчүн ешг о гәдәр мүгәддәсдир ки, илаһи гүввәләрлә јанашы, она да анд ичирләр. Һәм дә тәкчә мәһәббәтин өзүнә јох, онун доғурдугу изтираба, чәфаја, бүтүн нә варса һамысына анд ичирләр. Лејли вә Мәчнун үчүн эзаб, чәфа, гәм, бәла да мүгәддәсдир. Чүнки онлары мәһәббәт јаратмышдыр. Фүзули Мәчнунә анд ичдирәкән бу эзабларын чох әзиз олдуғуну даһа габа-рыг вермәк үчүн јан-јана кәлән синонимләрдән истифадә едир.

Лејлидә заһир ејләдијин фејзи-һүсн үчүн
Мәчнунә вердијин гәмү дәрду бәла һәги.

Мәчнунун ичдији анд ичәрисиндә бу бејт ән гүввәтли-сидир. Гәм, дәрду, бәла кими үч синоним сөзүн бир-бири-ни изләмәси Мәчнунун андына даһа артыг шиддәтләндирмә вермишдир.

Фүзули маһир тәшбех устасыдыр. О, асанлыгла өз гәһрәманларыны да тәшбех васитәсинә чевирир. Мүкәм-мәллијин сон һәддиндә, бир әләмәтин рәмзи кими е'ти-раф олунмаг мәгамында образ тәшбехә чеврилир. Пое-манын башланғычындакы рүбаиләрдән бириндә шаир диләјир:

...Лејли кими ләфзими диләфруз ејлә!
Мәчнун кими нәзмими чикәрсуз ејлә!

Лејлини көзәллији, үрәкачанлығы, Мәчнуну чијәр-јандыранлығы илә тәшбехә чевирән шаир гәһрәманла-рынын портретини чызыр. Фүзулинин тәшбехләриндә мә'нәви вә физики-чисмани тәрәфләр вәһдәт тәшкил едир, үзви шәкилдә бир-биринә бағланыр. Фүзули Леј-линин мә'нәви вәзијјәти илә харичи портрети арасында сәбәб-нәтичә әлағәли белә бир ујғунлуг тапыр:

Зүлфи кими пичү табә дүшдү,
Ғејран галыб изтирабә дүшдү.
Ағзы кими хүлгүн етди гәм дар,
Чешми кими чисми олду бимар.

Бу, аһвали-руһијјәнин харичи көрүнүшдә әкс олун-масына көзәл нүмунәдир. Сөз вә ифадәләриндәки өлчү-мизан Фүзулинин образларында да көрүнүр. «Лејли вә Мәчнун»а диггәт јетирәк. Бурада әсас вә эпизодик сурәт-ләр, әсас вә эпизодик һадисәләр арасында аһәнкдар бир бағлылыг мөвчуддур, һәр кәсин өзүнә көрә мәс'ул вәзи-фәси вардыр, бәдди зәмининә көрә һәр бири мәс'улијјәт саһибидир. Бурада јадда галмајан, унудула билән һеч бир эпизодик сурәт јохдур, чүнки онларын әдәби талеји гәһрәманларын һәјаты илә гырылмаз рабитәдәдир: он-лар әсас гәһрәманларын характерини мүкәммәлләшди-рир, типикләшдирир. Бу көмәкчи образларын јери о гә-дәр мөһкәм, вәзифәси о дәрәчәдә дәгигдир ки, онларын мөвгејинин азачыг силкәләnmәси бүтүн әсәрин симметри-јасыны позар. Бу дәгиглији әјаниләшдирмәк үчүн јалныз Ибни Сәлам образына кечичи бир нәзәр салаг.

Ибни Сәлам бәдди характеринин камиллијинә көрә Мәчнундан әсла кери галмыр. Ибни Сәлам да Мәчнун кими ашигдир. О да севән үрәк саһибидир, һәссас гәлбә маликдир. Саһибиди олдуғу үрәји илә Ибни Сәламын да ешг дүнјасында Мәчнунун шөһрәтини чатмаға һаггы вардыр. О да өз ешгинин ләјагәти, сөнмәзлији, паклы-ғы илә сечилир. О да һәсрәт ајағында одлу аһлар чәкә, јандырычы көз јашлары төкә биләрди. Лакин о, севки-лисинин вүсәлына чатдығы үчүн аләмин ешидәчәји һај-гырты илә налә чәкмир, сәһралары көз јашлары илә ис-латмыр. Ибни Сәлам севкилисинә говушмушдур, лакин о өз гадыны Лејлинин севкилиси дејилдир. Бу вәзијјәттә Ибни Сәлам Лејлидән үз чевирә билмир, чүнки ону һә-гиги үрәклә севир, ондан ајры дурмаг чәтиндир; һеч ол-маса, һәр күн Лејлинин үзүнә бахмаг, онун нәфәсини јанында дурмаг она бир тәсәллидир. Өз гадыны евиндә ола-ола налә гопармаг исә Ибни Сәламы ел ичиндә рүсвај едәр, онун кишилик гүруруну ајаглар алтына атар, ону тә'нәләр селиндә ахыдыб боғарды. Ибни Сә-лам ешг одуна јаныр, лакин сәсини чыхара билмир. Бу-на көрә дә Мәчнун шөһрәтини газанмыр. Мәчнун аһы илә дәрјалары сәһраја, көз јашы илә сәһралары дәрјаја чевирә билир. Лејли шам кими көзләриндән әријир. Иб-ни Сәлам исә анчаг өзү дилсиз-ағызсыз әријир, ичин-ичин јаныр, лакин шө'лә чәкә билмир. Јохса о да Мәч-нун кими мәшһур ашиг оларды. Дикәр тәрәфдән, онда Мәчнунда олан шаирлик вә философлуг исте'дады олма-

дыгы үчүн ашиглијини чар чәкә билмир. Бу чәһәтләрә көрә дә Ибни Сәлам Мәчнунун бир мәһәббәт дагы кими пүскүрдүјү вулкан лавалары алтында јох кими көрүнүр. Анчаг о, охучунун јаддашында тәвазөкар, сәмими, һәс-сас бир инсан кими нәгш едилир. О, Мәчнунун Лејлиси илә евләндији үчүн һеч дә охучунун нифрәтини газан-мыр. Әксинә, Лејлини бир башга гәддар, кобуд инсан алверчисинә раст кәлмәкдән хилас етдији үчүн хејирхаһ бир адам кими охучунун нәзәриндә бөјүјүр. Мәсәлән, Лејлинин әрә кетдијини ешидән Мәчнун:

Чәрх тәк бәдмәһрлик рәсмини бунјад ејләдин...

Ганы, еј залым, бизимлә әһдү пејман етдијин? —

дејәрәк, Лејлини залым адландырдыгы, онун вәфасына шүбһә едиб дағлара, сәһралара чәкилдији һалда, Ибни Сәлам Лејлинин Мәчнуна мәһәббәти һаггындакы е'тира-фыны сакит динләјир, дахилән јанса да, бу одла Лејли-ни күлә дөндәрмәк истәмир. Ибни Сәламын Лејлинин сөзүнү «сојугганлы» гаршыламасы онун мәһәббәтинин сојуглуғундан дејил, әксинә, сон дәрәчә атәшли олмасын-дандыр. Ибни Сәламын сојугганлылығы мө'чүзәдир. Бу, гадына гәддар мүнәсибәтдә олан ислам шәраитиндә вар-лы бир әрин өз һалал гадынына гаршы һәрәкәтиндә е'чазкар һадисәдир. Бу мө'чүзә јалныз илаһи бир ешгин тәзјигиндән баш вермишдир (орта мәһәббәт саһибни олан бир әр һәмин мүнһитдә, һәмин сөзләрдән сонра гадыны даш-галаг едәрди). Мәһз буна көрә дә Ибни Сәлам Леј-линин гәлбинә дәјмәдән дахилән әријир, саралыб-солур, һәмин дәррдән дә өлүр.

Әкәр Ибни Сәлам кобуд тәбиәтли сурәт олса иди, Лејли бир бәдин образ кими өз бакирлијини итирәрди. Тәбиәтән Лејлинин үлвилијини сахлајан Ибни Сәламын аличәнаблығы, даһа доғрусу, аличәнаб ешгидир. «Лејли вә Мәчнун» поемасы әсасында ејни адлы опера јарадан Ү. һачыбәјов Ибни Сәлам образындакы бу кејфијјәти чох һәссаслыгла дујмуш вә һәмин нөгтәни даһа да габа-рыглашдырмышдыр: операда Ибни Сәлам Лејлинин е'тирафына поемада олмајан бу сөзләрлә чаваб верир: «Лејли, мән сәнин јолунда кечәрәм чандан».

Бүтүн бу дејиләнләрлә јанашы, Ибни Сәламын тәби-әти һаггында заһирән әкс гүтбү дә дүшүнмәк олар: әкәр, доғрудан да, Ибни Сәлам һәгиги ашиг вә һуманистдирсә, нә үчүн һамынын таныдыгы Мәчнунун ондан чох-чох га-бәт севдији мә'шүгәсинә ашиг олурду. Бу суалын чава-быны Мәчнун өзү верир:

Чохдур сәнә мән кими чикәркун,
Һәр кимә ки бахдын, олду Мәчнун.

Мараглыдыр ки, Мәчнунун Ибни Сәлама мүнәсибәтиндә рәғиблик көрүнмүр, о да Ибни Сәламын севән үрәјини дујур, баша дүшүр. Ибни Сәламын өлдүјүнү ешитдикдә Мәчнун севинмир, талечә өзүндән хошбәхт һесабетдији бу ашигә, өлдүјү үчүн гибтә едир. Чүнки:

Чананәјә чан верән јетибдир,
Чан вермәјән арада итибдир.

Һәтта Лејли дә Ибни Сәламын евинә көчмәји атаанасынын јанында галмагдан үстүн тутур, әр евиндә гәм јемәји ата евиндә бәла чәкмәкдән хош билир; бу, Лејлинин Ибни Сәлама дедији сөзләрдә ајдын көрүнүр:

...Әмма демәзәм ишин хәтадыр.
Нисбәт мәнә гајәти-әтадыр,
Гуртар мәни атадан-анадан,
Бир гәм јек олур ики баладан.

Доғрудаң да, Лејлинин Мәчнуна һәсрәт гара күнләри Ибни Сәламын евиндә ата јурдундакына нисбәтән ишыглы кечир; орада анчаг тә'нә ешидирди, бурада шәфгәт вә мәрһәмәт дә көрүр.

Лејли Ибни Сәламы севмәсә дә, она нифрәт дә еләмир; Мәчнун Ибни Сәламы, Лејлини алдығы үчүн алгышламаса да, ону лә'нәтләмир дә. Демәли, Ибни Сәлам нифрәтә јох, рәғбәтә лајигдир.

Поемадакы бу көмәкчи сурәт нәјә хидмәт едир, Фүзули ону һансы зәрурәтлә бу гәдәр камил јаратмышдыр? Әввәлән, Фүзулидә, үмумијјәтлә, камил олмајән һеч бир, эпизодик дә олса, образ јохдур. Дикәр тәрәфдән, Ибни Сәламын мәнәббәтини јүксәлтмәклә Мәчнун вә Лејлинин севкисини даһа да әлчатмаз зирвәләрә учалтмышдыр: Ибни Сәлам сәдагәтли, һәссас ашиг олса да, Лејлидән дә, Мәчнундан да зәифдир; о гәфләрән дүшдүјү вәзијјәтинә алыша билмир. Мәчнун вә Лејли ешг атәши илә илләрлә јандығлары, јенә дә јанмагда давам етдикләри һалда, Ибн Сәлам јаныр, тезчә дә әријиб гуртарыр — өлүр. Фүзулинин истәји дә мәнз буну чатдырмагдыр: Лејли вә Мәчнунун јандығы ода һеч кәс дөзә билмәз — башгалары ешгдән од көтүрүб јанырлар, онлар исә ешг одунун тимсалыдырлар, ешг аловунун өзүдүрләр. Нәһајәт, таныдығымыз кејфијјәтли Ибн Сәлам Лејлинин бәддин характеринин бәкарәтинә хидмәт едир.

Демэли, Фүзулинин мөһөббәт дастанында Ибни Сәлам характеринин бүтүн чизкиләри, бүтүн өлчүлэри чох дөгийликлә мөэҗҗәнләшдирилмишдир. Ибни Сәлама бир гәдәр аз јер верилмәси, онун бәдии портретинин азча зәиф кәстәрилмәси Мәчнун вә Лејлинин бәдии камиллијинә хәләл кәтирәрди. Она бир гәдәр артыг јер ајрылмасы, Мәчнуну кәлкәдә бурахарды. Бунларын арасындакы нисбәт о дәрәчәдә дөгий мөэҗҗәнләшдирилмишдир ки, биринин пајындан, өлчүсүндән бир зәррә башгасына верилсә иди, бәдии характерләрин симметријасы тамам позуларды.

Дикәр эпизодик сурәтләрин дә јери дөгий вә мөэҗҗәндир. Мәсәлән, Новфәл ислам-шәрг адәтләринин мұһафизәкар гәддарлығыны вә бир чох башга чәһәтләри габарыглашдырмагла јанашы, јенә дә ән чох Мәчнунун мәнәви симасыны ишыгландырмаг кими үмдә бир вәзифәнин дашыјычысыдыр. Ајдын олур ки, Мәчнун јалныз овчунун әлиндә үрәји синәсиндән чыхан аһуја гаршы рәһмдил дејилдир, онун гуманизми әсл бәшәри гуманизмдир. Новфәл Мәчнунун инсанпәрвәрлијини кенишләндирир.

Мәчнун, санки бөјүк бир стратег кими, Новфәллә Лејлинин атасы арасында башланмыш вурушун нәтичәсини сәрраст бир узагкөрәнликлә сечир, ган төкүлмәсини артыг билир. Нәтичәдә исә Новфәл бу бөјүк ағыл саһибини дөгий гәнаәти үстүндә, доғрудан да, «мәчнун» адландырыр. Беләликлә дә, Мәчнунун дахилән бүнөврәли гуманизми Новфәлин ган төкмәклә үрәк разы салмаг фәлсәфәсинә гаршы дурур. Фүзули Ибни Сәлама мұгајисәдә Мәчнунун ашиглијини даһа әзәмәтли кәстәрмәјә мүнвәффәг олурса, онун гуманизмини, стратеги дүшүнчәсини, философ гәнаәтини дә Новфәллә гаршылашдырараг јүксәлдир.

Бәс Зејд кимдир? О, садәчә, хәбәр апарыб-кәтирәндирми? Зејд дә, Мәчнун кими, ешги заманын фыртыналарында гәрг олмуш накам ашигдир. Фүзули Зејд васитәсилә, бир тәрәфдән, Мәчнунун һалына, дәрдләринә лирик, һезин аһәнк тутур, дикәр тәрәфдән, һәгиги ешгә дүшмән кәсилмиш мүнһитә нифрәт едир. О, Мәчнунун садәчә лајигли бир һәмдәрди дејил, гајнар мәчнунлуғ дөврү кечирмиш ашигдир. Мәчнунлуғ мәрһәләси совушмуш Зејд инди чисмән ади хәбәр апарыб-кәтирәнә бәнзәјир. Зејд Мәчнунун фәлсәфи силкинә мәнсубдур, ону дүјур вә она көмәк етмәјә чалышыр.

ВАГИФ ДИЛИНИН ВЭ СЭНЭТИНИН ХЭЛГИЛИЖИ

Халг өз һикмэт хэзинэсинэ дахил олмуш бу сөзлэри бэди дүшүнчэ саһиблэриндэн һеч бири һаггында демәмишдир: «Һәр охујан Молла Пәнаһ олмаз». Һәтта Азәрбајчан дилиндә лирик поезијанын тачидары, бэди дүшүнчэ зирвәси илә елми-фәлсәфи фикир дәринлијини гранит вәһдәтә кәтирән Фүзули һаггында да сөјләмәмиш, ичтимаи хидмәтлә бэди-мә'нәви сәрвәти Вагифдән әввәл әлагәләндирмиш Хәтаи барәсиндә дә демәмишдир. Көрүнүр, халг өзүнүн бэди тәфәккүрүнүн јарадычылыг мәһсуллары олан бајатылар, охшамалар вә гошмаларла Вагифин бэди ирси арасында даһа чох естетик-үнсијјәт ујғунлуғу көрмүшдүр.

Буна көрә дә Азәрбајчан халгы Вагифин ичтимаи вә әдәби хидмәтләрини бир күлл һалында өз идеалына чевирәрәк, дедијимиз аталар сөзүнү јаратмыш, онун хатирәсини өзүнүн мә'нәви сәрвәт сәлтәнәтиндә әбәдиләшдирмишдир. Бу фикир, ејни заманда, шаирин шәхсијјәти һаггында мүасирләринин кәләчәк нәсилләрә төвсијәсидир.

Вагиф поезијасынын илк естетик мајасы халг әдәбијјәти үчүн сәчијјәви олан сәмимијјәтдир. Сәмилилик елә кејфијјәтдир ки, о, бэди шәраит харичиндә дә инсанын зөвгүнү, һиссләрини охшајыр. Бу кејфијјәт Вагифин шәријјәти илә бағландыгда вә бу сөзләрин һазырладығы бэди мүнһитдән гидаландыгда даһа нүфузедичи олур.

Бади-сәба, бир хәбәр вер көнлүмә,
Ол күли-хәнданым нечүн кәлмәди?
Хәјалым шәһрини гојду виранә,
Сәрвәрим, султаным нечүн кәлмәди?

Бу мүрачиәтдәки зәрифлик поетик һиссин инчәлији илә бағлыдыр. Һисс өзү мұвафиг ифадә кејими тапмышдыр. Зәриф дүјгү ја өз кејфијјәтиндә — зәриф сөз материалында форма сечмиш, ја да ади нејтрал вәзијјәтиндә инчәлији илә фәргләнмәјән сөзлэри өз һәрарәти илә јумшалтмыш вә зәрифләтмишдир.

Вагиф поезијасында ишләнән сөзләрин мүнһүм хүсусијјәтләриндән бири конкретликдир. Һәтта бу сөзләр бэди-естетик үмумиләшдирмә мәгамында конкрет семантика вә реал, керчәк шәраитлә мұшајиәт олунур. Бу

чәһәт шаирин лексиконунда мүшәһидә едилир. Геч ол-
мазса, хүсуси исимләрә өтәри нәзәр јетирәк. Өз семан-
тик кејфијјәтинә көрә хүсуси исимләр һәмишә конкрет-
лик билдирмәлидир. Лакин классик поезијамызын
дилиндә белә сөzlәр реал-һәјати мәһнадан мәһрум едил-
миш вә мүчәррәд аңлајышларын бәди ишарәләринә
чеврилмишди. Бу вәзијјәт һәм инсан адларына, һәм дә
топонимикаја ејни дәрәчәдә аиддир. Мәсәлән, классик
поезијамызын лексиконунда Јусиф, Зүлејха, Фәрһад,
Ширин, Лејли, Мәчнун кими инсан адлары, Кә'бә, Мәк-
кә, Мәдинә, Јәмән, Мисир кими топонимләр мәчәзлаша-
раг епитет-образлара чеврилмишди. Бәди дилимизин
тарихиндә илк дәфә Вагиф поезијанын хүсуси исим нор-
масыны дәјишди, «стандартлыг»дан кәнара чыхды. О,
конкрет инсанлара мүрачиәт едәркән, онлары өз адлары
илә чағырды: Мәдинә, Јетәр, Фатимә, Пәри вә б.

Вагиф илк дәфә кениш шәкилдә бәди дилә Азәрбај-
чанын — јашадыгы торпағын топонимикасыны дахил
едир. Бунунла да шаир тәрәннүм етдији көзәлләрин вә-
тәнини, өлкәсини танытдырыр, образларын прообразла-
рынын һәјати-чоғрафи координатларыны билдирир. Бә-
ди инандырма үчүн дилдә реализмин тәзаһүрләриндән
бири кими бу факт мүһүм әһәмијјәтә маликдир.

Бу реал мәканлы һәгиги инсанларын көзәллијини,
хүсусилә мәһнави гүдсијјәтини долғун тәгдим етмәк үчүн
шаир бә'зән әфсанәви образ вә мәканлара да мүрачиәт
едир.

*Көзәлликдә бәнзәјир Зүлејхаја, јахуд: Мән Ваги-
фәм, кујин мәнә Кә'бәдир.* Лакин белә сөз-бојалар шаи-
рин лүғәт еһтијаты ичәрисиндә чоҳ азыр. Үмумијјәтлә
исә о, көзәл портретләрини халг дилиндән алдыгы сөз-
ләрлә өзү јарадыр. Бу һалда әфсанәви көзәлләрин тәш-
бәһинә еһтијач галмыр. Вагиф натурадан көтүрдүјү
сөз-бојалардан бәди инсан сурәтләри јарадыр. Бу пор-
третләр рәнкарәнкдир, онларын чизкиләри чанлы вә
үрәјәјатандыр. Бу портретләр рәссамын рәнкләрлә јә-
ратдыгы сурәтләрә — шәкилләрә бәнзәјир:

Симасы шәһлаји, тәрһи бадами.
Бахышы мейрибан, өзү һәраһи...
Сәмән ијли, сәбаһи зүлф, ај габаг,
Гөнчә дәһан, дүр диш, әрғәван додаг,
Мүнәввәр үз, лалә зәнәх, тәр бухаг.
Тамам бир јанәдир, бир јанә көзләр.

Биз гэдэн «шәкил» сөзүнү ишләдирик. Доғрудан да, шаир сөзүн эсл мә'насында, рәссамын ишини ичра едир: бу көрүнүшдә сима (үз) диггәт мәркәзиндәдир. Шаир рәсмин бу элементинә бир нечә дәфә гајыдыр вә һәр дәфә бир чизки артырыр — әввәлчә «симасы шәһлаји», сонра «ај габаг», даһа сонра «мүнәввәр үз» дејир. Санки рәссам әввәлчә ескизи верир, сонра рәнкләри вә чизкиләри конкретләшдирир (һәтта шаир «тәрһ» — рәсм, нәгш, үмуми көрүнүш сөзүнү ишләтмәклә дә дедикләримизи тәсдиг едир). Нәтичәдә сөзләрин фәаллығы илә јаранан портрет рәнкләрин сүкутунда тәчәссүм тапан образдан даһа динамик тәрздә инсанын һиссләринә вә дүшүнчәсинә нүфуз едир.

Вагифин дилиндә тә'јинләрин — бәдии сифәтләрин чохлуғу да билаваситә портрет јаратмаг иши илә әлагәдардыр; бу бәдии тә'јинләр образын чизкиләрини һәм мүәјјәнләшдирир, һәм дә өз кәмијјәти илә долғунлашдырыр. Демәли, Вагиф дилиндә тә'јинләрин чохлуғу тәшбәһләри артырмаг наминә дејил, бәдии портретин бојаларыдыр. Һәм дә бу тә'јин-бојалар садәчә әламәтләр дејилдир. Бу әламәтләр заһири рәнк јаратмыр, дахили кејфијјәтләрин көрүнүшүнә чеврилир. Образын заһири тәсвири онун паклығынын, дахили тәрәвәтинин тәчәссүмү кими верилир.

Вагиф инсанын заһири көзәллији илә дахили үлвијјәти арасындакы аһәнкдарлығы бөјүк сәнәткарлығыла рәсм етмишдир. Демәли, Вагифин јаратдығы бәдии образлар өз заһири көзәлликләри илә јох, һәм дә хош хасијјәтләри, инсана һәмдәрд олма габилијјәтләри, мә'нәви тәмизликләри илә сәчијјәләнир. Тәсадүфи дејил ки, шаир тез-тез кејфијјәт көстәричиси олан әламәти кејфијјәтин өзү илә нөвбәләшдирир, кејфијјәти долајы шәкилдә әламәтин васитәчилији илә јох, билаваситә верир. Инанырсан ки, Вагиф ше'рләриндә тәрәннүм олунан көзәлләр тамаша үчүн јарадылмыш шәкилләр дејил, аилә үчүн, чәмијјәт үчүн тәрбијәләнмиш инсанлардыр, аиләјә дә, чәмијјәтә дә көзәллик верән гадынлардыр. Шаир онун дахили кејфијјәтләрини хүсуси тәрздә нәзәрә чатдырыр:

Күнәш үзлү, ширин сөзлү, хошгылыг,
Ләбләриндән ахар балы көзәлин...
Һеч олмаја мәкрү алы көзәлин
Һалдан хәбәр верән, дәрдебилән кәрәк.

Вагифин портрет жаратмасында бир хүсусийјет дә нәзәри чөлб едир. Бу да көзәл сурәтинин јарадылма-сында Гомер үсулуна мүрачијетдир: конкрет шәкилдә көзәлин көзәллији верилмир, бу тәсәввүр бәдии шәра-итин өзүндән һасил олур. Мисал үчүн бу образлара диг-гәт јетирәк: *Чамалындан мәләк хәчаләт чәкәр, јахуд: Еј көзәлләр шаһы, кәрәм ет мәнә... Шүкр ејлә худајә, Вагифи сәнә Габағында гуламкәмтәр ејләди.*

Бу образларын һеч бириндә конкрет милли көзәллик көстәрилмир. Образ бир аңлыға милли мүһитдән тәчрид едиләрәк, мүчәррәд тәфәккүрлә үмумиләшдирилир. Нә-тичәдә, үмүмбәшәри, бир көзәл портрети чызылыр. Со-нунчу мисала шәрһ верәк: көзәлин көзәллик «мәртәбә-сини» мүәјјәнләшдирмәк үчүн ики «факт» кәтирилир; әввәлән, бу; ади көзәл дејил, көзәлләрин шаһыдыр; икинчиси, бу бәдии тип о дәрәчәдә көзәлдир ки, шаир онун гаршысында «гуламкәмтәрә» чеврилир.

Вагиф бә'зән көзәл образларынын јарадылмасында белә мүчәррәд бојаја мүрачијет етсә дә, әсас е'тибарилә, милли әламәтләрдән чыхыш едир вә милли инсан сурәт-ләрини чанландырыр. Образын әламәт вә кејфијјәтләр-инин верилмәсиндә Вагифин ишдәтдији тәшбәһләр, тә'јинләр дәрин һәјати вә елми мәнтигә маликдир. Баш-лыча чәһәт будур ки, әламәтлә маһијјәтин, тә'јинлә об-јектин мүнасибәтиндә сахтаһыг вә сүн'илик көрүнмүр. Әксинә, о дәрәчәдә тәбилик јараныр ки, бунун тәшбәһ-ми, јохса реал һәгигәтми олдуғуну фикирләшмәјә еһти-јач галмыр. Бәдии әламәтлә әшјанын объектив бәнзәр-лијиндән доған инандырычылыг сәјәсиндә естетик нү-фуз формалашыр:

Бир көрәјдим сәнин күл чамалыны,
Чаду көзләрини, јәј һилалыны,
Мүәнбәр сачыны, һинду халыны,
Јетәрди һәр дәрдим дәвајә, Пәри!

Вагифин тәшбәһ вә бәдии тә'јинләринин гурулушун-да чидди бир сәлигә, диалектик бир систем вардыр. Бу систем өзлүјүндә естетик тәзаһүрә чеврилир; систем һар-монијадыр, аһәнкдир; аһәнк исә көзәлликдир. Һәм дә бу системдә харичи аләмин идракы нәзәрә чарпыр. Керчәк-лијин дүрүст әкс олунмасы әшја вә һадисәләр арасында-кы мүнасибәтин дәрк едилмәси просеси илә бағлыдыр. Бу естетик симметрия тәфәккүрүн сәррастығы, һәјаты гаврама габилијјәти илә шәртләнир.

Вагифин ше'рлериндә Азербайжан дилинин лексикасы мүнүм јер тутур. Шаир инсан портретлерини јаратмаг үчүн һәр сөзлә бир боја чәкир. Инсан сурәтлеринин чанланмасында тәбиәт дә фәал иштирак едир, о, тәмизлији илә инсан характерлеринә сығал чәкир, өз көзәллик вә зәнкинликлерини әкс етдирән бојалары сөзләр шәклиндә Вагифә верир. Бу сөзләрин архасында тәбиәтин флора вә фаунасы — тәбиәтин өзү чанланыр: *сүсән, сүнбүл, күл, чәмән, нәркиз, нәсрин, сәрв, сәмән, лалә* вә с. кими сөзләрин көмәји илә Вагиф өз көзәлини тәбиәтин гојнуна чыхарыр; көзәлләрини тәбиәтә, халга, елә бағлајыр. О, тәбиәтин дә, чәмијјәтин дә көзәлләрлә бәзән-мәсини арзулајыр, чәмијјәти көзәллә, көзәли чәмијјәтлә биркә көрмәк истәјир. *Сән тәк көзәл елдән олмасын чуда; Елләр јарашығы, өлкә көзәли.* Демәли, Вагиф абстракт көзәл вә абстракт көзәллик истәмир; онун естетик идеалы халга, јашадығы торпаға бағлыдыр, естетик бахышлары реалистдир. Торпагдан алдығы данми гиданын нәтичәсидир ки, Вагифин сөзләри тәбиәт вә кәнчлик тәрәвәти гохујур. Кәнчлик инсанын көзәллик идеалы олдуғу үчүн Вагифин ше'рләри дә көзәллијин сәнәт нүмунәсинә чеврилмишдир. Вагиф сәнәти дә бу идеалла бирликдә һәмишәчаван јашајачагдыр.

Һамынын јекдилликлә кәлдији бу гәнаәт тамамилә һағлыдыр ки, «Вагифин јетишмәси өз зәманәсинин ән фәрәһли әдәби һадисәлериндән иди» (А. Берже). Вагифин ән бөјүк хидмәти одур ки, фолклор зәмининдә дуруб, халг дилини Фүзули мәктәбинин сәвијјәсинә галхан јазылы әдәби дил мөвгәјинә чатдырды, јени әдәби мәктәб јаратды. «Вагиф халгын руһуна ујғун јени әдәбијјат, чамаат үчүн анлашығлы олан күтләви әдәби дил јаратмышдыр» (М. Гулијев). Һәгигәтән күтләвилик Вагиф дилинин ән бөјүк тарихи атрибутудур.

Вагиф ашығ ше'ри жанрларында јаздығы әсәрләрлә шөһрәтләнир, лакин онун лексикону бир ашығ дилинин сөз еһтијаты сәвијјәсиндә галмыр, үмумиләшиб дөврүнүн әдәби дили һүгуна галхыр. Јә'ни о, эрәб-фарс сөзләринә дә лагәјд галмамыш, классик әдәби мәктәбин дилиндән гидаланмышдыр. Лакин Вагиф алынма сөзләри өз үслубуна ујғунлашдырыр. Әчнәби сөзләри мә'нача шәффафлашдырмаг үчүн чох һалларда мәтндә онлары азербайжанча анлашылан синонимләри илә ишләдир. Мәсәлән: *Кәһ да отурајдыг габаг-габаға,*

Данышајды ,хош көфт ары көрөјдим; Ихтилатын ширин, сөзүн мээли; Дуачынам, салма мәни нээрэдән, Эскик олмајасан сәнадан, Пәри!

Вагифин гошмаларындакы алынма сөзләрин тәхминән һамысына халг јарадычылығынын дилиндә раст кәлирик. Көрүнүр, бунлар гәдимләрдән халг тәфәккүрүндә поетизмләр кими танынмыш вә ардычыл ишләнмишдир. Бу сөзләри, үмүмән, Гурбанидә, Ашыг Аббас Туфарганлыда, сонралар Ашыг Әләскәрдә көрүрүк: Күлаб илән сығалланмыш гара тел, Хуб јарашмыш бәјаз бухаға, гызлар!; Гәмзә каман, мүжкан хәдәнк, көз ала вә с. Онун дилиндәки *хуб, бәнд* (олмаг, еләмәк) кими сөзләр һәмин мәнада инди дә диалект вә шивәләримиздә галыр. Диалектдә исә, мәлум олдуғу кими, алынма сөз о вахт ишләнир ки, вахтилә дилин әсас лүғәт фондуна дахил олмуш олсун. *Бәјаз, никар, сона, сәнәм* кими сөзләр Вагиф дилинин семантикасындакы тәк ишләк олмаса да, хүсуси исимләр кими јашајыр. Демәли, бу сөзләр вахтилә халг дилиндә илкин семантикасы илә мәлум олмуш вә үнсијјәттә ишләнмишдир. Ејни фикри Вагифин дилиндәки изафәт тәркибләри һаггында да демәк олар. Бунлар асан, үмүмән, ашыг ше'риндәки тәркибләрдир ки, бәдни фикрин гавранмасында ләнкимә јаратмыр:

Бүлбүлү *гөнчәји-хәндан* өлдүрдү,
Пәрванәни *шәм'и-сузан* өлдүрдү,
Вагифи *атәши-һичран* өлдүрдү,
Аман, верин о шаһбаза бир хәбәр.

Вагифин гошмаларына истинадән белә һесаб етмәк олур ки, шаирин дилиндә нитгин фәрдиләшдирилмәси принципи көзләнмишдир. Әксәр гошмаларында үмүманлашыглы лексика типик олдуғу һалда, бәзиләриндә гејри-күтләви сөзләр хејли јер тутур. Көрүнүр, Вагиф кимә мүрачиәт етдијини нәзәрә алыр. Фарс дилинә бәләд олан шәхсләрә, сарај гадынларына мүрачиәт едәркән онларын гаврама тәрзи, дүнјакөрүшү нәзәрә алыныр. Әсәрләриндән конкрет шәкилдә көрүнүр ки, шаир савадлы гадынларла үнсијјәттә олмуш, ше'ри, әдәбијјаты анламағы да көзәллик шәртләриндән сајмышдыр:

Гафидә, гәзәлдән һәм чыха башы,
Артыг ола һәм камалы көзәлини.

Она көрә дә бу чүр алынма сөзләр Вагиф дилинин хәлгилијини зәифләтмир:

Бу зибү зижнэтин, шанү шөвкэтин,
Ме'рачи-риф'этин, баби-дөвлэтин,
Һүснү мәләһэтин, чешми-афэтин
Бу гәддү гамэтин гијамэти вар.

Әксинә, белә нүмунәләр шаирин нитгиндә јазылыг бәдии дил үчүн сәчијјәви олан типикләшдирмә вә фәр-диләшдирмәнин хејли јер тутдуғуну тәсдиг едир (*шанү шөвкәт, һүснү мәләһәт, гәддү гамәт* кими алынма сөzlәр азәрбајчанча аялашылыр).

Вагиф дилинин хәлгилији онун бәдии синтаксисиндә дә көрүнүр. Бурада халг данышыг дилинин сәрбәстли-ји, адилији, лорулуғу јох, сәррастлығы диггәти чәлб едир:

Арзум будур: көзүм тикәм көзүнә,
Данышасан, гулаг верәм сөзүнә,
Та өлүнчә бахам күнәш үзүнә,
Арзум чанда галыб, дојан дејиләм.

Биринчи үч чүмлә хәбәр будаг чүмләли табели мү-рәккәб чүмләдир. Икинчи будаг чүмләнин өзү табесиз мүрәккәб чүмләдән тәшкил олунуб. Табелә мүрәккәб чүмлә (илк 3 мисра) илә дөрдүнчү мисра бүтөвлүкдә ај-дынлашдырма әлағәли табесиз мүрәккәб чүмлә әмәлә кәтирир. Бәнд монолит грамматик бүтөвә чеврилир, мис-ралар һәм синтактик, һәм дә бәдии мә'на чәһәтдән бир-биринә бағланыр. Һәр мисранын ајрылыгдә ајдын баша дүшүлән мәзмуну бирләшиб, бәндин долғунлуғуну тәш-кил едир. Ејни заманда, бәнддәки чүмлә гурулушунда шифаһи нитг — сөһбәт, мүкалимә типолокијасы вардыр. Вагифин һәр ше'ри бир монолог шәклиндә тәсәввүр олунса, шифаһи нитг нормасынын дүрүст ичрасы бир-даһа ајдынлашар.

Вагифин классик поезија жанрларында, классик әдә-би-бәдии дил ән'әнәләри әсасында јаздығы әсәрләр дә аз дејилдир. Лакин шаирин дилә кәтирдији новаторлуғ — јени сөз, ифадә вә тәшбәһләр халг ше'ри жанрларында јаратдығы әсәрләриндәдир. Онун хидмәти тәкчә дилинин ајдынлығында дејил, мәһз јенилијиндәдир. XVII—XVIII әсрләрдә классик поезија мәктәби давамчыларынын да дили аялашыглы иди. Әввәлки дөврләрдә дә ајдын дил нүмунәләри аз олмајыб. Анчаг Вагиф вә онун һәмүслүб-лары о гәдәр јениләшмә јарадыблар ки, јени дөврү классик нормадан фәргләнән колоритлә тә'мин едибләр. Фүзули мәктәбинин бөјүк сәнәт дили мүгабилиндә вә

она гаршы камил, санбаллы мүасир норма формалашыб. Вагифин мүасири олан фүзуличилэр классик үслубун дилинэ һеч нэ элавэ етмирдилэр. Һэтта онларын јени ифадэләри дә халг ше'ри дилинин материалындан кәлирди.

Вагифин классик поезија жанрларындакы әсәрләринин дили үч чәһәтдән сәчијјәвидир.

1. Эрәб-фарс кәлмәләри вә изафәтләри нисбәтән үстүндүк тәшкил едир. («Көрмәдим» мүхәммәсиндә олдуғу кими). Бурада гејри-күтләви алынма сөзләр чохдур: *хәһ, билиттифаг, кифрифтаги-гәмү дәрду фәраг, чифејидүнја, хаки-мәзәлләт, лачәрәм, тәсхири-кишвәр* вә с. Һэтта сөз бирләшмәләриндә бир тәрәфин мә'лум олмасы да күтләви ашламаја көмәк етмир, мәсәлән, *кизбу бәһтан* сөзүндә олдуғу кими. Һәм дә «Көрмәдим» ше'ринин дили үмүмијјәтлә, о бири һәмжанрларына нисбәтән хејли гәлиздир. Дилин бу һалынын анчаг бир сәбәби жанрла, икинчи сәбәби исә ше'рин ичтимаи-социоложи мәзмуну илә бағлыдыр. Јә'ни шаирин бу әсәри мүасир гурулуша, зәманәсинә гаршы бир памфлет кими јазылмышдыр. Мүхәммәсдә дөврүн, идарә үсулунун, дөвләт мә'мурларынын, руһаниләрин, рәијјәтин фәлсәфи үмүмиләшмәси верилір. Инсанлар арасындакы мүнасибәтин «шејтани-мәл'ун» тәрәфиндән позулмасындан, онларын «дирһәмү динар үчүн» јашамасындан, «хејрү шәрин өз јериндә» олмамасындан сөһбәт кедир. Көрүндүјү кими, бу дәрин ичтимаи мәзмун гошма лексикону вә грамматикасы илә верилә билмәзди, бу ади килеј-күзар дејил, е'тираза јахынлашан чидди шикајәтдир. Әсәр мәзмунча да, дилчә дә Фүзулинин «Шикајәтнамә»синин ән'әнәси үзәриндә дурур. «Шикајәтнамә» — «Көрмәдим» — «Кәмалүддөвлә мәктублары» мәзмунча әлагәли бир силсиләдир ки, бу әлагә онларын дил материалында да галыр.

2. Јарадычылығыны сәчијјәләндирән халг ше'ри дилинин тә'сири нәтичәсиндә Вагифин классик жанрлардакы дили дә Фүзули әдәби мәктәбини давам етдирән шаирләрин дилиндән садәдир, изафәтләри, үмүмән, баша дүшүләндир: *«Губа бојлум, гәмәтинди с ә р в ү ә р' ә р д ә н көзәл, Күл үзүн јанында зүлфүн с ү н б ү л и т ә р д ә н көзәл...»* мүхәммәсиндә олдуғу кими.

3. Марағлыдыр ки, классик поезија жанрлары дилүндә ишләнән алынма сөзләрлә бәрәбәр, Вагиф классик Азәрбајчан әдәби дилинин милли үнсүрләринин

дә унутмур. Классик бәдии дилимиздә олан, лакин Вагиф дөврү үчүн архайкләшән хејли морфоложи вә фонморфоложи көстәричи онун классик жанрларда јаздығы ше'рләринин дилиндә мүшаһидә олунур, мәсәлән, *көрәјим, кирәмәзсән, ејләмәзәм, шол, билә, киминдир ола* (архаик әдат) вә с. Демәли, бу ше'рләрин Фүзули дөврүнүн дил нормасыны изләмәсиндә бир бүтөвлүк вардыр: әчнәби материалла јанашы, архаик ана дили формалары да классик ән'әнә кими көзләнир.

Вагифин бәдии дили һаггында даһа бүтөв тәсәввүр алмаг, иш үсулу һаггында даһа ајдын мә'лумат газанмаг үчүн онун лүғәт дүнјасына конкрет нәзәр салаг.

Јазычынын, шаирин бәдии сәнәт абидәси јаратмаг үчүн истифадә етдији әсас материал сөздүр. Бәдии тәфәккүрүнүн камиллији әдибин дилинин үмуми сөз тутуму илә бағлыдыр. Бөјүк сәнәткарларын бөјүклүк мүсабигәсиндә онларын дилинин лүғәт тутуму мүһүм фактордур. Анчаг бу да фактдыр ки, бир-биринә јахын сөз еһтијатына малик мүхтәлиф сәнәткарлар ејни сәвијјәдә бәдии мәһсул вермәјә биләр. Бу һалда сөздән истифадә габилијјәти, сөzlә маневр етмәк бачарығы һәлледици олур. Сөз тутуму сигләтлә бағлыдыр, сөздән истифадә чевиклији исә бәдии образын мүкәммәллијини, кејфијјәтини шәртләндирир. Бу чәһәтдән Вагиф дилинин лүғәти үзәриндәки статистик мүшаһидәләр диггәти чәлб едир. Несаблама көстәрмишдир ки, Вагифин дилиндә 3506 сөз ишләнмишдир.¹ Әлбәттә, белә мәшһүр сөз устасы үчүн һәмин мәбләғ бөјүк көстәричи дејил. Демәли, Вагифин усталығы бу материал үзәриндәки иш үсулундадыр. Бир сөз мүхтәлиф синтантик мүһитә салыныр вә мүхтәлиф бәдии-үслуби мүндәричә әлдә олунур. Бу, бир рәнкин ајры-ајры рәнкләрлә тәмасда, мүхтәлиф рәнкләрин сәмгиндә фәргли шүалар вермәсинә бәнзәјир. Вагифин дилиндә 1686 исим 8244 дәфә, 656 сифәт 1904 дәфә тәкрар олунур. Көрүндүјү кими, бу үмуми ишләнмә балансы күчлү тутум јарадыр. Исимлә сифәтин ишләнмә тезлијинин белә нисбәти көзәл вә көзәллик тәрәннүмчүсү олан Вагифин портрет јаратма уғуру һаггында ајдын тәсәввүр верир. Мәсәлән, исмин тәкрары 5, сифәтинки 3 дәфәјә дүшүр. Тәбиәт вә чәмијјәтдәки әшја, субстансија илә әләмәт, атрибут арасын-

¹ «Сөзлүк» АДУ-нун аспиранты Әләмдар Фәрзәлијев тәрәфиндән һазырланмышдыр.

да мөвчуд олан нисбәти нәзәрә аланда Вагифин дилиндә ишләнмиш сифәтләрин бу тезлији үмуми нормадан үстүндүр. Бу чәһәт бәдии образын ярадылмасында шаирин әләмәтә, кејфијјәтә кениш јер вермәси илә бағлыдыр. Һәмин хүсусијјәт исимләрин сифәтләшмәси вә сифәтләрин исимләшмәсиндә даһа ајдын көрүнүр. Беләки, Вагифин дилиндә *дилбәр, күлбәдән, күлнәфәс, сојлу, халлы, хошлига...* гәбилиңдән 147 субстантив (исимләшмиш) сифәт вә *алмаз, бәнөвшә, гарыггај, гырғы, лачын, рејһан, сәмән, сүнбүл...* гәбилиңдән 112 атрибутив (сифәтләшмиш) исим ишләнир. Сифәтин субстантивлијә мејлинин чохлағу шаирин әләмәт вә кејфијјәти маддиләшдирмәк сәји илә шәртләнир. Әләмәт, кејфијјәт портретләшир. Бәдии образ өз тәјининдә әшјалашыр. Бу, рәссамлығда рәнкин, бојанын таблолашмасына нисбәтдир. Дикәр тәрәфдән, шаир исмин, әшјанын өзүнү бәдии тәјин мөвгәјиндә верир. Бу исә, мәсәләң, грантин, мәрмәрин, бәнөвшәнин өз натурал бојасы илә бәдии лөвһәјә чеврилмәсинә мүнәсибдир. 147 субстантив сифәтин 287 вә 112 атрибутив исмин 401 дәфә ишләнмәсиндәки ријәзи фәрг дә (фәрг-икинин дөрдә нисбәтинчәдир) марағлыдыр. Бу о демәкдир ки, әләмәтләндирмәјә, рәнкә, бојәја Вагиф тез-тез мұрачиәт едир. Һәмин чәһәт Вагиф ярадычылығынын дахили мәзмуну илә шәртләнир. Тәбии ки, бу ишдә рәнкләрә, әләмәт билдирән сөзләрә еһтијач чохалыр. Бу мәнада ән чох ишләк исимләри вә сифәтләри хатырламағ да тәсәввүрү ајдынлашдырыр. Ән ишләк исимләр бунлардыр: **көз** (211 дәфә), **чан** (167 дәфә). (Бу сөз һәм «бәдән» сөзүнүн синоними кими, һәм дә руһи анлајыш мәнасында ишләнир). **Бәдән**—28, **зүлф** 160 (**һөрүк** дә әләвә), **үз**—120 дәфә, онун алынма синонимләри: **чамал** — 40, **рүх** — 9, **рүхсар**—14 дәфә тәқрар олунмушдур. Беләликлә, һәмин анлајыш 183 дәфә ишләнир: **ғаш** (100 дәфә), **баш** 100 дәфә), **күл** (88 дәфә), **көнүл** (87 дәфә). Көрүндүјү кими, к ү л сөзү истисна олмағла галан исимләр инсан бәдәнинин үзвләрини билдирир. Вагифин рәссамлығ галерејасы инсан портретләриндән ибарәтдир (к ү л сөзү дә көзәллик үчүн чох мунисдир. К ө н ү л сөзү һәм мәнави, һәм дә ү р ә к сөзүнүн синоними кими мадди анлајышлары билдирир). К ө з , ч а н , б ә д ә н , з ү л ф , ү з , р ү х , ч а м а л сөзләринин бу силсиләдә даһа ишләк олмасы да тәсадүғи дејил: инсан көзәллијиндә ән чох мәһз бу үзвләр диггәти чәлд едир.

Эн чох ишлэк сифэтләр бунлардыр: **көзәл** (176 дө-фә), **ағ** (64 дөфә), **хош** (52 дөфә). **Хош** сөзү идиом вә мүрәккәб сөз дахилиндә дө чох ишләнир: хош кәл-мәк, хош уна кәл мәк, хошгылыг, хош-ән дам, хошлига, хошигбал вә с. Шаир эн чох ағ рәнкә мүрачнәт едир; бу, таблоларда шәффафлыг фону ярадыр. **Хош** сифәти исә дахили мүнәсибәтлә бағлы сөздүр: шаир көзәлләрин давранышына, рәфтарына хү-суси диггәт јетирир. **Хош** сөзү һәммин мәзmunла бағлы бү-түн исим вә фе'лләрә атрибут кими јарајыр. Бу статистик тәгдимат Вагифи көзәллик вурғуну шаир-рәссам кими бир даһа тәсдиг едир. Тәсадүфи дејил ки, ч и р к и н л и к сөзү онун дилиндән тәк бирчә дөфә чыхыр: *Чиркинлик үзүнү бүрүјәндәдир*. Бу рәгәмләр дө гәнаәти мөһкәмлән-дирир: **назик** 49, **јоғун** 3, **јахшы** 11, **јахшылыг** 2, **јејрәк** 1, **хуб** 34, **хублуг** 5 дөфә (һәммин анлајыш бүтөвлүрдә 53 дө-фә) ишләндији һалда, **пис** сөзү анчаг бир јердә көрүнүр. Онда да шаир јахшылығы тәсдиг едир: *Ешг севдасына һеч кәс п и с демәз*.

Мүшаһидәләр көстәрир ки, күндәлик үнсijјәтдә иш-ләк олан бир сыра сөзләр Вагифин дилиндә чох аз кө-рүнүр. Мәсәлән, *гоншу*, *азад*, *мәсләһәт*, *човғун*, *чөрәк*, *чәкмәк*, *зәриф*, *икидлик*, *илгар*, *ана* (*Нә көзәл доғубсан анадан*, *Пәри*) вә с. сөзләр јалныз бир дөфә ишләниб. **Сојуг** (бириндә с о в у г, бириндә с о ј у г-с о ј у г шәклиндә), **һәрарәт** сөзләри 2 дөфә ишләнир, **исти** сөзү исә үму-мијјәтлә јохдур. Көрүнүр, бу вәзијјәт шаирин поетика-сынын дахили мәзmunу илә бағлыдыр вә мүәјјән сәбәб-лә шәртләнир. Мәсәлән, Вагифдә **тәбиб** сөзүнүн бир дөфә ишләнмәси (һәким сөзү исә һеч јохдур), шүбһәсиз, онун никбинлији илә, шикајәтдән гачмасы илә бағлыдыр (Фүзули вә Видади илә мүгајисә ет).

Вагифин дилиндә 438 фе'л ишләниб, бунлардан 11-и јалныз фе'ли бағлама, 12-си исә јалныз фе'ли сифәтдир, шәхсли фе'л кими верилмәјиб. 3 көмәкчи фе'л ишләнир: ол ма г, ет мәк, гыл ма г. Бунларын ишләнмә тезли-јиндән (**олмаг** 494, **етмәк** 475, **гылмаг** 37 дөфә) ајдын олур ки, артыг XVIII әср үчүн **гылмаг** фе'ли архаикләшиб. Эн чох ишләк фе'лләр бунлардыр: **дүшмәк** (140 дөфә), **чәкмәк** (123 дөфә), **демәк** (114 дөфә), **билмәк** (102 дө-фә), **бахмаг** (80 дөфә). Азәрбајчан дилиндә чохмә'налы-лыг јаранмасында бу фе'лләрин фәаллығы көрүнүр. Үмумијјәтлә, фе'лләрин чохмә'налылыг балансындакы

ваһидләри мүстәгилләшдирсәк, Вагифин дилиндә 438 фел' ики миндән чох мә'на ифадә едир.

Алынма вә милли сөzlәрин шаирин дилиндәки нисбәти дә мараглыдыр. Бу нисбәт мүхтәлиф сәсләрлә башлајан сөз силсиләсиндә мүхтәлиф шәкилдәдир. **Ч** сәси илә башланан ч а к, ч а к ә р, ч а л а к, ч а р ә, ч а һ, ч е ш м, ч е ш м ә к, ч ә м ә н, ч ә н б ә р,, ч ә н д а н, ч ә р х, ч ө һ р ә сөzlәриндән башга, галанлары азербайчанчадыр (ч а р г а т сөзүнүн тәркибиндәки биринчи һиссә фарсча — чәһар, икинчиси азербайчанчадыр). **А, б, в, ј, к** илә башланан сөzlәрин әксәријјәти миллидир. **Г, е, и** илә башланан алынма вә милли сөzlәр тәхминән ејни нисбәтдәдир. **Н, с** илә башлананларда алынма сөzlәр үстүндүр. **М** илә башланан сөzlәрин 98 фанзи, **ш, п, ф, ч** илә башланан сөzlәрин һамысы әрәб-фарс мәншәлидир. **Х** илә башланан сөzlәрдән х а г а н в ә х а н з илә башлананлардан з о г а л в ә з о л, **һ** илә башлананлардан исә һ а (әдат), һ а н ы, һ а н д а, һ а н с ы сөzlәри истисна олмага һамысы әрәб-фарс дилләринә мәнсубдур. Шүбһәсиз, бурада һансы сәслә даһа чох вә ја даһа аз фел' башланмасынын да әһәмијјәти вардыр; бүтүн шаирләримиздә олдуғу кими, Вагифдә дә фел'ләрин һамысы Азербайчан дилинә мәнсубдур. Исим вә сифәтләр ичәрисиндә исә алынмалар чохдур. Алынма сөzlәрин чохлуғу Вагиф дилинин хәлгилији һаггындакы мә'лум тәсәввүрү думанландырмыр. Чүнки о, мә'нача миллиләшмиш, кениш азербайчанлы күтләнин үнсијјәтинә дахил олмуш әрәб-фарс сөzlәринә үстүнлүк верир. Бә'зән әчнәби сөз мүасир дилдәки мә'насында јох, классик семантик сәһәси илә чыхыш едир. Мәсәлән, **истигамәт** сөзү ики дәфә ишләнир вә һәр ики мәгамда классик әдәби-бәдии дилимиздәки кими мәтанәт, сәбат мәзмуну билдирир. (Диггәт јетир: *Вә'деји-вәслин һа версин и с т и г а м ә т кәнлүмә,*) һәтта а т ә ш б а р, а ш ү ф т ә, б ә һ һ а ч, б и е ' т и д а л, б ү х л, г ә һ һ а р, г ә ф ф а р, ә г ә л, ә к н у н, ә р в а һ, ә х т ә р, з и ш т, и с т и г н а, ј е л д а, ј ә д и б е ј з а, к ә з з а б, н ә х л, ү ш ш а г, ф ә ф ф у р кими мәзмунча миллиләшмәмиш онларча алынма сөzlәрин ишләнмәси дә онун дилинин хәлгилијини сарсытмыр. Әввәлән, белә сөzlәр, үмумән, классик поезија жанрларында јаздығы әсәрләрдәдир ки, бунлар да онун јарадычылығыны, әдәби вә бәдии дил новаторлуғуну тәмсил етмир. Икинчи тәрәфдән, һәмин сөzlәр халг ше'ри

жанрларында ишлэнэркэн мұхтәлиф сөзләрлә елә син-тактик әлагәјә кирир ки, аңлатма дәрәчәси нормал сәвиј-јәдә галыр. Јә'ни бу һалда да Вагифин иш үсулу, сөзлә даврашы һәлледици олур.

Вагиф дилинин «Сөзлүј»ү үзәриндәки мұшаһидәләри мұхтәлиф истигамәтләрдә давам етдирмәк олар. Бу сәс-сиз статистиканын архасында Вагиф поетикасынын сир-ләри дил ачыр, шаирин һәјата вә сәнәтә мұнасибәти дә-гигләшир. Ајдын олур ки, дилдә хәлгилијә наил олмағ алынма сөзләрдән имтина етмәк дејил. Хәлгилик Вагиф сәнәтинин руһунда, мајасында, мә'нәви дәринлијиндәдир.

М. Ф. АХУНДОВУН ДИЛИ ВӘ ОБРАЗЛАРЫ

Мирзә Фәтәли әдәбијјатымызда јени жанрын — дра-мын әсасыны гојду. О бу жанрла ағлада да биләрди, күлдүрә дә. Фачиә дә јазарды, комедија да. О, комедија-ны севди, күлдүрмәји сечди. Халгын дәрди өзүнә бәс иди. Бу дәрдләри бәдин тәфәккүрүн линзасында даһа да га-барыглашдырыб фәч'и бир кејфијјәтлә әкс етдирәрәк ағ-латмағын, онсуз да кәрилмиш әсәбләри даһа да тарым-лашдырмағын нә фајдасы? Бу дәрдләри күлүш донуна бүрүјүб чатдырмағ даһа чох мәгсәдәүјгун олмазмы? Үрә-јиндә дәрдин түгјан еләсин, сән исә күләсән. Лакин бу күлүшләр дәрин јаранын үстүндәки бир гат гајсағдыр, ону тәрпәдәндә ган ахар. Бу күлүшләр јанан јаралы бир үрәјин күлүшләридир.

Өз рәзил адәтләрини өзләри үчүн әркан билән, ондан ағыз долусу данышан һәмвәтәнләринин бәлаларыны сә-нәткар тракик сәһнәләрлә дә верә биләрди. Лакин драма-тург феодал-патриархал дөврүнүн доғурдуғу јаралы чә-һәтләри, ијрәнч тәрбијәни образларынын дили илә ифадә едәрәк онлара кинајә едир, онлары күлүшлә гамчылајыр:

«Б а ј р а м. Бәс белә мә'лум олур ки, әмин сәни ах-тармыр, аңчаг сәнин сүрүнү, илхыны ахтарыр. Онун үчүн истәјир сәни өз оғлуна, о тәчикә, о мајмаға верә ки, өм-рүндә бир сәрчә вурдуғу, бир гузу оғурладығы јохдур.

П ә р з а д. Нејләјим, јазыны позмағ олмаз. Һәлбәт мәним дә габағымда белә јазылмышмыш ки, кәрәк мән тәчик арвады олајдым...

Б а ј р а м. ...сонра бары бир башга абырлы, вуран, јыхан оғлана кедәрсән, һеч олмаса тај-туш тә'нәси чәк-мәзсән.

П э р з а д. ...экәр мән вуран, јыхан оглана нәсиб ол-
сајдым, сәнә нәсиб олардым».

Абырлы адамларын мүсбәт сифәтләринә бах — вуран,
јыхан олмаг.

«Некајәти-хырс гулдурбасан» әсәриндә фачиә олмаг
үчүн объектив вә субъектив шәраит вардыр. Лакин
М. Ф. Ахундов күлүшлә тәрбијәни башга васитәләрдән
үстүн тутдуғу үчүн мәһз бу јолла кедир. О һәм Гәрб, һәм
дә Шәрг аләминин өзүнәхсус ејибләрини көстәрмәк үчүн
күлүш доғуран бир үсулла сурәтини данышдырыр. Бир
тәрәфдән, ислам чәһаләтинин бәрбад шәклә салдығы
Шәргин мәдәнијјәт, давраныш тәрзини дөјәчләјир, дикәр
тәрәфдән, Гәрб мәдәнијјәтини, әхлагыны идеаллашдыр-
мајараг онун ејбәчәр тәрәфләрини сатира атәшинә тутур.
Беләликлә, драматург бир нишанла ики һәдәфи үрәјин-
дән вурур — һәр ики аләмин нагисликләрини үзүнә чырп-
магла онлары ләрзәјә кәтирир:

«Ң а т ә м х а н а ғ а. ...мәнә јәгин һасил олубдур ки,
биздә һәр адәт вә хүсусијјәт вар исә, әкси Парис әһлин-
дәдир. Мәсәлән, биз әлимизә һана гојарыг, фирәнкләр гој-
мазлар; биз башымызы гырхарыг, онлар башларына түк
гојарлар;¹ биз папаглы отурарыг, онлар башыачыг оту-
рарлар; биз башмаг кејәрик, онлар чәкмә кејәрләр; биз
әлимиз илә хәрәк јејәрик, онлар гашыг илә јејәрләр; биз
ашкара пешкәш алырыг, онлар кизлин алырлар; биз һәр
зада инанырыг, онлар һеч зада инанмазлар; бизим ар-
вадларымыз узун либас кејәр, онларын арвадлары көдәк
либас; биздә чох арвад алмаг адәтдир, Парисдә чох әр
алмаг».

Илк бахышда елә көрүнүр ки, ики дүнјаны, ики зидд
аләми гаршылашдыран М. Ф. Ахундов биринчини икин-
чинин гаршысында рүсвај едир. Лакин әслиндә бөјүк
драматургун сатира зәрбәләри һәр ики тәрәфи, һәр ики
аләми ејни сәртликдә дөјәчләјир. Даһи сәнәткар бәшәри
мәзмунлу парлаг идејаларыны вермәк үчүн долғун бир
форма сечмишдир. Тәсадүфи дејилдир ки, онун драмла-
рынын алтысы да комедијадыр.

Вәтәнин, халгын дүшмәнләринә гаршы үрәјиндә дү-
јүнләнән нифрәт, гәзәб М. Ф. Ахундову күлмәјә мәчбур

¹ Бурада ифадә чохмәналыдыр; јазычы гәсдән: «башларында
түк гојарлар» демир. Бунунла о, бир тәрәфдән, сачлы кәзмәјә ишарә
әдирсә, дикәр тәрәфдән Гәрбин парикләринә ишарә едир.

едирди. Елә күлмәк ки, онун гәһгәһәси истисмар едән тү-
фејлиләри, күт, гејрәтсиз мүлкәдарлығы сарсытсын, әзи-
лән зәһмәткешләри ајылтсын. Бу принцип тәрбијә чәһәт-
дән дә фәвгәл'адә үстүлүјә маликдир. Күлүшлә тәрбијә
ағлајышла, көз јашы илә тәрбијәдән даһа мүнасибдир.

* * *

М. Ф. Ахундов устаддыр—јарадычылығы синкретик-
дир. О, ше'р, нәср, драм, фәлсәфи-нәзәри трактатлар мү-
әллифидир. М. Ф. Ахундов сөзү вә әмәли бир олан сәнәт-
кардыр; өзүнүн нәзәри чәһәтдән дедикләринә бәдијә јара-
дычылығында там риәјәт едир. О, бөјүк бир мүтәфәккир
олараг дөврүн ичтимаи-сијаси һәјатыны дүзкүн гижмәт-
ләндирир, һадисәләрин инкишаф силсиләсиндә мүвафиг
һалғаны сечмәји бачарыр, даһи бир әдиб кими нәдән јаз-
мағын вә нечә јазмағын лазым олдуғуну билирди,
М. Ф. Ахундов бөјүк әмәлләр, бөјүк кәләчәк чарчысы иди.
«Мирзә Фәтәли бир әдиб вә бир шаир олмагдан даһа ар-
тыг бир чәмијјәтчи, бир әмәлпәрвәрди. Ону јарадычылы-
ға тәһрик едән дә бәдијә зөвгүндән даһа артыг ичтимаи
мәфкурәләри иди. О, јазыларыны бир сәнәт адына дејил,
бәлкә ичтимаи мәфкурәси адына јазыр вә өз әсәрләрин-
дән садә, бәдијә бир зөвг дејил, һәјат вә чәмијјәт үчүн бир
нәтичә көзләјирди. О, әдәбијјәти өз дүјғуларынын, өз
мәфкурәләринин бир тәрчүманы кими таныјыр вә белә-
ликлә, көһнәдән галмыш «сәнәт сәнәт үчүндүр», «ону ан-
чаг бир нечә арифләр вә биличиләр анларлар» кедишин-
дән ајрылыб, «сәнәт һәјат үчүндүр» принципини ирәли
сүрүрдү».¹

Ч Чаббарлынын дедији кими, М. Ф. Ахундовун әсәр-
ләриндә, һәгигәтән, халғын тәлеји дәриндән-дәринә дү-
шүнүлүр; әдибин јарадычылығында ән башлыча амил
инсан вә онун даһили аләминә марагдыр. Јазычынын бү-
түн әсәрләри, нечә дејәрләр, саф идеја илә мајаланмыш,
идеја илә јоғрулмуш вә дәрин бәшәри идејаларла нәфәс
алыр. М. Ф. Ахундову дүшүндүрән јалныз кәләчәјин иде-
јалары вә бәшәри мәзмунлар олмамыш, һәм дә һәмин
мәзмуну там долғунлуғла чатдыра билән мүвафиг жанр,
форма мүһүм бир проблем кими онун гаршысында дур-
мушдур. М. Ф. Ахундов «Мирзә Ағанын пјесләри һагғын-

¹ Ч. Чаббарлы. Әсәрләри, үч чилдә, III чилд. Бақы, Азәр-
нәшр, 1969, сәһ. 384.

да критика» адлы мэгаләсиндә бу һагда дејирди: «Кү-
лүстан» вә «Зинәтүл-мәчалис» дәврү кечмишдир. Бу күн
бу чүр әсәрләр милләтин ишинә јарамыр. Бу күн милләт
үчүн фәјдалы вә охучуларын зөвгү үчүн рәғбәтли олан
әсәр — драма вә романдыр».¹

Бөјүк сәнәткар јени инсан тәрбијәси үчүн, тәмиз дуј-
гулар, тәзә фикирләр ашыланмасы үчүн драм жанрыны
даһа јүксәк гијмәтләндирир, ону даһа чох хәлги бир фор-
ма һесаб едирди: «Драма сәнәтинин мэгсәди инсанларын
әхлагыны јахшылашдырмаг, охучу вә гулаг асанлары
ибрәтләндирмәкдир».²

Бунун үчүн М. Ф. Ахундов драм нөвләри ичәрисиндә
комедијаны, сарсыдычы күлүшлә ифшаны хүсусилә мэг-
сәдәмүвафиг билмишдир. Драматургу комедијаја мұра-
чиәт етмәјә мәчбур едән ән башлыча тәләбләрдән бири
дә бу олмушдур ки, о, хәлгилији бәдии әсәрин ән јүксәк
мәзәјјәти кими көтүрүрдү: халг дилинә, онун чанлы да-
нышығына, халг мәишәтинә сатира дили, комедијанын
ифадә васитәләри даһа јахындыр. Комедија дили бир-
баша чанлы халг дилинин өзүдүр, комедијада чәрәјән
едән һадисәләрин әдәби шәраити ән реал һәјатиликдир,
бу шәраит халг мәишәтинин билаваситә өзүдүр, ја да
һәмин шәраити мөвчуд едән, ону өз үзәриндә сахлајән
сүтунлар чанлы һәјатын билаваситә өзүдүр. Бир сөзлә,
М. Ф. Ахундов үчүн комедија ән хәлги форма иди. О бу-
рада көрдүјү, шаһиди олдуғу һәјат сәһнәләрини чанлан-
дырмагла өз јүксәк идеалларыны халга чатдырырды.

Садә инсанлары илк дәфә сәнәт мәчлисинә, чамааты
илк дәфә чамаат арасына чыхаран, күтләни биринчи ола-
раг күтлә гаршысына кәтирән М. Ф. Ахундов олду. Әдиб
өз дилләри илә, өз психоложи, синфи һалыны әкс етдирән
данышыглары илә онлары диндирмәјә, өз дәрдләрини
сөјләтмәјә башлады. Онлар да јазычынын тәкиди илә өз
дәрдләрини каһ утана-утана, сыхыла-сыхыла, горха-гор-
ха, каһ да мүәјјән дәрәчәдә чәсарәтлә, лакин хофлу бир
чәсарәтлә пычылдамаға башладылар. Ловғалар гыш-
гырдылар, өзләрини өјмәјә башладылар: «Гырышмал,
гара сорансан, раһдарсан, бизим јолумузу кәсдирибсән?
Сәнә нә, кимәм! Демирәм чыхын јолдан, долдурумму
гарныны түстү илә (Түфәнки галхызыр.) А кәдә, Әскәр

¹ М. Ф. А х у н д о в . Әсәрләри, үч чилдд, II чилд. Бақы, Азәр-
бајчан ССР ЕА нәшријаты, 1961, сәһ, 241.

² Јенә орада, сәһ. 233.

бәј, Сәфәр бәј, нијә дурубсунуз, нијә бунлары гырмыр-
сыныз? Вурсаныз булары јыхылалар!»

Јазыглар исә пычылдадылар, дан гаранлығында јал-
вардылар, өз сөзләрини көз јашы ичиндә ахытдылар:
«Јалгыз нијә кәлибсән? Атам да, гардашларым да ала-
чыгда јатырлар, белә ки, кеч кәлибсән, индичә сабаһ
ачылачаг, мәни алачыгда көрмәјиб дујачаглар, шәксиз
далымча атланыб, атын изи илә кәлиб мәни әлиндән ала-
чаглар. Сонра дәхи мәним үзүмү гијамәтәдәк көрмәз-
сән!»

Азәрбајчан әдәбијјатында мәнз бу шәкилдә ади ин-
санлардан јазмағын, сәнәтдә ади данышығын верилмә-
синин бүнөврәсини М. Ф. Ахундов гојду.

М. Ф. Ахундовун јарадычылығында өз дөврүнүн —
XIX әср Азәрбајчан һәјатынын бүтүн тәбәгәләри вә мә-
сәләләри вардыр: руһанилик, мүлкәдарлыг, тичарәт,
дөвләт үсули-идарәси, мәнкәмә, ади мәишәт вә с. Бүтүн
бөјүк сәнәткарларда олдуғу кими, М. Ф. Ахундовун јара-
дычылығы дөврүнә аид һәртәрәфли, енциклопедик мә'лу-
мат мәнбәјидир. Әдибин әсәрләринин Гәрби Авропада
сүр'әтлә иңтишар тапмасынын бир сәбәби дә мәнз онла-
рын бу чәһәти олмушдур; һәммин әдәби ирс јүксәк бәдин
сәвијјәјә малик олмагла бәрабәр, Азәрбајчан халгынын
конкрет бир дөврүнә, адәт вә ән'әнәләринә даир тарих
әсәрләриндән долғун мә'лумат верир.

М. Ф. Ахундовун әсәрләриндә реалист бәдин әдәбиј-
јатдан тәләб олуан бәшәри бир мәзијјәт — заман вә
мәкан вардыр.

«— Валлаһ, әкәр Гарверди мәним сөзләримдән гул-
дурлуға кетсә! Бичарәнин һеч тәгсири јохдур. О нејләсин
ки, бу виран олмуш өлкәнин гызлары гулдурлуг, оғурлуг
бачармајаны севмирләр. Диванбәјинә дејән кәрәк ки, би-
чарә кәдәләри нијә оғурлугдан, гулдурлугдан өтрү инчи-
дирсән? Бачарырсан, өлкәмизин гызларына гадаған елә
ки, гулдур олмајан оғланлардан зәһләләри кетмәсин. Он-
да, мән замын ки, гурд гојун илә отлајар».

Бу сөzlәр XIX әсрин орталарында Азәрбајчан мүлкә-
дарлығынын чүрүмәјә башладығы бир дөврүн мәнсулу
олуб, Шәрг колорити илә нәфәс алыр. Бунларда әсрин
вә мәканын һеч заман позулмајачаг дәрәчәдә дәриндән
һәкк олунмуш мөһүрү вардыр. Бу мөһүрүн үзәриндәки
нишан М. Ф. Ахундовун бармаглары илә әбәдиләшди-
рилмиш изләрdir. Нә јағыш, боран вә туфанла позулан,
нә дә күнәшин һәрарәти илә әријән изләр.

Сәнәтдә реализмин бөјүк чарчысы даһи Л. Толстој дунја драматуркијасынын тачидары В. Шекспири тэнгид едөркөн јазырды ки, Шекспириин бүтүн пјесләриндә сурәтләр замана әсла ујғун кәлмәјән шәкилдә јашајыр, фикирләшир, данышыр вә һәрәкәт едирләр.¹ Шекспир сәнәтинә валег олан, она јүксәк гиймәт верән Пушкин һәлә Толстојдан чох-чох габаг гејд едирди ки, Шекспириин драмларында заман вә мөканын милли-тарихи бојалары јохдур.²

Сәнәт гаршысында дуран бу јүксәк тәләбләр зирвәсиндән бахаркән бөјүк Азәрбајҗан драматургунун бәдии ирсиндәки еҗазкар реализм, јүксәк хәлгилик инсаны валег едир. М. Ф. Ахундовун әсәрләриндәки бәдии сурәтләр санки Шәргин синәси јанмыш торпагларынын чадарларындан галхан боғуг һава илә нәфәс алан реал, чанлы, һәјати инсанлардыр.

М. Ф. Ахундовун өз персонажларыны билаваситә адбаад јери, рајону, кәнди илә көстәрмәси охучуда заман вә мөкан гәнаәтини бир даһа мөһкәмләндирмәјә хидмәт едир. Образларын характери, онларын данышығы вә һадисәләрин шәраити илә драматургун гејд етдији һәмин заман вә мөкан арасында нәинки ади бир ујғунлуг вардыр, әксинә, гәтијјәтлә демәк лазымдыр ки, гырылмаз тарихи бир бағлылыг мөвчуддур. Драматургун бу гејдләри олмадан да сурәтләрин фәрди давраныш тәрзи, данышыг манерасы онларын јашадығы заман вә мөканы мүйјәнләшдирә билир. Лакин о бу чүр һәрәкәт етмәклә санки чидди тарихи бир сәнәдин ахырына имза гојур вә һәмин имзанын тарихини јазыр. Мирзә Фәтәли өз охучусуну, ја тамашачысыны бир даһа инандырмаг, һәмин һадисә вә инсанларын һәгигәтән мөвчуд олмасы һаггында гәнаәт һасил етмәк үчүн образларыны Азәрбајҗанын, јахуд башга өлкәнин конкрет бир әразисинин сакини кими тәгдим едир: кәлдәкли кимјакәр Молла Ибраһимхәлил, самухлу Молла һәмид, нухулу һачы Кәрим, Аға Заман, хачмазлы Шейх Салаһ, Тәклә-Муғанлы обасынын бәји һатәмхан аға, ағчабәдили һачы Гара; јахуд парисли мүсјә Жордан, иранлы Мәстәли шаһ вә б. Мүәллиф үмүми милли колоритлә јанашы, инандырыҗылыг гүввәсини

¹ Л. Н. Толстой. О литературе. М., 1955, сәһ. 533.

² А. С. Пушкин. Полное собрание сочинений. М.—Л., Изд-во АН СССР, 1948, т. XI, сәһ. 177.

артырмаг үчүн сон дәрәчә дәгиглијә вармышдыр. Бу дәгәгликләр силсиләсинә көстәрилмиш конкрет илләри дә аид етмәк лазымдыр: «Әввәлинчи мәчлис Нуху шәһәриндә һачы Кәрим зәркәрин евиндә ваге олур мин ики жүз гырх сәккизинчи илдә (һичри тарихи йлә; милади 1832—Т. һ.), баһарын орта ајында».

Бу үсул бир тәрәфдән, мүәллифин үслубу, бәдии пријому илә бағлыдырса, диқәр тәрәфдән, драматургун һәмнин һадисәләрдән мүәјјән гисминин билаваситә шаһиди вә иштиракчысы олмасы, өз гәһрәманларынын бир чоху илә күндә бир нечә дәфә гаршылашмасы вә бунларын јазычыја бағышладыгы унутулмаз тәсирләрлә әлагәдардыр. Сурәтләрин данышығынын өз психоложи вәзијјәтиндән доғмасы, бунун характерин дахили аләминә мүвафиглији, персонажларын нитгинин синфи көрүшүнә, мәшғулијјәт тәрзинә тамамилә ујгун кәлмәси, һәмнин әсәрләрин сон дәрәчә хәлгилији, һадисәләрин реаллығы бу фикри бир даһа тәсдиг едир. Көрүнүр, «сәнәт сәнәт үчүндүр» идеолокијасынын тәрәфдарлары кими, Мирзә Фәтәли дөрд дивар арасында отуруб һиссијјата гапылараг реаллыгдан узаг, хәлгилијә јабанчы фантастик ләвһәләр ујдурмагла мәшғул олмамышдыр. О һәмишә мәнәфејини, тәлејини дүшүндүјү халгла бирликдә нәфәс алмыш, көрдүјү, тәсирләндији онларча, жүзләрчә һадисә вә инсанлардан јарадычылыг манерасына ујгун дәрин үмумиләшдирмә, фәрдиләшдирмә илә мүәјјән гисмини сечмиш вә өз идејаларыны конкрет шәкилдә ајдын рәнкләрлә вермишдир.

Молла Ибраһимхәлил кимјакәр вә онун фырылдагчы әлалтылары, дәрвиш Мәстәли шаһ чадукүни-мәшһур, «Алданмыш кәвакиб»дәки моллабашы вә башгалары бир зүмрәдән, бир мәсләкдән олан инсанлардыр. Мүәјјән фырылдагларла чамаатын көзүнү пәрдәләмәк, һәр аддымда дини әгидә адына бир јалан ујдуруб өз хејирләри үчүн аллаһ, пејгәмбәр адындан фитвалар вермәк, өзләрини алимнүма шәхсијјәтләр кими көстәрмәк үчүн данышыгларына әрәб-фарс сөzlәри гатараг нитгләрини чамаат үчүн аңлашылмаз шәклә салмаг бунларын үмуми хүсусијјәтләридир. Бу үмуми чәһәтләри сахламагла бәрабәр, Мирзә Фәтәли ејни зүмрәдән олан бу инсанлары бир-бириндән ајыран фәрди кејфијјәтләри дә унутмур. Даһи сәнәткар көрмәјә билмәзди ки, бу үмуми түфејли кејфијјәтләрә малик инсанларын һәрәси бир чүр алдадыр, һәрәси бир һилә ишләдир, һәрәси бир чүр пәрдәләнир, би-

ри даһа мөһарәтли ғырылдагчыдыр, дикәри гисмән бачарыгсыздыр вә с.

Бу руһаниләр тәбәгәсинин ифшасыны вермәк үчүн М. Ф. Ахундов онлары ики група аҗырыр: биринчиләрин шәхсиндә мүкәммәл дини тәһсил көрмүш руһаниләрин җарамазлыгыны, икинчиләрин шәхсиндә исә өз молла, мәрсижәхан, дәрвиш адындан җалныз гаты бир соҗғунчулуг силаһы кими истифадә едән руһаниләрин икиүзлүлүҗүнү, түфеҗлилиҗини сатира атәшинә тутур.

«Алданмыш кәвакиб» повестиндәки моллабашы биринчи гәбилдән олан руһаниләр силсиләсиндәндир. Повестдә фәрасәтсиз, күт бир инсан олан моллабашыны ифша етмәк үчүн Мирзә Фәтәли өз мүәллиф дили илә бир кәлмә дә олсун демир. Онун тәдбирсиз, бачарыгсыз, лакин еҗни заманда ловға, тәкәббүрлү руһани характерини өз дили илә, өз сөзләри илә чанландырыр: «—Чәнаб әгдәси-илаһи гиблеҗи-аләмин вүчуди-мүбарәкини әһиммеҗи-әһтар һөрмәтинә чәмии-афати-сәмавидән вә әрзидән мөһфуз етсин! Бу даиҗи-дәвами-дөвләти-гаһирәнин ихлас вә сәдагәти, силсилеҗи-чәлилеҗи-Сәфәвиҗҗә нисбәт төвсифдән харичдир.

Гиблеҗи-аләмин педәри-бүзүркүварлары заманында мәнсәби-моллабашылыға сәрәфраз олдуғумда нисфи-Иран, һәтта пајитәхтин җарысы дәхи сүнни мәзһәб иди. Әввәләң, мөваизи-һәсәнә вә саниҗән, тәхвифати-кәсирә сәбәбилә тамам сүнни мәзһәбләри раһи-расти-мәзһәби-исна әшәриҗҗә һидаҗәт етмишәм.

Инди аллаһын кәрәминдән сәфһеҗи-Иранда беш-алты нәфәрдән зиҗадә сүнни тапылмаз...

Һәтта мән истәдим ки, чүһудлара вә ермәниләрә дәхи әл гатыб, олары да шиә мәзһәбинә дөндәрим, амма бир пара хејрәндиш кимсәнәләр мәсләһәт көрмәдиләр ки, лүзуму жохдур. Чүнки һәр торпагда чуһуддан вә ермәнидән бир аз вар, бизим торпағымызда дәхи бир аз олмағлары мәсләһәтдир...

Бу өвгат ки, гиблеҗи-аләмин вүчуду тә'сири-кәвакибдән мөһәлли-хәтәрдәдир, мәним үрәҗим гүссәдән тавадакы балыг кими бүрҗан олу вә гасир әғлимә белә җетишир ки, о мөл'ун мүнәччимбашынын өзү бу ишин чарәсини биздән артыг билир. О, гиблеҗи-аләмә хәјанәт едибдир ки, кәвакибин тә'сирини билдириб, дәф'инин әлачыны изһар етмәҗибдир, әлбәттә, бир хәбис фикрә көрә; нечә ола биләр ки, зәһри кестәрә, падзәһри кестәрәмәкдән өзүнү кәнар чәкә?

Пејғәмбәр сәләватүллаһи-әлејһ бујурубдур ки; «күлли мүнәччимин кәззаб» (мүнәччимләрин һамысы јаланчыдыр — Т. Н.) һәдиси мән онларын өз әһвалына иснад едирәм, нә емләринә. Чүнки о мәлунарын әхбары әксәр-өвгат нәтичә бағышлајыр, амма өзләри јаланчы вә бәдзатдырлар!

Гиблеји-аләм онун өзүнү чағырсын, бу һадисәнин дәфи үчүн онун өзүндән әлач истәсин. Әкәр үзр кәтирсә, бојуну вурдурсун».

Әввәлчә бурада диггәти чәлб едән ифадәләрдәки гәлизилик вә чәтинлики — сарај адамларынын дилиндә тәмтәрағлы сајылмағдан ирәли кәлән гәлизилик вә чәтинлик. Сонра јенә сарај адамларынын тәбиәтинә хас олан башга бир кејфијјәт: өз ачизлијини, мүтилијини бојнуна алмағдан чәкинәрәк узунчулуг етмәк, нә вахт исә көстәрмиш олдуғу һансы бир «гејрәти» иләсә өјүнмәк, пәр-дәләnmәк, масғаланмағ.

Тәшвишлә өз сарајынын «ағыллы» шәхсләрини мәш-вәрәтә чағырыб онлардан тәчили бир әлач көзләјән шаһа моллабашынын мәсләһәти, тәдбири бунлардан ибарәтдир. Моллабашы бу узун, лакин мәтләбсиз нитги илә өз портретинин ән инчә чизкиләрини чанландырыр. Бу чизкиләр о гәдәр мүкәммәлдир ки, М. Ф. Ахундов һеч бир башга боја ишләтмир. Моллабашы шаһын көзләдији ағыллы бир чарә көстәрмәк әвәзинә, ағылсыз бир сөһбәт башлајыр. О, баша дүшүр ки, тәдбир төкә билмәдији үчүн шаһ ону чәзаландырар, бојуну вурдурар. Она көрә дә өз вәзифәсинин гәдимлијиндән вә кечмиш «хидмәтләриндән» сөз ачыр. Мәлум олур ки, о, моллабашы вәзифәсиндә һәлә Шаһ Аббасын атасы — педәри-бүзүркүвары вахтындан «чалышыр». Ајдынлашыр ки, һәлә «гиблеји-аләмин» атасы дөврүндә дә тәдбир төкәнләр бу күт башлардан ибарәт имишләр. Чаныны гуртармағ үчүн нә демәк лазым олдуғуну билмәјән моллабашы мәтләбсиз әһвалатлары бир-биринин ардына дүзүр, каһ нала, каһ мыха вурур, нечә дејәрләр, једди архын сујуну бир-биринә гатыр. Мирзә Фәтәли көстәрмәк истәјир ки, моллабашысы белә олан бир дијарда көрүн ади моллалар нечәдирләр, нә кәрәмәт саһибидирләр.

Моллабашы өзүнүн «бөјүк хидмәтләриндән» дәм вурур: о, әһалисинин јарысы сүнниләрдән ибарәт олан Ираны башдан-баша «шиәләр өлкәси етмишдир»; һансы үсулла, һансы кәрәмәтләр? — «Көзәл моизәләр илә». Инанмырсан, чүнки бүтүн фәрасәтини, бачарығыны, би-

лијини шаһын гаршысында нумајиш етдирэн моллабашынын ағлы ашкардадыр. Даһа һансы тәдбирлә? — «Тәхвифати-кәсирә» — чохла һәдә-горху илә. Бу, ағлаба-тандыр.

Шаһын вәзири Мирзә Мөһсүн, «гоча ити» сәрдар Заман хан вә башгалары да ејни јөндәмсиз, мәтләбсиз, гәлиз нитгләрлә чыхыш едирләр. М. Ф. Ахундов онларын сөһбәтини елә гурур ки, һәр биринин чыхышы һәм өзүнүн, һәм дә өзүндән әввәлкинин вә ја үмумијјәтлә, башгаларынын характерини тамамлајыр. Вәзир Мирзә Мөһсүн, сәрдар Заман хан, хәзинәдар Мирзә Јәһја илә мүгајисәдә санки моллабашы ағыллы вә тәдбирли көрүнүр: һеч олмаса, бу фәлакәтин чарәсини һәмин бәд хәбәри вәрән мүнәччимбашынын өзүнә һәвалә етмәк тәкчә моллабашынын ағлына кәлир. Күтбејинләрин јығынында моллабашынын сөзләри бөјүк бир кәшф, әвәзсиз бир тәдбир кими һамынын хошуна кәлир. Күт бир бејнин һижләси һәм өзүнү, һәм дә өз һәмкарларыны чәзадан гуртарыр. Моллабашынын сөзләри јалныз өзүнүн күт, ағылсыз, ејни заманда һижләкәр, өзкәсинә гују газан бир шәхсијјәт кими портретини чаңландырмагла мәһдудлашмыр, вәзирин, сәрдарын вә хәзинәдарын өз сөзләри илә чызылмыш портретләрини дә тамамлајыр, шаһын характерини ачыр, онун үсули-идарәсинин маһијјәтини ашкар едир, сарајдакы һәрч-мәрчлијин, интриганын, бир-биринин ајағындан чәкмәк хүсусијјәтинин һөкм сүрдүјүнү бүрузә верир.

Бу сөзләрдәки ејһамла, кинајә илә М. Ф. Ахундов јалныз инсан портрети јаратмыр. О, бүтөвлүкдә шаһ үсули-идарәсини өз сарказмы илә титрәдир. Бирчә о галыр ки, десин: «Ағыллысы, алими бу моллабашы олан сарајын ағылсызы кимдир?» Лакин даһи сәнәткарын бу сөзләри диллә демәкдән даһа артыг бәдиин вәзијјәтлә шүүрларә нүфуз едир.

Өз күтлүјү, габилијјәтсизлији, һижләси илә бир-биринә бәнзәјәнләр мүнһитиндә һәрә өз түфәјлилијинин мүәјјән чәһәтләри илә бир-бириндән ајрылса да онлары бирләшдирән үмуми чәһәтләр вардыр. Буна көрә дә онларын данышыг тәрзи бир-биринә јахындыр. Бурада сарај һәјағы, сарај адамлары тәсвир олундуғу үчүн сарај данышығы, сарај дилинин үслугу сахланмышдыр. Әқс һалда, повестин дили комедијаларынын дилиндән фәргләнмәсә иди, бу, М. Ф. Ахундовун реализми, хәлгилији үчүн күсүр сајыларды.

Икинчи група дахил оланлар һеч бир дини тәһсил

жөрмәмиш ала-јарымчыг руһаниләрди. Онлар һәр дәгигә мин дона кирмәкдә даһа мөһәрәтли, даһа ғырылдагчы сојғунчулар вә һижләкәрләрди. Өзләрини һәр шеји билән, һәр шейдән баш чыхаран, тәбиәтин, јерин, көјүң бүтүн сирләринә бәләд олан мәлүматлы, савадлы, мәрифәтли, мүгәддәс шәхсләр кими көстәрән бу түфејлиләр авам чамаатын ганыны сорурлар. Онларын һижләләриндән бири гәлиз ифадәләр ишләтмәк, авам чамаат тәрәфиндән чәтин баша дүшүлән, ја һеч баша дүшүлмәјән әрәб-фарс кәлмәләрини бир-биринә гатараг данышыгларыны анлашылмаз шәклә салмагдан ибарәтди. Бу чәһәт онлара, бир тәрәфдән, өзләрини куја сон дәрәчә елмли көстәрмәк, дикәр тәрәфдән, өз чәфәнк данышыгларынын әсл маһијәтини күтләдән кизләтмәк үчүн лазым иди.

«Һекајәти-Молла Ибраһимхәлил кимјакәр» комедијасында персонажларын сөһбәти бу чәһәтдән мараглыдыр.

Молла Ибраһимхәлил вә онун шәјирди Молла Һәмид бир-бири илә чох садә вә анлашылан бир дилдә данышырлар. Елә бил һеч «руһани» дејил, ади «адамлардыр».

«Молла Ибраһимхәлил. Молла Һәмид, Нухудан јола дүшән адамлар Шејх Салаһын јазмагына көрә көрәк бу күн икинди чағы бураја јетишсинләр.

Молла Һәмид. Бәли, ага, дәхи тез.

Молла Ибраһимхәлил. Молла Һәмид, онлар кәләндә һөрмәт елә, чадырда әјләшди, әһвалаты хәбәр ал, соруш ки, нә мәтләбә кәлибләр. Әкәр десәләр ки, пул кәтирмишик, күмүш алачагыг, де ки, устадым кечмиш күрәләрин күмүшүнү тамам Әјлис ермәниләринә верибди вә бу әлдәки күрәнин күмүшү дәхи онлара сатылыбдыр вә икинчи күрәнин иксиринин тәкмил вә тамам олмагына бир ај галыбдыр. Наһаг јерә сиз чәфа чәкиб кәлибсиниз... Устадым сиздән нә пул гәбул едәчәкди вә нә дә күмүш верә биләчәкди. Әкәр мәни көрмәк истәсәләр, де ки, устадым үч күнүн етикафына әјләшиб, ибадәтдәди. Бу үч күндә адамла көрүшмәк вә данышмаг она мүмкүн дејил.

Молла Һәмид. Нијә, ага, белә бујурурсан Бәлкә елә дедим, пуллары көтүрдүләр, кери гајытдылар!»

Һәлә бу сөһбәтин өз мүштәриләрини наразы салмага чалышан ғырылдагчы Молла Ибраһимхәлилин, «бүзүр-куварынын» диктәсинә кор-коранә әмәл едән, һәр бир еһтијатсызлыг үзүндән мәнфәәтләринин әлләриндән чых-

масындан горхан түфејли шәјрд Молла Һәмидин дахили ејбәчәрлијини көстәрән ифадәләрлә зәнкин олмасыны демирик. Бурада мәгсәдимиз сөһбәтин ади данышыг тәрзиндә кетмәсини, нитгдә чәтин сөзләрин аз ишләндијини нәзәрә чарпдырмагдыр.

Лакин Молла Ибраһимхәлиллә Молла Һәмидин нухулуларла сөһбәти башга шәкилдә гурулур. Артыг бурада баша дүшүлмәјән сөзләр, әрәб-фарс тәркибләри ишә дүшүр, «кимја терминләри» ишләдилир, данышыг думанландырылыр:

«Молла Ибраһимхәлил (нухулуларла мурашигәтән) ...Бу дөвреји-тәрбијәт итмамә јетишәндән сонра әчзаји-иксир кәрәкдир һәрарәти-наријјә васитәсилә өз тәкмиллини итмама јетирсин. Кили-һикмәтдән јапылмыш бутәнин ичиндә үч саәти-нүчуминин әрзиндә харичдән саир әчзаји-әсраријјә тәдричилә мәхлуғ олунмаг имдады илә ки, әввәл бир чисми-маје нәзәрә кәлир вә сонра мүнчәмид олуб јумшаг чисми-сабит олур. Иксир, иксир ибарәтдир һәмин бундан ки, филиззати-кәсифәни, мәсәлән, мис кими мигдари-мүгәррәрдә әринәндән сонра бә-мүчәррәди-мәзч халис күмүшә мүнгәлиб едир...».

Көрмәјә билмирсән ки, бу фырылдагчылар өз һижләләрини өрт-басдыр етмәк үчүн рола кирмишләр. Бу јарамазлар мәс'улијјәтли бир рол апармаға чалышырлар: алим шәхсләр, савадлы, мө'тәбәр руһаниләр ролу. Онларын күтләви сәһнәләрдәки мөвгеји рола кирмәкдән ибарәтдир. Лакин онлар ән габилијјәтсиз, ән истә'дадсыз, күт актјорлар кими чыхыш едирләр; тез-тез вәзијјәтләрини унудур, сөзләрини чашырлар — өз «алим-руһани» үслублары илә сөзә башладыглары һалда, бирдән ади данышыг тәрзинә кечирләр. Бир дә көрүрсән ки, ролда олдуглары јадларына дүшдүјү үчүн садә данышығын ардынча јенидән гәлиз ибарәләр, «терминләр» кәлир:

«Молла Һәмид (гәһгәһә илә нухулуларла). Ха-ха, ха-ха-ха-ха: Бәли, бу суалы етмәјә һагг тәрәфиниздәдир. Чүнки сиз бичарәләр әсрардан гафил вә үлүми-һикмәт вә кимјадан бихәбәр адамларсыныз. Һаман әләф ки, иксирин чүз'и-ә'зәмидир вә вүчуду бу дағларда олур вә мөвлана Молла Ибраһимхәлилдән башга бир кимсәнә ону танымаға гадир дејил, һүкәмаји-Јунанын тәһгигинә көрә хоруз. сөвтү илә нүмүвв едәр; дәрвиш Аббасын өһдәсинә мүгәррәрдир ки, һәр ахшам бу хорuzu кәтириб, һаман көрдүјүнүз рүсуму чари едиб бир тәзә јердә бағласын.

Кечэ сабаһадәк јатмасын, хорузу чаггал вә түлкүдән мү-
һафизәт етсин; таинки кечә хоруз банласын вә онун сәси
илә әләфи-иксир нүмүвв етсин вә хорузун хидмәти бәгејр
әз таифеји-дәрвиш саир әснафи-хәлғә чаиз дејил; нечә
ки, китаби-Әчаибүл-Гәраибдә сәраһәтән гејд олунуб-
дур».

Демәли, бунларын «руһани лексикону» олдугча ка-
сыбдыр. Онлар өз саһәләринә аид кифајәт гәдәр сөз еһ-
тијатына малик дејилләр, јалныз мүәјјән гисим сөзләри
әзбәрләмишләр. Әкс һалда, ја онларын данышыг мане-
расы һәр јердә, һәр кәслә ејни шәкилдә олмалы, ја да һеч
олмаса, өз һәмкарлары илә «али», садә адамларла ади
мәишәт үслубу тәрзиндә гурулмалы иди. М. Ф. Ахундо-
вун дүһасы бу реал һәјат һәгигәтини чох һәссаслыгла
ин'икас етдирмишдир.

Бурадакы характерләрин мүкәммәллијинин тәфәррү-
атыны бир даһа нәзәрә чарпдырмаг үчүн бир чәһәти дә
гејд етмәк мараглы оларды; илк сәһнәдә нухулулар садә
шәкилдә сөһбәт едирләр, һисс едирсән ки, бунларын да-
нышығында һеч бир бәзәк-дүзәк јохдур, давранышла-
рында вә сөзләриндә сәрбәстлик вардыр, санки сәһнәдә
дејил, һәјатдакы бир дестә адамын сөһбәтинә гулаг
асырсан:

«Мәшәди Ч а б б а р т а ч и р. Молла, мәним өзү-
мүн пулум вар, амма тамам нисјәдәдир. Тезликлә әлә
кәтирмәк чох чәтиндир. Әкәр мүмкүн олур исә, мәним
үчүн һачы Рәһимдән мин манат ал, ики дүканым вар,
јанында киров олсун.

Һ а ч ы К ә р и м з ә р к ә р. Мин манат да мәним
үчүн ал, евими киров вердим.

А ғ а З а м а н һ ә к и м. Мин манат да мәним үчүн
ал, өврәтимин бағыны киров верирәм.

С ә ф ә р б ә ј м ү л к ә д а р. Мин манат да мәним
үчүн ал, кәндим киров олсун».

Сонра исә чох мараглы вә тәбии бир һадисә баш ве-
рир: һәмин нухулуларын данышығы башгалашыр, онла-
рын бәдии синтаксисиндә дәјишиклик нәзәрә чарпыр, лек-
сиконунда аз-чох фәргли чәһәт өзүнү көстәрир. Бу чаһил,
дүнјәви тәрәггидән мә'луматсыз инсанлар шәхсијјәтинә
пәрәстиш етдикләри Молла Ибраһимхәлилә вә онун шә-
јирди Молла Һәмидә өзләрини хүсуси шәкилдә, әслиндә
олмадыглары кими тәгдим етмәјә чалышырлар. Онларын
давраныш тәрзи, данышыг манерасы белә бир нәтичәни
диктә едир: каш онлар да Молла Ибраһимхәлил кими

«бүзүркүварын», «алимин» бəрабəri», јахуд онун кими һикмэт саһиби олајдылар; анчаг бу адамлар ади рəијјет дə дејиллэр, онларын да ɵзлэринə кɵрə камалы, мə'рифəти вардыр. Һəмин шəхслэр Молла Ибраһимхəлилин гапысында ит олмаг дэрəчəсинə габилдирлэр, экэр ɵзлэрини «бүзүркүварын» ајағына лајиг кɵрмэсə идилэр, Хачмаз дағларына гэдэм басмаздылар.

Буна кɵрə дə нухулуларын данышығында Молла Ибраһимхəлилин «али үслубуна» мұвафиг бир тəмтəраг заһир олур, бир ибарəчилик нэзэрə чарпыр. Онларын əввəlки сəһнэдəки сəһбəтлэриндə мөвчуд олан тəбиилик бурада јохдур, ону ашкар сечилэн бир сүн'илик əвэз едир. Нухулуларын нитги бир нөв комплимент тə'сири бағышлајыр. Һисс едирсən ки, ифадэлэрини башгалашдырмаға чалышан Молла Ибраһимхəлилин вə Молла Һəмидин мұгабилиндə нухулулар да рола кирмишлэр:

«Нухулулар (Молла Һəмидə). Чох мұштагвар идик сизи кɵрмəјə. Əһвалыңыз јахшыдырмы? Дамағыңыз чағдырмы?

Молла Һəмид. ...

Нухулулар. Бəли, белə сəфалы јер чох тапылар, амма Молла Ибраһимхəлил кими бүзүркүвар əлə дүшмэз. Аја биз бу күн о чəнабын зијарəтинə мұшəррəф ола билэрικми?

Молла Һəмид. ...

Нухулулар. Əввəlэн, о чəнабын зијарəти үмдə мэтлəбдир. Санијэн, һэр биримиз бир тəһфəји-һəгир хидмəтинə кəтирмишик, экэр гəбул едиб ɵз шəфгəтини бизə шамил едə».

Јахуд Молла Ибраһимхəлилə мұрачиəтлə:

«Нухулулардан бнрисни. Сизин кими бүзүркүварын зијарəти үчүн чəкдијимиз зəһмэт бизлэрə ејнираһəт вə сэдəт кɵрүндү» вə с.

Бурада ики чəһнə үз-үзə дурур, һэр икиси дə ролдадыр. Һэр ики тэрəф бир-бирини алдатмаға чалышыр. Бу сəһнэдə сон дэрəчə јүксək тəби依лик вардыр. Ајдын олур ки, бурада мұəlлифин һеч бир сөзү јохдур. Һэр сөз, һэр данышыг манерасы данышанларын ɵзүнə мəхсусдур. Бу чəһəт драм əсэрлэринин сурəтлэри үчүн хұсусилə зəрури шəртдир. Л. Толстој В. Шекспирə бир дə ону ирад тутурду ки, бүтүн сурəтлэри бир шəкилдə, Шекспирин дили илə данышырлар; һисс едирсən ки, бу онларын характеринə ујғун кəлмəјэн дилдир; кɵрүрсən ки, бу мəһз Шекс-

пирин өз диктәсидир.¹ Бөжүк реалист сәнәткар Л. Толстой әдәби шәхсийәтләргә гиймәт верәркән бу чәһәти — дилин тәбиблијини һәмишә биринчи дәрәчәли ме'јар кими көр-мүшдүр. Даһи реалист ејни хүсусийјәти Ф. Достојевски-дә дә гејд едир. О, Достојевскинин «Карамазов гардаш-лары»ны охујаркән дејирди ки, тәсвир олан јерләр кө-зәлдир, лакин данышыг верилән јерләр хоша кәлмир, әсәрин ајры-ајры характерләри јох, һәр јердә Досто-јевски өзү данышыр.²

Бу чәһәт һәмишә реалист бәдии әсәрин гаршысында дуран башлыча тәләбләрдән бири олмушдур. Дилин тә-библији, реаллығы һәмишә, һәр јердә хәлгилијин өн чәр-кәдә дуран ән үмдә, зәрури шәртләриндән сајылмыш-дыр. Реал, тәби дил сурәтин портретини јаранмасында, онун дахили аләмнин мүкәммәлликлә верилмәсиндә, бүтүн кејфијәтләринин там бир характер һалында тә-чәссүм етмәсиндә башлыча васитәдир, әсас бојадыр.

Бу нөгтеји-нәзәрдән М. Ф. Ахундовун бәдии образла-ры образдан чох мәһз чанлы инсанлардыр, фәрди, әсри, мәкани инсанлардыр.

Драм әсәрләриндә тәсвир, васитәли нитг олмадығы үчүн характер јарадылмасында типин өз данышығы је-канә васитәдир. Әкәр тип өз вәзијәтиндән доған, психо-ложи аләмине ујғун кәлән тәрздә данышмаг әвәзинә драматургун дедикләрини тәкрат едирсә, охучу, ја тама-шачынын нәзәриндә онун портрети чанланмаз, ја да тә-сәввүр едилсә белә, чох солғун көрүнәр, јалныз бир тәрә-фи нәзәрә чарпар. Демәли, бу һалда драматург типләри-ни диндириб кәнарда дајанараг өз тамашачылары арасындан бахыб гулаг асмыр, суфлјор вәзифәсини кө-рүр, өз сөзләрини мүхтәлиф тәбиәтли характерләргә дик-тә едир, һәм дә елә диктә едир ки, онун сәсини тамашачы ајдын ешидир.

Лакин М. Ф. Ахундов мәһз әсл реалист сәнәткар јолу илә кедир: о өз типләрини мұвафиг бир дөврдә диндирир вә үзүнү тамашачыларына тутуб дејир: «Гулаг асын». Бундан сонра мүәллиф өзү дә јүзләрлә, минләрлә тама-шачы, јахуд динләјичиләрдән биридир. Инди һәр сурәт өз дахили аләмине ачыр. Һәр сурәтин кејфијәти сөзләри

¹ Л. Толстой. О литературе. М., 1955, сәһ. 534.

² Л. Н. Толстой в воспоминаниях современников, т. I М., Гослитиздат, 1955, сәһ. 142.

илә там, долгун шәкилдә тәзаһүр едир. Лакин бурада драматургун усталығы һәр мөгамдә, һәр анда, һәр кичик штрихдә белә сечилир. «Мүәллиф типләрини диндирдикдән сонра өзү дә тамашачыларына гошулуб-тулаг асыр» сөзләриндән елә нәтичә чыхарылмамалыдыр ки, куја о, ади, пассив бир тамашачы, ја динләјичидир. Әсла јох! О, мәчлиси бачарыгла идарә едән агил бир идрак саһибидир. Мәчлиси елә гурур, данышығы елә идарә едир ки, һәр тип һарадан вә нечә башламағы, һарада вә нечә гуртармағы билир.

Һачы Гаранын портретинә нәзәр јетирәк. О, сәһнәдә көрүндүјү андан, ағзыны ачыб данышмаға башларкән илк сөзләриндән характер чизкиләри илә өзүнү тәгдим едир:

«Һ а ч ы Г а р а. ... Евин дағылсын чит сатан. Гапын чырпылсын шилә верән. Чадра верән, сәни көрүм ки, һеч угруна хејир кәлмәсин. Сағ-саламат сатдығын малын газанчыны јемижәсэн. Уф, уф...» Һачынын бу мәртәбәли гарғышлары онун дахили јанғысыны ифадә етмәклә хәсислијинин дәрәчәси һаггында илк бахышдан долгун бир тәсәввүр јарадыр. Бунлар сонракы сөзләри, бу характер бојалары бир зәррә дә зәифләтмир, әксинә, онун һәр сөзү, һәр ејһамы, һәр кичик штрих бу бојалары даһа дә түндләшдирмәјә хидмәт едир.

Худавердинин: «Һачы, атанызын исми-шәрифинә нәдир?» суалына Һачынын «Нашурун топу нечијәдир?» — дејә суалла чаваб вермәси онун характеринин бүнөврәсини тамамлајыр. Худавердинин Һачынын мәрһум атасынын адына бир «суреји-чүм'ә» тапшырмаг истәмәсиндән чох хошһал олан Һачыдан сурәнин пулу истәниләркән онда хошсифәтлилик әвәзинә гәфләтән вәһши бир гәзәб көрүнүр: «Киши, өзбашына сәнә нә лазым олмушду мәнним атама Гур'ан охујурсан?... Бу һеч олан иш дејил... Пул илә мән өмрүмдә Гур'ан охутдуғум јохдур».

Һачынын хәсислијини ермәни бичинчиләринин үзәринә «һүчүм чәкәркән» дедији илк сөзләр дә тәсдиг едир: «Аллаһ гојса, олара бир чөп дә вермәнәм дишләрини гуртлајалар». Бу сөзләр көстәрир ки, Һачы Гара ејни заманда мөһкәм диндардыр, аллаһа сидглә инаныр вә һәмишә өз ишини аллаһын ады илә башлајыр. Лакин пул ады кәләркән Һачынын аллаһы, сурәни, дини һеч бир тәрәддүд көстәрмәдән кәнара атмасы ондакы хәсислик характеринин дәринлијини, нәһајәтсизлијини ашкар едир.

Хәсис Һачы Гара сурәти бу шәкилдә тәгдим олунур вә гејд етдијимиз кими, кетдикчә онун кејфијјәтләрини чанландыран бојалар даһа да түндләшир. Сонра бүтүн әсәр боју ја бирбаша, ја долајы јолла Һачынын хәсислик кејфијјәтини әкс етдирән бојалар көрүнүр. Әскәр бәји, Сәфәр бәји, Һејдәр бәји мүштәри һесаб едән Һачы Гара әлдән-ајагдан кедир: «Һачы белә сизин гаданызы алысын. Бујурун, ичәри, әјләшин. Хош кәлдиниз, ағрынызы алым, сәфа чәтирдиниз. Бу дүкан сизә пешкәшдир. Чубугму чәкирсиниз, гәлјанмы истәјирсиниз?» Нағд пуллары олмаса, Һачы јағ илә дә сөвдә етмәјә һазырдыр. Лакин бунларын јалныз адлары бәј олан лүтләр олдуғуну көрдүкдә башга сифәтә дүшүр «Аллаһы севәрсиниз, инди зәһмәт чәкин кедин, бир өзкә вахт кәләрсиниз, данышарыг...»; јахуд: «Оғлум өлсүн ки, дәхи кисәдә тәнбәки јохдур...» Бунун ардынча, газанч јери ешидән кими, тезчә сөзүнү дәјишир, өзүнү башга чилдә салыр: «Вај сәнин гадан алым, Һејдәр бәј! Гәлјан долдурумму? Ағрын мәнә кәлсин.. Сән тәки гәлјан чәк». Газанчдан өтрү Һачы бир анда шәкилдән-шәклә дүшүр: каһ јетим галмыш мәс'ум гузу кими мәләјир, каһ да илан кими гыврылыр, гурд кими диш гычыдыр. Пул еһтирасы инсан характерини, инсан шәхсијјәтини нечә дә ејбәчәр шәкилләрә салармыш: Һачынын әлиндән пул кетмәси онун нәфәсинин кәсилиб бир даһа кери гајытмамасына бәрабәрдир. О һәтта сәләмлә борч пул вермәјә дә әзијјәт чәкир: «...амма Һачы ағрыны алысын, үч јүз гызылы мән өзүм Тәбриздә көзүнүзүн габағында чаја, парчаја веррәм, әлиннизә тапшыррам, кәтирәрсиниз».

Кәрәмәлини өзләри илә апармаға разы салмаг үчүн бәјләр һәрәси она бир топ чит вәд едир. Кәрәмәлинин Тәбризә кетмәси Һачыја лазымдыр. Лакин Һачы она, бир гуру сөзлә дә олса, һеч бир совгат вәд едә билмир: «Јүкү сағ-саламат кәтириб чыхарсан, мән дә чалышарам сәнин хејрин үчүн сәнә верилән читләри чох баһа сатарам» — дејир. Онун лексиконунда ән ишләк сөзләр, ифадәләр бунлардыр: *баһа сатарам, учуз аларам, гәпик дә вермәрәм* вә с. Һачы Гаранын характерини јаратмаг үчүн М. Ф. Ахундов јалныз типин өз сөзләриндән истифадә етмир. Әлбәттә, бу, апарычы бир үстүнлүк тәшкил етсә дә, јеканә имкан дејилдир. Өз типләринин портретләрини тамамламаг үчүн драматург васитәли, долајы үсуллара да мүрачиәт едир. Түкәзлә мүкалимә бу чәһәтдән олдуғча сәчијјәвидир.

«Түкөз... ондан өтрү мурдарсан ки, өз малыны нә өзүн жејиб-ичирсэн, нә дә әјалына мәсрәф едирсэн. Сән өлсән, һеч олмасса, арвад-ушағын дојунча чөрәк жејер.

Һ а ч ы Г а р а. Арвад-ушаг зәһримар јесин!

Түкөз. Сәнин евиндә зәһримар да тапылмаз; олсајды, ону да гыјыб бизә вермәздин!»

Әсәрдә јалныз бирчә јердә бир мүхтәсәр чүмләдән ибарәт сөзү олан Бәдәл сурәти дә мәнз атасы Һачы Гаранын характеринин тамамланмасына хидмәт едир. Ағчабәдидән Тәбризә, Тәбриздән Ағчабәдијә бу узун јол боју Бәдәли лал-динмәз (јалныз бирчә чүмләдән башга) апарыб-кәтирән драматург бунунла мәнз өз хәсис сөвдәкәринин јени бир сәчијјәсини нәзәрә чарпдырыр. Һачы Гаранын кичик јашлы оғлуну өзү илә кәздирмәкдән мәгсәди ону өзүнүн кејфијјәтләринә малик олан бир сөвдәкәр кими һазырламагдыр.

Ғачаг мал алвери илә мәшғул олдуғу үчүн тутулан Һачы Гара ағлајыр, јалварыр, мәншәр ајағы көзләјир. Белә көрүнүр ки, бағышландығы заман шадлығы јерәкөјә сығмамалы, севинчиндән һәр шеји унутмалы, һәтта бир аз да чәсарәт едиб, өз малларындан мәмнунијјәтлә әл чәкмәли иди. Лакин бунларын мүгабилиндә онун началникә мұрачиәти будур: «Башына дөнүм, началник, муровун јасовуллары мәни тутанда чибимдән јарым аббасымы чыхардыблар, бујур, версинләр». Бу, Һачы Гаранын — хәсис сөвдәкәрин портретини тамамлајан сонунчу мүчәссәм бир нөгтәдир.

Һачы Гара јалныз хәсис дејилдир, онун башга кејфијјәтләри дә вардыр; о гочагдыр, гыврагдыр, һазырчавабдыр, гәддардыр; өзүнү чәнкавәр симасына сала билир, өзүнү дүнјанын ән јазыг мүти мәхлуғу кими көстәрә билир. Лакин бунларын һамысы јардымчыдыр, жәмәкчидир, типин әсас кејфијјәтинин — хәсислик характеринин тамамланмасы үчүндүр. М. Ф. Ахундовун Һачы Гарасы өз бәдии камиллији илә мәшһур дүнја хәсисләринин өн чәркәсиндә кедәләрдән биридир. О һәм мәзмуну, һәм формасы илә бу һүғуғу газана билмишдир. Бу кәрәксиз, ејбәчәр кејфијјәтләрә малик олан шәхсијјәт јахшы инсанларын чата билмәдији үмумдүнја шөһрәти газанмышдыр. Бу шөһрәти она бөјүк Мирзә Фәтәлинин гәләми кәтирмишдир.

Һәмин әдәби пријомларла јаранан башга портрет — «Мұрафиә вәкилләринин һекајәти» әсәриндәки Аға Мәр-

дан сурәти ејни дәрәчәдә камил бир характердир. Әввәлчә онун горхулу бир шәхсијјәт олмасы һаггында тәсәввүр јарадылыр, Сәкинә ханым кими тәмиз, чәсарәтли, ејни заманда кимсәсиз бир гадынын онунла гаршылашмалы олачағы охучу, ја тамашачыны нараһат едир; һәлә Аға Мәрдан өзү мејданда јох икән, јалһыз онун аданын чәкил-мәси драматик кәркинлији әмәлли-башлы артырыр. Аға Мәрдан көрүнмәјә башладығы илк мөгамдан бир јох, бир нечә кејфијјәти илә өзүнү тәгдим едир: о сон дәрәчә һиј-ләкәр бир фырылдагчыдыр, пулкирдир, дөвләт әсиридир, јашынын әсла мүсаидә етмәдији бир шәкилдә гадын дүшкүнүдүр. О әввәлчә, бир вәкил кими, һачы Гафурун дөвләтинин јарысыны әлә кечирмәк истәјир. Лакин сон-радан иштаһасы даһа да артыр, мал-дөвләти бүтүнлүклә мәнимсәмәк үчүн Зејнәб ханымы алмаг фикринә дүшүр. Илк сөзләри онун дахили кејфијјәтләринин ејбәчәрлији, хәсислији һаггында мүүјјән мүкәммәл тәсәввүр јарадыр.

«Аға Мәрдан. Мән ки арвадсызлыгдан истәмирәм. Ону аллам. Дејирәм ки, аллаһ гојса әкәр бу дөвләти о арвадын адына һачы Гафурун бачысынын әлиндән чыхарсаг, дәхи арвад нијә өзкәсинә кетсин? Арвады да мән аллам, дөвләти дә мәним әлимдә олсун. Елә сәнин сәлаһын да будур, өзкәсиндән сәнә нә хејир олачаг?

Аға Кәрим. Әлбәттә, бу сурәтдә көјчәк олду, ја олмады, нә тәфавүтү, гој олсун ифритә, кәлсә алкилән. Амма јаман дејил, ағлым кәсмир ки, сәни бәјәнә».

Бу мүкалимә Аға Мәрданын јалһыз дахили аләми һаггында мүүјјән мәлүмат вермәклә кифајәтләнмир, һәм дә онун харичи портретини чызыр. Сонракы сөзләр исә бу портрети бүтүн чизкиләри илә чанландырыр:

«Аға Кәрим. Өзүн билмирсән, сир-сифәтин чәндан мөгбул дејил?

Аға Мәрдан. А киши, мән сәнин көзүндә нечә көрүкүрәм? Гој бир ајнаја бахым. (*Бәдәннүма ајнаја бахыр.*) Аға Кәрим, сән аллаһ, мәним һарамда сән ејиб көрүрсән? Әкәр дишләримин төкүлмәјин дејирсән, нүзләдән төкүлүбдүр, гочалыгдан дејил. Овурдларым бир аз чухура дүшүбдүр, амма чәндан да мәлүм олмур, саггал үстүнү өртүбдүр».

Көрүнүр ки, бу адам Мәшәди Ибадын доғмача баба-сыдыр, Мәшәди Ибад онун һәгиги варисидир.

Аға Мәрдан ади бир фырылдагчы дејилдир. Онун мөһкәм мәнтиги вардыр, о, еһтијатлы, тәдбирли адамдыр. Аға Мәрданын һијләсиндән асанлыгла гуртармаг

олмаз, чох маһир бир тор тохујандыр. Оунун мәнтигиндә сүн'илик һисс едилмир. Әсл илан о өзү олдуғу һалда, бир е'чазкарлыгга әтрафыны вә әтрафындакылары әфсунлајыр. Бу горхулу јыртычы өз «шаһидләринә» меһрибанлыгга «оғулларым» дејир, «ишинин» «аллаһ иши» олмасы һаггында тәблиғат апарыр.

Аға Мәрдан сәрбазлары утандырычы дәрәчәдә сәмијјәтлә, гонагпәрвәрликлә гаршылајыр, «чашт јејибсинизми?» — дејир, онлардан чаваб алмаға имкан вермәдән базара адам көндәрир, сәрбазлара чилов, јанынча да гәндаб кәтирди, нечә дејәрләр, онлара лап «хәчаләт верир». Бундан сонра сәрбазлары халгын ән чәфакеш, хејирхаһ оғуллары кими тә'рифләјир, елә тә'рфләјир ки, онлары аз гала утандырыр: «Мәрһәба, оғланларым, сизин чаванмәрдлијиниз! Сизин вүчудунуз гәнимәтдир. Нәинки исламын көмәјисиниз, бәлкә дар күндә халгын вечинә дә анчаг сиз кәлирсиниз. Вәба дүшәндә бир мүтәнәффис Тәбриздә галмамышды, амма сиз өз чаныныздан кечиб шәһәри бурахмадыныз. Чәнаби-әгдәси-илаһи сизә бөјүк әчр версин! Хуб, оғланларым, һачы Гафуру сағ көрдүнүзмү?» Бундан сонра Аға Мәрданын «оғланлары» јалныз шаһиди олдуғларыны, һачы Гафурун ушағыны көрмәдикләрини дејирләр. Лакин Аға Мәрдан бә'зи шејләр вә'д етдикдән сонра јени, узун бир нитгә башлајыр:

«Аға Мәрдан... ашкара һачы Гафурун једди ајлыг оғлуну истәјир дансын, батырсын вә атасындан галан дөвләти истәјир онун бачысына једирсин. Лакин бу иши аллаһ көтүрмәз. Ушаг бу саатда һали-һәјатдадыр. Буну нечә данмаг олар? Мән ушағын вәкилијәм. Отуз түмән нәзр еләмишәм ки, һәр кәс бу тифлин барәсиндә шәһадәт етсә, онун габағына саныјам. Сизә чох күманым кәлирди. Белә билирдим ки, ушағы көрүбсүнүз, пуллары да сајыб һазыр гојмушдум. Амма чифајда, сиз дејирсиниз. ушаг јадыныза кәлмир; амма олур ки, көрсәниз, јадыныза дүшәр. Аға Кәрим, евдән о тифли анасы һачы Гафурун арвадындан ал, бир бура кәтир. *(Аға Кәрим кедир, чәлд о бири отагдан једди ајлыг гундағы кәтирир.)* Ушағларым, бир дүрүст фикринизә кәтирин, олмаз ки, сиз бу ушағы көрмәмиш оласыныз?! Аллаһа мүрвәтдир ки, бу јетимин атасынын пулуну өзкәси јесин, бу јетим һәсрәтлә гапыларда галсын? Амма олур ки, сиз тәләсикдә буна мүлтәфит олмамыш оласыныз, чүнки о вахт бир елә вахт иди ки, адам өз башыны да унудурду. Аға Кәрим, бу

ушағын нәзәрини тахчадан ал, бура кәтир. (*Аға Кәрим тез тахчадан дөрд кағыза бүкүлмүш пуллары кәтирир. Аға Мәрданын габагына гојур.*) Мәним әзизләрим, аллаһ-тәалаһын әрриндән башга ки бишәкк сизә јетишәчәк иди, бу јетим бу кағызларын һәр бирисинин ичиндә сизә отуз түмән нәзр едибдир. Бу, о мөл'ун Аға Салман кими дејил ки, һәм наһаг ишә тәклиф едә вә һәм хиссәтдән һеч бир зад вермијә. (*Сәрдазлардан бириси јолдашларындан бирисинә үзүн чевириб.*)

Б ә д ә л. Гәһрәман, мәним белә јадыма кәлир ки, биз һачы Гафурун јанында олдуғумуз саатда бир ушаг сәси кәлди.

Г ә һ р ә м а н. Инди мәним дә фикримә дүшүр ки, бу-чагда бир арвад отурмушду, гучағында бир гундаг вар иди».

Бундан сонра Аға Мәрдан даһа мүкәммәл бир характер кими чанланыр. Нағылларымыздакы ваһимәли ифрит-тәләрә бәнзәјир. О, Шекспирин мәшһур Јагосу илә јанашы дура билән классик бир фырылдагчыдыр. Аға Мәрдан ишләрини елә сәлигә илә гурур ки, онун гәләбәсинә һеч бир шүбһә јери галмыр. Һадисәләрин тәбии кедиши бу нәтичәјә апарыр. Лакин һагсызлығын галибијјәтини вермәкдән чәкинәрәк шәр гүввәләрә ғаршы јүксәк әһвали-руһијјә јаратмаг үчүн М. Ф. Ахундов Аға Мәрданын вә онун тәрәфдарларынын һижләләрини ачыр, онлары рүсвај едир.

М. Ф. Ахундовун әсәрләри белә долғун портретләрлә зәнкиндир. Онларын характерләри тәбии вә чанлыдыр, чүнки бунлары характер саһибләринин өзләри јарадырлар. Лакин драматургун башга васитәләри дә вардыр: о мүәјјән образларын дили илә башгаларыны ифша едир. Бу мәһз бирбаша ифшадыр. Һачы Нуру илә нухулуларын мүсаһибәси буна мисал ола биләр. Шаир Һачы Нуру өз мүсаһибләри илә чох сәрт данышыр, онлары чох кәскин сурәтдә ифша едир. О, нухулулара «камал ата күркү дејил ки, ирслә өвләда јетишә» дејәрәк, мэдәни шәкилдә тәнгидлә кифајәтләнмир, ән тиканлы сөзләрлә дә онлары санчыр: «... Зәмани ки, мәним бәхтимдән һәмшәһәрлиләрим дә ки сизсиниз, нә ағыл вар, нә камал вар, нә бејин вар...». Мәһз буна көрә дә мүәллиф Һачы Нуруну әсәринә дахил етмишдир. О өз һәмвәтәнләрини долајы тәнгидлә гәнаәтләнмир, үрәјини тамам бошалтмаг үчүн сөзләрини бирбаша, сәрт шәкилдә дејир. Һачы Нурунун

функциясы мѣз бундан ибарѣтдир ки, ону да мѣвѣффѣ-гѣѣѣтлѣ јеринѣ јетирѣ билир. М. Ф. Ахундов онун сима-сында гаршысына мѣсбѣт характер јаратмаг проблеми гѣѣѣмамышдыр. Буна кѣрѣ дѣ һачы Нуруну јарымчыг, на-тамам бир образ һесаб едѣнлѣр о гѣдѣр дѣ һаглы дѣјил-лѣр. Мирзѣ Фѣтѣли белѣ эпизодик сурѣтлѣрдѣн ифша ѳчѣн мѣһарѣтлѣ истифадѣ етмишдир.

Эпизодик һадисѣ вѣ сурѣтлѣрдѣ бѣ'зѣн ѣн ѣсас идеја кизлѣнир. «Мурѣфиѣ вѣкиллѣринин һѣкајѣти»ндѣ мѣһкѣ-мѣ сѣһнѣси, «Сѣркѣзѣшти-вѣзири-хани-Лѣнкѣран»да ши-кајѣтчилѣрин гѣбулу эпизоду, «һѣкајѣти-Молла Ибра-һимхѣлил кимјакѣр»дѣ һачы Нуру сурѣти бу кѣјѣѣѣѣтлѣ-ри дашыјыр. Лакин М. Ф. Ахундовда эпизодик сѣчијѣјѣли кѣјѣѣѣѣтлѣр диггѣт мѣркѣзиндѣ дуран ѣсас маһијѣѣтин хидмѣтчилѣридир. «Һачы Гара»дакы ермѣни ѣкинчилѣри образлары бир тѣрѣфдѣн, халглар достлуғу идејасыны кѣдѣр, дикѣр тѣрѣфдѣн, ѣзилѣнлѣрин, истисмар едилѣнлѣ-рин даирѣсини езоп дили илѣ кѣстѣрир. Зѣһмѣткѣшлѣр, ѣзилѣнлѣр вѣ варлылар, ѣзѣнлѣр ичтимаи групплары фѣрг-лѣнир, бу фѣргли хѣтт ѳзѣриндѣ халглар достлуғу, мил-лѣтлѣр, зѣһмѣткѣшлѣр гардашлығы идејасынын сарајы учалыр. ѣн ѣсасы исѣ һѣмин сурѣтлѣр комедијанын гѣһ-рѣманы һачы Гаранын хѣсислик кѣјѣѣѣѣѣтинин даирѣси-ни јарыб кенишлѣндирирлѣр. Демѣли, драматург нѣ са-дѣчѣ олараг иштиракчыларын сајыны чохалтмаг, нѣ артыг јер тутмаг, нѣ дѣ мѣтлѣби узатмаг ѳчѣн бу ики су-рѣти јаратмышдыр. һѣмин сурѣтлѣрин чыхарылмасы һѣм ѣсѣрин ѳмуми идеја һѣчминѣ тѣзјиг кѣстѣрѣр, һѣм дѣ ѣсас характер олан һачы Гаранын портретинин бојала-рыны хѣјли солғунлашдырды.

«Кимјакѣр»дѣ нухулуларын авамлығыны «бѣјѣтмѣк» ѳчѣн М. Ф. Ахундов мѣхтѣлиф штрихлѣрѣ, эпизодик мѣ-гамлара мѣрачѣѣт едир. Белѣ эпизодик бојалардан бири Молла Ибраһимхѣлилин комасы гаршысында мыха бағ-ланан хоруз «образы»дыр. Онун васитѣсилѣ драматург «хоруз банламаса сѣһѣр ачылмазмыш» ифадѣсиндѣки кинајѣни ағыр бир даш кими һиддѣтлѣ һѣмјерлилѣринин башына чырпыр, «Нухулулары мѣнѣ таныдырсанмы?» дѣјѣн кимјакѣрин сѣзѣндѣки сѣјѣшѣ онларын ѳзѣнѣ чат-дырыр. Хоруз «образы» чаһиллик, тамаһкарлыг рѣтбѣ-синин «пагону» кими нухулуларын чѣјѣниндѣн асылыр. Бу «пагон» дағ сиглѣти илѣ онларын чѣјѣниндѣн басыр, дѣз чѣкдѣрѣр, сѣрѣндѣрѣр.

«Сәркүзәшти-вәзири-хани-Ләнкәран» әсәриндә ханы нухулуларын «шәһрәтинә» чатдыран шикајәтчиләрин эпизоду онун сәфәһлик «рүтбә»сини он чин дә артырыр.

Ингилабдан әввәлки әсәрләримиздә штрихләр, епизодлар ән чох ифша етмәјә, гамчыламаға хидмәт кәстәрән езоп үсулу кими нәзәрә чарпыр. Сензуранын нәзәрини ән чох әсәрин ана хәтти, әсас сурәтләр, бөјүк монологлар чәлб етдијиндән јазычы мүһүм бир мәтләбә инчә ејһамлар, хәфиф ишарәләрлә тохунуб сүр'әтлә кечир вә өз истәдијини дејә билир. Куја бу кичик нөгтәләр елә, доғрудан да, кичикдир, бу кичик нөгтәјә бөјүк фикир сәғыша билмәз. Әслиндә исә бә'зән бу «кичик» мәгамлар бөјүјүб әсас кими көрүнән тәрәфләри өз кәлкәсинә салыр, сәнәткарын үрәк сөзү олур. «Һекајәти-хырс-гулдур-басан»да диванбәји чамаатла гаршылашдығы заман кичик бир штрих верилир. Азәрбајчанча билмәјән диванбәји нә чамааты анлајыр, нә дә өз фикрини баша сала билир, бу анлашылмазлыгдан өзү дә әсәбиләшир:

Д и в а н б ә ј и (түндләшиб)... Матвеј, сән түркчә¹ билирсәнми?

К а з а к (гаим сөвт илә). Һәркиз билмирәм, аға!

Д и в а н б ә ј и. Казаклардан билән вармы?

К а з а к. Һәркиз билән јохдур. Ијирми биринчи номерин фөвчүндән казак Сотников түркчә өјрәнмәк истәјир».

Бу штрих заһирән бир хәфиф күләш доғурмагла гуртарыр. Лакин әслиндә бурадакы мәтләб чамаат гаршысында чыхылмаз вәзијјәтдә галан диванбәјини комик вәзијјәтә салмағ дејилдир. Бу кичик штрихдә бөјүк мә'налы, дәһшәтли бир ифша далдаланмышдыр. Бу сөзләр чаризмин идарә үсулуну әлә салыр, рүсвај едир. Мәкәр бир халгын дилини билмәдән онунла рәфтар етмәк, ону идарә етмәк мүмкүндүрмү? Һабуки драматург учгарларда, милли әјаләтләрдә чар идарә үсулунун бу кејфијјәтдә олдуғуна ишарә едир. Бу сәһнә чаризмин идарә үсулуна пародијадыр. Көрүндүјү кими, бир штрихлә бүтөв дөвләт идарәси сикләнир.

Јахуд «Һачы Гара»да Мкыртычын сөзүнә диггәт јетирәк: «Ај гардаш, бир фағыр падшаһ рәијјәтијик. Өз касыблығымыз илә башымызы сахлајан адамыг. Биз өмрүмүздә бир кәсә зәрәр јетирмәмишик. Јол кәсмирик,

¹ Азәрбајчан (Т. Һ.).

бунт салмырыг. Биз нејлијирик ки, өлкө бизим элимиздөн динчөлө билмир?»

Бу чүмлөлөр ичәрисиндә санки «бунт салмырыг» сөзләри көрүнмәздир вә куја өзүндә хусуси бир мәна кизләтмәдән, садәчә, јазыг әкинчинин јалварышлары ичәрисинә тәсадүфән дүшмүшдүр. Анчаг М. Ф. Ахундов бу сөзләри гәсдән ишләди, һәм дә шүүрлу сурәтдә әкинчинин дилиндә сәсләндирир. Мәтләб исә будур: өлкәдә там сакитлик дејилдир, һамы итаәтлә чара бојун әјмир, орда-бурда баш галдыранлар, бунт саланлар вар, белә јашајыш јалныз «бунтла» дүзөлә биләр. Бу, јашамаг дејил, сүрүнмәкдир, бу һәјат тәрзи јеријән јашлы адама имәкләмәк өјрәдир; јеримәк, вугарла, ләјагәтлә аддымламаг үчүн мәһз «бунт» лазымдыр. Бу сөзләрин эпизодик сурәтин дилинә веридмәси исә анчаг һәмиң фикри горумаг мәгсәди дашыјыр.

Белә ејһамлардан бири дә гачаг мал үстүндә тутуларкән һачы Гаранын дедији ифадәләрдә өзүнү көстәрир: «...Мән силистдән гачырдым, јенә силистә дүшдүм! Чибиндән бирәјәдәк башлајачаглар сорушмаға. Ди кәл бош-бош суаллара чаваб вер!..». Куја јазычы бу сөзләрлә јалныз һачы Гараны ифша едир, онун күлүнч вәзијјәтини көстәрир. Лакин әсл мәтләб һачы Гаранын сон чүмлөсиндәдир! «Ди кәл бош-бош суаллара чаваб вер». Бу чүмлә, кичик штрих чар мәһкәмәсинин мүһакимә үсулуну, ич үзүнү ачыб көстәрир. Јахуд һачы Гаранын началникә јарым аббасы һаггында сөзләрини хатырлајаг. Мәкәр бу ифадә јалныз һачы Гаранын характерини тамамламаға хидмәт едир? һачы Гаранын комик вәзијјәтини шиддәтләндириән бу сөзләр ејни заманда дөвләт нүмајәндәләрини дә санчыр. Бу сөзләрлә хәсис гәһрәман јалныз өзүнә гаршы шиддәтли күлүш доғурмур, һәм дә бу кур гәһгәһәләр ағыр бир зәрбәјә дөнүб началникин, муровун, јасовулларын башына дәјир. Бир хәсис сөвдәкәрин кичик ишарәси илә «чар гошунларыны горујанларын» әсл симасы ачылыр. Бу «сирри» ачмагла һачы Гара өзүнү оғру, тамаһкар дөвләт нүмајәндәләриндән — муровлардан, јасовуллардан јүксәјә галдырыр.

М. Ф. Ахундов авамлығы, чаһиллији, сөвдәкәрләри, гачаг мал алвери илә мәшгул оланлары, фырылдагчы кимјакәрләри ифша едәркән сөзүнү бирбаша дејир; һајгырыр, сатира гамчыларынын шаггылтысы әршә галхыр, лакин о јердә ки, идарә үсулундан, дөвләт адамларындан

данышмаг, онлары дөјмәк лазым кәлир, артыг о эпизод-лара, штрихләрә кечир, даһа чар чәкиб гышгырма, пәр-дәли, ејһамлы данышыр, үзүнү биринә тутуб, сөзүнү баш-гасына дејир, долајы јолларла мәтләб үстә кәтирир. О һәмишә дөвләтә, мөвчуд чар үсули-идарәсинә гаршы чев-рилән фикирләрини, ингилаби идејаларыны сензурадан горумаг үчүн хәфиф бир пәрдәдән истифадә етмишдир. Драматург ингилаби мәзмуну әталәт формасында, мүтә-рәгги хәбәри, габагчыл идејанын мүждәсини дини ру-һанилији ифша пријому илә вермәји бачарыр. Мәсәлә, «Һекајәти-мүсјө Жордан вә дәрвиш Мәстәли шаһ»да ча-дукәрлији, руһанилији ифша едән, авамлара, диндарла-ра гаршы күлүш доғуран эпизодла әдиб сензураја меј-дан охумуш, 1948-чи ил Франса ингилабындан бөјүк мә-һарәтлә сөһбәт ачмышдыр.

Бә'зән М. Ф. Ахундов һеч бир сөз демәдән дә, нә васитәли, нә дә васитәсиз нитгә мүрачиәт етмәдән дә тәнгид едә билир. О, нечә дејәрләр, лал бир сүкутла да ачы бир һәнгигәтдән сөһбәт ачыр. «Һекајәти-мүсјө Жордан вә дәр-виш Мәстәли шаһ» әсәринин «Әфрази-әһли-мәчалис»ин-дә охујуруг:

« ...

Һ а т ә м х а н а ғ а — Тәклә-Муғанлы обасынын бә-ји, гарабағлы, алтымыш беш јашында...

Ш ә һ р ә б а н у х а н ы м — онун арвады, гырх беш јашында...».

Бурада ики инсан ады вә онларын јашы гејд олунур. Сүкут едән бу ики рәгәмин (65 вә 45) нисбәти архасын-дакы мә'на дил ачыр, әски бир адәтдән, онун ејбәчәрли-јиндән, гадын көләлијиндән, киши ағалығындан мә'лумат верир. Ики рәгәм арасындакы фәргин (20 ил) сүкутунда тарихи бир факт јува салмышдыр.

М. Ф. Ахундовун билаваситә, ја васитәли дедикләри, онун штрихләри, ејһамлары јалныз ајры-ајры инсан ха-рактерләри, портретләри јаратмаға хидмәт етмир, ејни заманда ичтимай һәјаты, мүасири олдуғу һадисәләри, әсри характеризә едир, мөвчуд ичтимай зүмрәләр вә он-ларын синфи бахышы һаггында мә'лумат верир, ичтимай-сијаси мәсәләләрә мүнасибәти билдирир.

Бүтүн бунлар Мирзә Фәтәли ирсинин дәрин хәлгилији илә сых бағлыдыр. Хәлгилик ади данышыг дилинин, ара сөзләринин, бә'зи мәишәт сөзләринин, ја лору дил синтак-сисинин бәдии әсәрләрә кәтирилмәси дејилдир. Бу, ја-

ланчы хэлгиликдир. Эсл хэлгилик исә жүксәк мәфкурәви, дүнјәви мәзмунла она мүвафиг бәдии форманын сых вәһдәтиндә тәчәссүм едир. М. Ф. Ахундовун бәдии ирси мәһз һәмнин хэлгилијин көзәл нүмунәсидир. Онда эсл хәлги бир мәзмунла бәрабәр, хәлги формалар да өзүнү көстәрир. Јазычынын форма хәлгилијинин бир тәрәфи онун бәдии дилинин реаллығында, сурәтләрин тәбиәтинә там мүвафиг олмасында, диқәр тәрәфи әсәрләринин композисија, фабула вә башга әдәби пријомларында, бәдии тәсвир васитәләриндә тәзаһүр едир.

М. Ф. Ахундовун әсәрләриндә, хүсусилә комедијаларында чанлы данышыг дилиндә олдуғу кими, мүкалимәләр јығчамдыр, чансыхычы дејилдир; үмүмән онун образлары узунчу дејилләр. Сөһбәт узун олдуғда белә јоручу олмур. Мүсјә Жорданын үч сәһифәлик бир нитгини хатырламаг кифәјәтдир. Бу нитг бәлкә дә охучуја ағыр кәлә биләр, лакин тамашачы үчүн бурада әсла јоручулуг јохдур. Чүнки о, мүхтәлиф отлара, мүхтәлиф объектләрә мүрачиәтән данышыр, үзүнү бир нөгтәјә тутуб, дурмадан һәрдән бир шејә ишарә едәрәк данышығында бир динамика, чанлылыг јарадыр.

М. Ф. Ахундов халг јарадычылығы формаларындан кениш сурәтдә, һәм дә јарадычы шәкилдә истифадә едир. Онун бүтүн әсәрләриндә халг әдәбијјаты мотивләри ајдын сурәтдә һисс олунур. Комедијаларына нисбәтән, заһирән, формача аз хәлги бир әсәр кими нәзәрә чарпа билән «Алданмыш кәвакиб» мәһз халг әдәбијјаты үсулунда гурүлмушдур. Бу чәһәт әсәрин експозисијасындан нәзәри чәлб едир. Бурада мүнәччимин јуху көрмәси, онун јозулмасы сәһнәси билаваситә халг јарадычылығы ән'әнәсиндән кәлир: халг нағылларында јухунун мә'насыны тапдырмаг үчүн шаһ бүтүн ә'јанларыны сәфәрбәр едир; өлкә-өлкә сораглашыр, лакин һеч кәс тапа билмир, бүтүн сарај әһли ачиз галыр. Анчаг бу заман ја халг арасындан чыхмыш бир зәһмәт адамы, ја да әмәкчиләрин тәрәфдары, халгы севән ағыллы бир вәзир вәзијјәтдән чыхыш јолу тапыр, чох једији үчүн кечә раһат јата билмәјән шаһын тохлуғундан көрдүјү гарышыг јухунун доғурдуғу гәзәбдән чамааты гуртарыр вә с.

Лакин М. Ф. Ахунров бу халг әдәбијјаты ән'әнәсинә чох орижинал сурәтдә мүрачиәт едир. Бәли, орижинал, јазылы әдәбијјатда кәләчәк ән'әнәләрә мәнбә ола биләчәк орижинал истифадә! О, һадисәни јозан сарај адам-

ларынын сөзүндөн кәскин ичтимаи ифша васитәси кими истифадә едир. Халг әдәбијјаты пријому илә чидди сијаси фикир ирәли сүрүлүр, ингилаби идеја ашыланыр. Бурада әдаләтли шаһ идејасына изтеһза олунур. Әдиб халг арасындан чыхан бир нүмајәндә вермәклә бу фикри даһа гәти шәкилдә гојур: һәтта халг нүмајәндәси дә дөвләти сијаси, ичтимаи вә игтисади зәминсиз идарә едә билмәз; ислаһатла иш кечмәз, деспоту ингилабла јыхмаг лазымдыр.

Халг әдәбијјаты үсулунда јазылан бу әсәр чаризмә, дөврүн үсули-идарәсинә гаршы чеврилмиш бир памфлетдир. Бурада, садәчә олараг Ф. Ф. Ахундов сензурадан горунмаг үчүн заман вә мөканы дәјишдирмиш, фабуланын әсасына гәсдән нағылвары бир әһвалат гојмушдур.

«Сәркүзәшти-вәзири-хани-Ләнкәран»да һадисәләрин никишафында вә һәллиндә тәсадүфләрин ролу, «Һекајәти-мүсјә Жордан вә дәрвиш Мәстәли шаһ»да дәрвишин Париси дағымтаг үчүн тилсим гурмасы, чаду ишләтмәси, «Һекајәти-Молла Ибраһимхәлил кимјакәр»дә тилсимли иксир әһвалаты вә с. билаваситә халг јарадычылығы мотивләриндән кәлән әкс-сәдалардыр. Доғрудур, һәммин һадисәләр реад һәјат фактларындан гидаланмышдыр. Лакин онларын бәдии ифадәси мәнз халг јарадычылығы ән'әнәси илә әлагәдардыр. Бунлар нағылларымыздакы тилсимләри хатырладыр. М. Ф. Ахундов фантастик нағыл пријому архасында атеистик мәзмун, ингилаби символ әкс етдирир. О, халг јарадычылығынын сәмәрәли тохумундан мүвәффәгијјәтлә истифадә едир, бурада тилсимин фантастик, дини чәһәтләри атылыр. Халг јарадычылығындан әхз олунан фајдалы, саф тохумлар М. Ф. Ахундов јарадычылығында чичәк ачыр, көзәл бар верир, әслиндә олдуғундан даһа бәһрәли, чешидләшдирилмиш көзәл мејвәләр јетирир. Халг јарадычылығындан, онун нәһајәтсиз, түкәнмәз зәнкинликләриндән, халг дилинин мүдрик сөз хәзинәсиндән, габил мә'нәви сәрвәтиндән өзүнәмәхсус јарадычылык гүдрәти илә истифадә етмиш олан М. Ф. Ахундовун бәдии сурәтләри, һикмәтли сөзләри халг идракыны зәнкинләшдирмиш, өз нөвбәсиндә она тә'сир етмишдир. Онун һачы Гарасы бир халг јарадычылығы әсәринин гәһрәманы гәдәр типик сурәтдир. Һачы Гара хүсуси ад олмагдан чыхыб Азәрбајчан дили лексиконунда «хәсис» сөзүнүн синоними кими кениш сурәтдә ишләнәрәк, дилимиздә ономастик мәншәли сөз кими көк

атмышдыр. «Мејмуну јадына салма» ифадәси бир халг мәсәлине, ширин тәбәссүм јарадан ағыллы бир халг кинајәсинә чеврилмишдир.

Көрүндүјү кими, халг јарадычылыгындан истифадә вә халг јарадычылыгы ән'әнәләринә садиг галмаг сәнәт-карын новаторлуғуна, онун әдәби шәхсијјәтинә, зәррәчә дә олсун, хәләл кәтирмир, әксинә, онун новаторлуғ дүјү-ларына гол-ганад верир, ону гырылмаз телләрлә милли вә бәшәри кејфијјәтләрә бағлајыр. Бүтүн бунлар әдәби симанын мәзијјәти сајылыр. Өз милли әдәби ән'әнә-ләри үзәриндә гурулан вә фолклорундан гидаланан сән-нәткарын ирси өлмәздир. Нәгиги мәнада милли олан әдә-би абидә ејни заманда бәшәридик; милли руһдан, милли көзәллик тәрәвәтиндән мәһрум олан әдәби нүмунә бәшә-ри ола билмәз. Әкәр сәнәткар ән'әнәдән вә фолклордан бачарыгла истифадә едирсә, о өзү дә бир мәктәб ола би-лир, өзүндән сонра кәләнләр үчүн бир мәктәб гојуб ке-дир. М. Ф. Ахундов мәнз белә бир хошбәхт сәнәткардыр. Өз милли вә әдәби ән'әнәләри үзәриндә дуран М. Ф. Ахундов өзүндән сонракы мәктәб үчүн мөһкәм истинад-каһ олду. О, ади бир маарифчи сәнәткар кими чыхыш етмир, әдәбијјат вә инчәсәнәтин гаршысында даһа јүк-сәк тәләбләр гојурду. М. Ф. Ахундов мүдрикликлә көрүр-дү ки, әдәбијјат, јахуд үмүмән инчәсәнәт мүәјјән груп инсанларын әјләнчәси дејилдир. Әдәбијјат, инчәсәнәт инсанын ичтимаи һәјатынын бир әзасыдыр, онун (инса-нын) мөвчудлуғуну шәртләндирән, јашамасыны бәргә-рар едән органлардан биридир. Нәр һансы бир үзвсүз инсан шикәстдир, әдәбијјатсыз, әдәби-бәдии тәрбијә ха-ричиндә исә о тәкчә мәнән шикәст дејил, һәм дә үмумиј-јәтлә јохдур. М. Ф. Ахундов өз бәдии ирсинә мәнз бу јүк-сәк тәләбләр нөгтеји-нәзәриндән јаңашмышдыр. Буна көрә дә онун комедијалары әсла илк әдәби тәчрүбә нүмунәсинә бәнзәмир. Бунлар бир нечә әсрлик драм ән-әнәси үзәриндә јүксәлән әдәби ирсә охшајыр.

М. Ф. Ахундов Азәрбајчан әдәбијјатында илк дәфә о-лараг һәјаты, варлығы һәјатын, варлығын өзүндә олду-ғу кими әкс етдирди. Лакин, әлбәтте, бу, инчәсәнәти, әдә-бијјаты адиләшдирмәк, јахуд һөрмәтдән салмаг дејилди, әксинә, онун јени бир чәһәтини, даһа е'чазкар бир мәзиј-јәтини, хәлгилијинин јени бир кејфијјәтини нүмајиш ет-дирди. Бу чәһәтдән М. Ф. Ахундов јени бир мәктәб јаратды, јени бир әдәби абидәнин бүнөврәсини гојду.

Бурада тэләсиклик вә натамамлыг көрүнмүр, бу бүнөврә нечә лазымдырса, мәнз елә гојулмушдур; бу, сонра кәлән нәһәнк Азәрбајчан драматуркијасынын санбаллы ағырлығына давам кәтирир. Бинанын мөһкәмлији онун бүнөврәсиндән асылыдыр. Һәмин бүнөврә елә мөһкәмдир ки, онун үзәриндә гурулан Азәрбајчан драматуркијасы неч бир завал көрмәдән әбәди јашајачагдыр. Бу бүнөврәдә јөндәмсиз гојулмуш бирчә даш да көрүнмүр, бу бүнөврәдә бир гәлләлик дә олсун, бошлуг јохдур.

САТИРИК ӘДӘБИЈАТЫН ДИЛ-УСЛУБ ИМКАНЛАРЫ

Ади данышыг материалынын әдәби дил үчүн јарадығыны М. П. Вагиф тәчрүби чәһәтдән нүмајиш етдирди вә ону ишләтмәји дәб салды. Анчаг о бу ишдә мүәјјән истиснаја јол верир, данышыг дилинин сөз вә ифадәләрини мүәјјән һудуд дахилиндә алыр: бурада өлчү ондан ибарәтдир ки лирик нитг мүнһити зәдәләnmәсин, бәдһи нитг гејри-әдәби истигамәтә дүшмәсин. Бу мәнада Г. Закир вә С. Ә. Ширвани онун башладығы просеси јашадыр, дөврүн јени ичтимаи-естетик тәләбләри шәраитиндә һәмин иш үсулуну давам етдирирдиләр. Онлар әдәби-бәдһи дилдә данышыг-мәишәт сөз вә ифадәләринин даирәсини сатирик мәзмунә дүшән нүмунәләр һесабына даһа да кенишләндирирдиләр.

Мараглыдыр ки, Вагиф өзү сатирик мәзмунлу «Көрмәдим» мүхәммәсиндә данышыг сөз-ифадәләриндән јох, классик лексикондан истифадә етди. Бу о демәкдир ки, сатиранын инкишафында тарихилик вардыр. Вагиф дөврүндә лирик нитг үчүн ади данышыг материалы типик олдуғу һалда, сатирик әсәр, сатирик мүнәсибәт үчүн јазылы әдәбијатда чидди дил әсас васитә олмушдур. Бу, күлүшсүз сатира иди. Сатира үчүн вачиб олан күлүнчлүк вар иди, анчаг күлүш јох иди. Бурада тәнгид кәдәрлә, тәәссүфлә мүшајиәт олунур. Әсәрдә сатиранын бу амили өзүнү көстәрир: «Дүнјада күлүнчдән дөһшәтли неч бир шеј јохдур. Күлүнч ејбәчәр ахмаглығын едамыдыр» (В. Б е л и н с к и). Јәни күлүнч мәзмун вар, һәлә сатирик форма тапылмајыб. Бу онунла бағлыдыр ки, биздә тарихән сатира чидди бәдһи әсәрләрдә сынаныб: сатира өзүнү илк дәфә гејри-сатирик әсәрләрдә көстәрмиш, севилмиш, бөјүк нүфуз газанараг, һәр һансы бир

жанрын, форманын һимајәсиндән чыхыб вәтәндашлыг һуғуғу әлдә етмишдир.

Лакин сонралар да о, һашијә, һахыш кими башга типли формалара јарашыг вермәкдән имтина етмәмишдир. Әввәлләр өзү лирик вә тракик әсәрләрин үнсүрү олан, онларда ајры-ајры мотивләр шәклиндә чыхыш едән сатира бир форма кими мүүјјәнләшдикдән сонра өзүндә лирик вә тракик мотив-үнсүрләр доғурмушдур. Г. Закирин, С. Ә. Ширванинин, хүсусилә М. Ә. Сабирин сатираларындакы лирик сөз-ифадәләр буну ајдын көстәрир.

Анчаг, шүбһәсиз, сатирик нитг үчүн әсас тикинти материалы ади данышығын сөз вә ифадәләридир ки, буну XIX әсрдә Вагиф ән'әнәләри әсасында Г. Закир керчәкләшдирир. Азәрбајчан дилли сатиранын Нәсими, Фүзули вә Вагифдә күчлү нүмунәләринә тәсадүф олунса да, бу анчаг XIX әсрдән профессионал инкишаф јолуна дүшүр. Сатира мәзмунча ихтисаслашдығы кими, форма чәһәтдән дә, дил материалына көрә дә мүүјјәнләшир вә беләликлә, о, әдәби-бәдии форма кими мүстәгилләшир. «Әсл сәнәткар образла јанашы, сөзү, сөз бирләшмәләрини» (Ш. Балли), мәчазлары да јениләшдирир. Әдәбијјатымыз бу гәбилдән олан ади сөз вә ифадәләрә өјрәшмәмишди: *Бир учдан оғурлар, бир учдан сатар*; *Өмрүндә кәлмәјиб доғру дилинә*; *Шүкр олсун аллаһа, тезбазар олду* (З а к и р) вә с. Бу сөзләр сатира дилинин материалыдыр, онларын әдәби дилә гәдәмини сатира ачды. Халг дилиндән әдәби-бәдии дилә кәлән јолда белә нүмунәләрин үзүнә јашыл ишығы «гара сатира» (Ә з и з Н е с и н) јандырды. Белә сөз вә ифадәләр чох һалларда кобуд сәсләнир, бу сырада гарғышлар, сөјүшләр, синизмләр көрүнүр: *Бәлкә өлә, пис үзүндән гуртулаг*; *Илан әти јејиб јерикдә бишәк*, о мадәр ки, белә пүсәр кәтирди (З а к и р), *Амма бу тәәччүблүдү ки, донгузлара «Чејран» Ким гөјдү ады, әһли-зәләләт, көпәк оғлу* (С. Ә. Ш и р в а н и). Бу сатираларын дили үчүн донгуз оғлу, ит ушағы, көпәк оғлу, јетәнә һүрмәк, мүртәд, гара ешшәк вә с. кими сөјүшләр типикдир. Доғрудур, бурада сөз сечмәни бир гәдәр диггәтлә апармаг оларды. Лакин сатирик дилин јарандығы илк мәрһәләләрдә башга халгларда да мизан белә зәиф олмушдур (Раблинин, Гоголун сатира дили илә мугәјисә един). Демәли, өлчүсүзлүк өзү бу башланғыч мәрһәләсинин колоритидир. Сонралар М. Ә. Сабир бу ифадәләр үзәриндә рәндәләмә иши апа-

рыр, эшјаны эламәти илә чанландырыр. *Дејилик наши, бу ишдә ағарыбдыр јалымыз. Үзү ғырхыг дејилик, бир шәләдир саггалымыз* вә с. Бурада Сабир типә бирбаша ат демир, анчаг онун јалы илә сатирик типин сачы арасында әлагә јарадыр, түлкү демир, анчаг онун шәлә гујруғу илә сатирик субъектин саггалыны ејниләшдирир.

Мә'лумдур ки, әдәби дилин үслублары үчүн сечмәнин мәнбәји халг дилидир: халгын дилиндә һәр чүр дүшүнчәнин, мејл вә арзунун тәләбинә, өлчүсүнә мұвафиг нитг материалы вар. Сәнәтқарын хидмәти үслубуна — өз фикринин мәзмунуна ујғун дил тапмагда, ондан мәгсәдәујғун истифадә етмәји бачармагдадыр. Јә'ни сатирикләр үчүн дә халг дилиндә пај вар. Азәрбајчан дили халгын тәбиәти илә бағлы, јумор гәлибләри вә материалы илә зәнқиндир. (Бәһлул Данәндә вә Молла Нәсрәддинин һикмәт-ләтифә јарадычылығыны хатырла). Азәрбајчан дилиндә сатирик мәзмунлу чох ифадәләр мөвчуддур: О ки вар *өзүн тутуб кечәл гурумсаг; ... саггалә дәхи доғрамасын соған, сарымсаг* (З а к и р); *Лејк кәл инди биз әјри отураг,дүз данышаг*; *Кимди сичан шаһы, о ағзы дүшүк* (С. Ә. Ш и р в а н и). Ејни заманда аталар сөзү вә зәрби-мәсәлләрин сатирик нитгә ујғунлары сечилир: *Узагдан сиккәјә күллә атачаг* Мин түмән алтуну көрән чанымыз; *Ики јумруг бир баша күчдүр*, — мәсәлдир хәлг ора (З а к и р) вә с.

Дөврүн сатирикләри халг мәсәләләри вә аталар сөзләри гәлибиндә сатирик афоризмләр һазырлајырлар: *Јүз ил башын јерә дөјә, нә һасил Заһидин биһудә ибадәтиндән; Јаланы күрсүјә миндирир гәни, Ач ејләјә билмәз доғруну исбат* (З а к и р). Халг дилиндәки афоризмләрлә јанашы, бу дөвр сатирасында фәрди ифадә јарадычылығынын шаһиди олуруг: кн ј а з ј а т а ғ ы, о ғ р у ј а т а ғ ы (мал јатағы мәнасында), ј о ғ у н г у р ш а ғ (агсагал, мө'мин мәнасында), г а т м а г у р ш а ғ, б е ш м а н а т л ы г к и ш и, с и ч а н ш а ғ ы. Һәтта хүсуси исимләрин мұгабилиндә сатирик рәмз-адлар дүзәлдилир: *Јекәпәр, Дәбәткани-али* (зорба һәзрәтләри), *Ј а р ы м с а г г а л* вә с.

Бу дөврдә сатирик нитг үчүн рус сөзләриндән дә (Закирин дилиндә) тәзә материал кими истифадә олуноур. Бә'зән рәсми терминләрлә чан боғаза јыған чар ганунларына ачыг кинајә едилир: *Чыхмады, гуртулаг дәрдү бәладән, Күндә бир закуну көрән чанымыз; Палаженија* нәгли та олуб мөһкәм, Кәрәк бәј азалда зүлмүн дөмадәм.

Бә'зән дә данышыг дили, ара сөzlәри васитәсилә чар мә'мурларынын нитги хатырладылыр вә онлар күлүш һәдәфинә чеврилирләр. Нә гәдәр варындыр — *знаком, садис!* Олмајанда дејир: *пашол...* Нә истәр, билмәзәм, мәнән кенә *хәнкәл-гушай* кнјаз вә с.

Бүтүн бунлар көстәрир ки, артыг XIX әсрдә сатирик нитгин өз дил материалы һазырланыр вә сатира дилиндә чидди ихтисаслашма кедирди.

* * *

«Әсл сатира һиссләрин туфаны вә аловлу сөзүн гүдрәти илә нәфәс алыр» (В. Б е л и н с к и). Азәрбајчан-сатирасы М. Ә. Сабирин шәхсиндә һәммин имкана чатды. Сабир нәһәнк поезија китабымызын бөјүк бир фәсли олду, бу фәсиллә әдәбијјатымыза јени һава кәлди. Нәһажәт, Сабирлә Азәрбајчан поезијасы јенидән Фүзули сәвијјәсинә галхды. О, тәмтәрагсыз бир диллә поезијаны учалтды: ади јазды, сәдә јазды. Лакин бу ифадә адилијинин, дил сәдәлијинин архасындакы мә'на дәринлији, фикир зәнкинлији инсаны дүшүндүрдү, һејран етди. Оун сөzlәри мә'на ифадә етмәклә мәһдудлашыб галмыр, рәссам фырчасына чеврилиб портрет јарадыр, лөвһә чызыр, тракик бир сәһнәни инсанын көzlәри гаршысында чанландырыр, нифрәт, гәзәб ојадыр, амансызчасына гамчылајыр...

Өз халгына јухарыдан баханларын, онун руһуна јабанчы оланларын «чобан-чолуг» дили адландырдыгы бу дил бир халгын мә'нәвијјатыны ифадә едә билир. Бурада Азәрбајчан тәбиәтинин тәравәти, Шәрг мусигисинин аһәнкдарлығы вардыр. Бу сөzlәр кур ишыглыдыр, бу ишыгда бүтүн һәјаты көрмәк, һәр шеји сечмәк олур. Сабир сөzlәринин ишыгы алтында ән кичик, ән гаранлыг, кизли нөгтәләр белә көрүнүр. Лакин бу ишыг бүтүн варлығы парлаг көстәрмир; бу, һәр шеји өз рәнкиндә, һәр сифәти өз әләмәтиндә көстәрир, јахшыны да, писи дә, көзәллији дә, ејбәчәрлији дә олдуғу шәкилдә көстәрир. Бу ағ ишыгда гара нөгтәләр хүсусилә ајдын сечилир.

Сабирин ше'рләриндә һәјат санки микроскоп алтындадыр: бурада һәр шеј инчәлији илә, ајрылмыш, фәрдиләшдирилмиш, бөјүдүлмүш тәрздә көрүнүр, бурада һәјатын ади көzlә көрүнмәјән ә'залары да көрүнүр. Бурада һәр јер, һәр шеј, һамы вардыр. Бүтүн бу мүхтәлиф, рәнкарәнк типләр галерејасында һәрәнин өз сөзү, өз да-

нышығы вардыр, һамы бир-бириндән сечилир, һеч кәс бир-биринин ејни дејилдир. Сабир бөјүк сәнәткарлыгга һәр ше'риндә бир вә ја бир нечә тип јарада билир; һәр типин өзүнәмәхсус сөзләрини тапыб ишләдир. Бу чәһәт-дән «Бир мәчлисдә он ики кишинин сөһбәти» ше'ри ха-рактерикдир:

Вәкил

Һагсыза һаглы дејиб бир чох кұнаһа батмышам.

Рөвзәхан

Үммәтин пулун алыб мән көзләрин ислатмышам.

Молла

Күндә бир фитва вериб мәхлуғу чох алдатмышам.

Бурада мүкалимә едәнләрин пешәси верилмәсә иди белә, биринчи ифадәнин вәкилә, икинчинин рөвзәхана, үчүнчүнүн моллаја аид олдуғуну һәр бир охучу чох асанлыгга ајырды едәрди. Һәтта дүнјада ејни көзлүкдән бахан, бир зүмрәјә дахил олан ејни әгидәли бир нечә адам чох асанлыгга бир-бириндән фәрғләнир. Бу чәһәт Сабирин бөјүк үмумиләшдирмә илә бәрабәр, дәгиг фәр-диләшдирмә бачарығыны да көстәрир. Бүтүн дүнја ишы-ғыны јалныз пулун, параның архасында көрәнләрдән бири:

Адәми адәм ејләјән парадыр,
Парасыз адәмин үзү гарадыр;

дикәри:

Ады пулдурса пулун, лејк өзү чан јонгарыдыр,
Вермәк олмур гоһума, гоншуја, гардаша, әтә;

башга бириси:

Аршимед: «Бир нөгтә-булсајдым, она билестинад
Галдырардым чүрми-әрзи» — сөјләмишдир; лејк мән
Галдырардым бүсбүтүн Ираны да, Тураны да,
Кисәмә кирсәјди анчаг бир беш-он јүз мин түмән, —

дејир. Ајдындыр ки, гәтијјән бири дикәринин ејни олан ики тип ола билмәз: онларын характериндә мүәјјән фәрғ-ләр олдуғу кими, ифадә тәрзләри дә тамамилә башга-башга олачагдыр. Бурада сөзләр о гәдәр мәһарәтлә сечилмишдир ки, үчүнчү типин биринчијә, икинчинин дә үчүнчүјә нисбәтән пула гаршы даһа һәрис олмасы, даһа артыг пул дүшкүнү олмасы там ајдынлығы илә нәзәрә чарпыр. Бу чәһәтдән икинчи тип сәчијјәләндирмәк үчүн «чан јонгары» ибарәси һәссаслыгга сечилмишдир. Ајдын

олур ки, бу адам үчүн пулдан башга, дунјада неч нэ жох-дур. Пулу «чан јонгары» адландыран шәхсин «Верәрәм диними, иманымы, амма пулуму вермәрәм», — дејә сөзүнә вурдуғу јекун онун типик характерини даһа да мүкәммәлләшдирир.

Дил хиссләрин, дујғуларын, психолокијанын — бүтөвлүкдә инсанын дахили аләмнин, онун мәнәвијјатынын ачарыдыр. Дил лөвһә јаратмағ үчүн сөз сәнәткарынын фырчасыдыр, сөз исә хәрактери, мәнәвијјаты там ајдынлығы илә чанландырмағ үчүн онун бојаларыдыр. Бурада һәр боја, һәр сөз өз јериндә олмалыдыр ки, лөвһәннин — характерин көрүнүшүндә ујғунсузлуғ јаранма-сын.

Инсан оланын чаһу чәлали кәрәк олсун,
Инсан оланын дөвләти, мали кәрәк олсун,
Һиммәт демирәм, евләри али кәрәк олсун;
Алчағ, уфачығ дахманы саманмы санырсан?
Ахмағ киши, инсанлығы асанмы санырсан?!

Бу лөвһәдә јазығ бир фәһлә илә үзбәүз дајанмыш Ба-кы капиталистинин амиранә көркәми, ловға, тәкәббүрлү характери, түфејли тәбиәти ән кичик чизкиләринә гәдәр чанланыр. Бу мәһз јени ичтимаи мөвгејә гәдәм гојмуш Азәрбајчан капиталистидир, букүнкү синфи мөвгејинин маһијјәтини дәрк етмәмиш дүнәнки мүлкәдардыр. О, да-нышығындан гәрб капиталистләринә охшамыр: онларда-кы дәбдәбәли, тәмтәрағлы, курултулу ибарәләр бунда жохдур.

Инсанлығын мәнасыны јалныз вар-дөвләтдә көрән бу капиталист, нәһәјәт, «Һиммәт демирәм, евләри али кәрәк олсун» дејәрәк, һиммәтин, гејрәтин өз тәбиәтинә јабанчы олдуғуну билдирмәклә өзүнү даһа да рүсвај едир. Фәһ-ләјә «пулсуз киши» дејә мүрачиәт едән капиталист, «ки-ши» сөзүнү өз аләминдә бөјүк бир кинајә илә ишләдир. Чүнки она (капиталистә) көрә бүтүн јахшы кејфијјәтлә-рин, о чүмләдән кишилијин әсас әләмәти дөвләтдир, пулдур. Сабир фәһләјә кинајә едән капиталистә күлүр. «Пулсуз киши» дејән капиталистин фәһләјә кинајәси мү-габилиндә Сабирин бүтүн түфејлиләрә гаршы өлдүрүчү сарказмы курајыр.

Һеч кәс башгасыны өзү гәдәр таныја билмәз. Һеч кә-си өзү-өзүнү ифша етдији гәдәр башгасы ифша едә бил-мәз. Типин дили илә тәнгид даһа габарығ тәсир көстә-

рир. Мәһз бу сәбәбдәндир ки, орижинал бир үслуба ма-
лик олан Сабир, типн өз дили илә ифша етмәјә, гамчы-
ламаға даһа артыг үстүнлүк верир. Сабирин ше'рләрин-
дә һәрә өз ич үзүнү ачыр, өзүнү рүсвај едир:

Истәмәм нури, гаранлыг севирәм,
Мүлки-Ираны думанлыг севирәм,
Бошлајыб шәһри, јабанлыг севирәм,
Бәсди шаһлыг, дәхи ханлыг севирәм,
Сәбзәвар илә Мәјамеј сатырам!
Ај алан, мәмләкәти-Реј сатырам!

Санки Сабир сојугганлылыгла гулаг асыр, тип исә
өз мә'нәвијатыны ачыр, һарај салыб өзүнү рүсвај едир.
Мәсәлдир, дејәрләр: инсан өз ејбинә гаршы кор олар.
Бәс нә үчүн Сабирин типләри бу гәдәр «мәрдликлә» өз
ејибләрини ачыб көстәрирләр? Чүнки бу адамлар өз
ејибләри илә фәхр едирләр. Нәмин ејибләр, ләкәләр он-
лар үчүн шәрәфдир, намусдур, һәјатдыр, јашамагдыр.
Дөвләтли ифтихарла, ағыз долусу дејир:

Дөвләтдиләриз, мәгсәдимиз ејшү сәфадыр,
Мейманларымыз бүсбүтүн әрбаби-ғинадыр,
Көкдүр, јекәдир, бојнујоғундур, нүчәбадыр.
Бәјдир, ағадыр, ағзы дуалы үләмадыр,
Бишмишләримиз мин чүрә ләззәтли гидадыр.

Даһа бураја нә әләвә етмәк лазымдыр! Һәр шеји өзү
дејир: онун јашамагдан јеканә мәгсәди ејш вә сәфадыр;
өзү дә о, мейманларынын көк, јекәгарын, бојнујоғун ол-
масы илә, гарнынын тохлугу илә өјүнүр. Бу образын дүн-
јаја бахышынын, һәјат зөвгүнүн мә'насы будур. Әлбәттә,
әмәкчи инсан бу сифәтләрлә гүрурланмаз.

Естетик бахышын синфилији һаггында Н. Г. Черны-
шевскинин дедикләри бу чәһәтдән сәчијјәвидир. Q гејд
едирди ки, көлкәләрдә, салонларда бөјүмүш, бир аз да
зәиф, солғун бәнизли инсан задәканлар үчүн көзәллик
нүмунәси ола биләр; мужик үчүн исә тәбиәтин саф гој-
нунда бој атмыш, күнәш алтында јанмыш, јанағындан
ган даман инсан көзәлдир.

Сабир бир-биринә зидд олан бу ики мүхтәлиф тәбиә-
ти һәссаслыгла дујур, ејбәчәр һәјат тәрзиндән хошланан
бојнујоғунларын, һејвәрәләрин синфи зөвгүнүн чиркин-
лијини фаш етмәләрини өзләринә һәвалә едир. Онлар
исә зәһмәтсиз әмүрләри илә өјүнүрләр.

Бир бөлүк бошбогазлыг, һејвәрәлик адәтимиз,
Долудур лә'нәт илә, гејбәт илә сөһбәтимиз.
Охумагдан пәјымыз јох, јазыдан гисмәтимиз,
Бу авамлыгла белә бир сөзү тәфсир едәрик,
Мүмкүн олдугча мүсәлманлары тәкфир едәрик.

Бәли, бу сабиранә үслубдур: Сабир бу үслубу, бу үслуб да Сабири мәшһурлашдырмышдыр. Һәммин үслубун маһијјәти будур: шаир өз типләрини данышдырыр, өзү дә гулаг асыб күлүр, башгалары да; өзү дә гәзәбләнир, башгалары да.

Әсәри типин дили илә вермәјин башга чәһәти дә вардыр: бу үслуб бир тәрәфдән, мүәллифин ифадә имканларыны кенишләндирир, диқәр тәрәфдән, сатира дилиндә јол верилә билән ачыг-сачыг ифадәләри охучу күтләсинә мүәллифин дили илә јох, образын өз дили илә чатдырыр.

Лап бизи овсарладылар, миндиләр,
Ај кечән әјјам, оласан индиләр;

јахуд:

Дејилик нашы, бу ишдә ағарыбдыр јалымыз,
Билирик дини-мүсәлманы бу күн өз малымыз,
Үзүгьрхыг дејилик, бир шәләдир саггалымыз...

Бу сөзләри Сабир өз дили илә десә иди, ифадә тәрзи етик чәһәтдән нөгсанлы көрүнәрди. Лакин буну ифша объектинин өзү дејир. Бу чәһәт етик норманы сахламагга бәрабәр, јумору даһа да күчләндирир.

Тәнгид объекти күлүнч вәзијјәтә дүшәрәк ифша олу-нур. Беләликлә, сатирик әсәрин гаршысында ики вәзифә дурур: ифша етмәк, күлдүрмәк. Сабирин мәгсәди ифша етмәкдир. О бу мәгсәд үчүн күлүшдән бир васитә кими истифадә едир. Сабирин мәгсәди типни гьрманчламаг, ејни заманда охучуну күлдүрмәкдир. Сабир көз јашы ахынчаја гәдәр күлдүрүр. Үрәкдән кәлән бу күлүшүн нәтичәси олан көз-јашы һәммин күлүшү өзүндә гәрг едир, халг үчүн, вәтән үчүн јанан бир үрәјин көз јашлары галыр.

Ејбимизи чулғаламышды әба,
Һәр нә кәлирди, бошалырды габа.
Ким нә ганырды, — нәди зөһду рија?!
Нахоша хаки-дәримиздән шәфа,
Сомәәмиз Кә'беји-һрам иди,
Ах! Нечә кеф чәкмәли әјјам иди!

Бу күлүшүн архасында үрөжө ахан көз јашларыны жөрмөмөк мүмкүн дејилдир. Сабир күлдүрөрөк ағладыр, ағладараг күлдүрүр. Вәтән өвладынын гәлбиндә нифрәт дә ојадыр, мәнәббәт дә јарадыр, ону гејрәтә кәтирир, сәфәрбәр едир.

* * *

Сатирада тәнгид, тәнгид хатиринә дејилдир. Тәнгид ислаһ етмәли, сәмәрәли нәтичәјә сөвг етмәлидир. Әкәр сатира ибрәт вермирсә, сәфәрбәр етмирсә, о күчсүздүр. Һәр бир јарамазлыгын, алчаглыгын, ејбәчәрлијин ифшасы архасында ишыглы, парлаг, күлүмсәр бир идеал дајанмалы, инсанлыг ләјагәти тәлгин едән бир ибрәт дурмалыдыр. Тәрбијә етмәк үчүн әсәрин башлыча формасы олан дил материалы әсас рол ојнајыр. Бурада мүһүм мәсәлә хам һалда мөвчуд олан дил материалындан истифадә бачарығыдыр. Сәнәткар даһа чох сәмәрә вермәк үчүн сөзләри нә шәкилдә ишләтмәлидир? Бу чәһәт сәнәткарын үслубу илә характеризә едилир. Сабир, демәк олар, сөзүн тә'сир гүввәсини күчләндирмәк, ифадә даирәсини кеңишләндирмәк үчүн һәр ше'риндә јени бир форма тапа билир. «Хејрхәһ» бир ата өз оғлуна нәсиһәт едир:

Бәсдир, еј оғул, бош јерә бу елмә чалышма,
Ганын гәләф олду!..
Чых даға-даша, јол кәсибән гарәтә башла,
Ахырда гачаг ол.
Сал бир бешатан бојнува, бу адәтә башла,
Һәммали-јараг ол.

Сабирин гәләми илә чәркәләнмиш сөзләр бурада өз лүгәти мә'наларынын әксини ифадә едир. Бу чәһаләт чарчысы атанын өвладына нәсиһәт үчүн ишләтдији сөзләрдәки мә'нанын әкс гүтбү баша дүщүлдүр. Сөзләрин бу шәкилдә ишләнмәси илә көстәрилән тәрбијәви тә'сир онларын мүстәгим мә'надакы тә'сириндән гат-гат үстүндүр. Санки сөзләр бурада лүгәтдәки мә'наларынын чәрчивәсини парчалајыр, әлавә гүввә кәсб едир, дүнја ишыгына чан атаңларын көзүндә нура чеврилир: бу чаһил «ата нәсиһәти» нәтичәдә ағыллы, хејрхәһ бир нәсиһәт, ибрәтли бир дәрс олур.

Чәһаләт јухусундан ајылан, тәрәггијә көз ачан халгын сәси гәфләт аләминдә кеф чәкәнләри горхуја салыр, јеничә ојанмаға башлајан күтләни чәһаләт јухусуна вермәк үчүн лајла чалыр:

Тэрпэнмэ, амандыр, бала, гэфлэтдэн ајылма!

Ачма көзүнү, хаби-чөһалөтдөн ајылма!

Лајлај, бала, лајлај!

Јат, гал дала, лајлај!

Бир лөһзэ ајылдынса, гутар чаныны, јухла,

Ат тирјакыны, чөк, баба, гәліаныны, јухла,

Инчинсэ сағын, вер јерэ сол јаныны, јухла.

Иллэрчэ шүар етдијин адөтдөн ајылма!

Лајлај, бала, лајлај!

Јат, гал дала, лајлај!

Бу, мәс'ум бир көрпөни јатырмаг үчүн охунан ширин ана лајласы дејилдир. Бу лајла јатырмыр, чөһалөт јухусуну говур, инсаны ајылдыр, гэфлөт вә чөһалөт аләминә гаршы бир үсјан сәдасы кими сәсләнир, ишыгы, хошбөхт кәләчәјә доғру һәрәкәт маршы кими курлајыр.

Бир тәрәфдән, шаирин халг јарадычылығынын лирик мәзмун ифадә едән формасындан өз сатирик мәгсәдинә мүвафиг мүвәффәгидәтлә, бачарыгла истифадә етмәси — лирик формаја сәнәткарлыгла сатирик мәзмун вермәси, дикәр тәрәфдән, сөзләрин кинајәли мә'на билдирмәси ше'рин тә'сир күчүнү даһа да артырыр, «чөһалөт вә гэфлөт лајласыны» үсјанкарлыг нәғмәсинә чевирир.

Бурада сөзләрин кинајә мәгамында ишләнмәсинин хүсусилә бөјүк әһәмијјәти вардыр. Сабир әсәрләриндә кинајә она көрә бөјүк үстүнлүк верир ки, кинајә күлүшү шиддәтләндирир, ону гәһгәһәјә чевирир. Күлүш исә јаралы чөһәт үчүн олдугча дәһшәтлидир. Ислаһ үчүн һеч бир өјүд-нәсиһәт, тәблиғат күлүшү өз һүгугунда әвәз едә билмәз. Мәһз буна көрәдир ки, Сабирин үслубуну сәчијјәләндириән амилләр ичәрисиндә кинајә әсас хәтләр-дән бирини тәшкил едир: кинајә Сабир үслубунун шаһ дамарыдыр.

Кинајәли сөз фөвгәл'адә гүввәјә малик олур, инсан шүурунун дәринликләринә гәдәр нүфуз едир, ән күт ағлы белә гычыгландыра билир. Сабирин кинајәси хүсусилә јандырыб-јахычыдыр, дәһшәтли дәрәчәдә сарсыдычыдыр.

Сабир амансыз бир кинајә илә дејир:

Доғрудан да, Мәмдәли, гејрәт һәләл олсун сәнә!

Бағи-шәһдә етдијин ишрәт һәләл олсун сәнә!

Әһлине шаһ олдугун дөвләт һәләл олсун сәнә!

Вердијин мәшрутеји-милләт һәләл олсун сәнә!

Сабир гәсдән «д о ф р у д а н д а» сөзүнү ишләдир. Бу сөз ө гәдәр мүвафиг сечилмишдир ки, онун фикрин ифа-

дэсинэ вердији тэканы башга һеч бир сөзлә ифадә етмәк олмазды. Бу мисраларын ифадә етдији, онсуз да өлдүрүчү гүввәјә малик олан кинајәни «доғрудан да» сөзү даһа да шиддәтләндирир, санки санбаллы бир чәкичә күрз ағырлығы верир. Мәһз бу сөзүн көмәји илә ајдын олур ки, Сабир садәчә «һалал олмасын» демәк истәмир, гәзәблә «һарам олсун» дејир.

Сабир шаһда олмајан кејфијјәтләри садалајыр:

Мүстәгилләһ һөкмураны олдуғун Иранына
Һанкы хидмәтдән сағындын, та тохунсун гаһына?
Инди бир Иран дејил, аләм күвәнсин шаһына,
Намына, намусуна, инсафына, вичданына;
Әһли-вичдан вердији гијмәт һәләл олсун сәнә!
Доғрудан да, Мәмдәли, гејрәт һәләл олсун сәнә!

Бу садалама, бир тәрәфдән, мөвчуд олмајан сифәтләрә ишарә едиб онлары јада салдығындан изтеһзаны, кинајәни күчләндирир, диқәр тәрәфдән, мисраларын охунуш тонуну кетдикчә јүксәлдир. Үмумијјәтлә, садалама һәм ифадә олуан фикрә габарыглығы верир, һәм дә мисранын сәлислијини, рәванлығыны артырыр:

Нижјәтин саф, е'тигадын пак, гәсдин мәс'әдәт,
Милләтин шад, өлкән абад, үмдә фикрин мәрһәмәт...

Һәр мисрада үч чүмлә вардыр. Белә садә чүмләләрин ишләнмәси фикрин ифадәсини сүр'әтләндирир, кинајәли фикирләрин силсиләси тез-тез бир-бирини әвәз едир: санки арам-арам ениб-галхан гамчы сүр'әтлә дөјәчләмәјә башлајыр.

Сабир бә'зән кинајәни гүввәтләндирмәк үчүн лирик тәшбехә мүрачиәт едир:

Хуни-әхван илә гој олсун вәтән бир лаләзар,
Залиманьн зүлмү һәркиз етмәсин вичдана кар,
Тәк учалсын шә'нимиз, олсун тәәјјүш бәргәрар,
Олсун, олсун, гој чох олсун бөјлә ләззәтли һәјат!

Бир гајда олараг, лирик мәғамларда ишләнән «лаләзар вәтән» тәшбехини Сабир бөјүк бир усталыгла сатира мүһитинә кәтирир, лирик тәшбехдән сатира һәдәфини сәрраст вурмаг үчүн истифадә едир.

Әлбәттә, Сабирин сөзләринин гүввәси јалныз кинајә јаратмагда дејилдир. Шаирин сөзләри һәмишә, һәр јердә ана дилинин мүдриклији илә, халг дилинин гүдрәти илә нәфәс алыр:

Зилли-Султан, бура сәј дөјдүрүб алдыгларыны!
Сөјүб алдыгларыны, сөјдүрүб алдыгларыны!

Өз мүстәгим мә'насында ишләнмиш бу сөзләрдә халгын гәзәби фыртына далгасы илә әтрафа чырпыр.

- Көрмә! — Баш үстә, јумарам көзләрим.
- Динмә! — Мүтнәм, кәсәрәм сөзләрим.
- Бир сөз ешитмә! — Гулағым бағларам.
- Күлмә! — Пәкеј, шамү сәһәр ағларам.
- Ганма! — Бачармам! Мәни мә'зур тут,
Бөјләчә тәклифи-мәһалы унут!
Габили-имканмы олур ганмамаг?
Мәчмәри-нар ичрә олуб јанмамаг?
Ејлә хәмуш атәши-сузаныны,
Гыл мәни асудә, һәм өз чаныны!

Бурада сөзләрин һәгиги, мүстәгим вә кинајәли мә'налары говушмушдур. Ше'рдә халг данышығына мәхсус һазырһаваблыг, чанлы халг дилинә анд јығчамлыг вардыр. Бу мисраларда инчә бир кинајә, хәфиф бир изтеһза чанланыр. Нәмин диалогда әсрләр боју тәһгир олунмуш, мәшәгәтләрә гатлашмыш, һеч кәсә мүтичәсинә бојун әј-мәмиш бөјүк бир халгын чошғун һиссләри тәлатүмә кәлир, гәзәби туфан гопарыр. Бу кичик ше'р заһирән шух бир зарафаты андыран сакит јуморла, тәмкинли кинајә илә башланыр. Бурадакы чавабларда («Баш үстә, јумарам көзләрим» вә с.) кинајә хүсусилә диггәти чәлб едир. Лакин ше'рин сонунә доғру сөзләр мүстәгим мә'нада ишләнмәјә башлајыр. Кинајәли сөзләрлә башланан ше'р мүстәгим мә'нада дејилмиш сөзләрдә битир. Кинајәли башланғыч мүстәгим мә'налы сөзләрдә ифадә олунмуш халг идракынын түғјаны илә сона чатыр.

Сөз исрафчылығы Сабирә јаддыр. Онсуз да сөзә гаршы һәддиндән артыг гәнаәтчилик көстәрән Сабир даһа аз сөзлә бөјүк фикир ифадә етмәк үчүн јени-јени мүхтәлиф формалар ахтарыр, јығчам ифадә илә кениш мәтләбләр ачан формалар тапыр. Бу формалардан бири фикрин суал-чаваб васитәсилә ифадә олунмасыдыр. Бу, бир тәрәфдән, форма көзәллијидир; бурада сәнәт әсәри үчүн мәзијјәт сајылан бир чәһәт — фикрин бирбаша, чылпаг шәкилдә дејил, долајы јол илә ифадә едилмәси хүсусијәти өзүнү көстәрир: дикәр тәрәфдән, дилдә ифадә јығчамлығы јараныр, сөз гәнаәтлә ишләнмиш олур.

Шаир мәтләби лүзумсуз јерә узатмамаг үчүн бу үсү-

ла мүрачиэт едир; чаваб суалын мазмунунда олур. Бу, ифадэжэ даһа артыг лакониклик верир. Мэтн (контекст) шаирин билаваситэ вермэдији, лакин хэжалындан кечирдији фикри (сөзалты мәннаны) чанландыра билир.

Шаир бә'зән чавабы гәсдән өзү вермэжиб, ону охучунун тәфәккүрүнә һәвалә едир. Лакин бә'зи һалларда чавабы Сабир өзү верир:

- Һәп кичикләр кичик икән бөјүјүр,
О нәдир ки, бөјүк икән кичилир?
- Бу кичилмәк фәгәт мүсәлманын
Бојуна һәр бир әмрдә бичилир.

Бу хүсусијјәт о заман өзүнү көстәрир ки, суала бир нечә шәкилдә чаваб вермәк мүмкүн олур. О һалда фикри дәгиг чатдырмаг үчүн чавабы шаир өзү верир. Анчаг бу чәһәт форма чевиклијинә һеч бир хәләл кәтирмир.

Сабир шә'рдә лакониклик јаратмаг вә артыг сөзә јер вермәмәк үчүн диалоглардан кениш шәкилдә истифадә едир. Шә'р бүтүнлүклә диалоглардан ибарәт олур, бир кәлмә дә олсун мүәллиф сөзү ишләнмир. Артыг сөз ишләтмәмәк үчүн шаир өзүнү, бир нөв, һадисәдән тәчрид едир:

- Шәһри-мә'лумунузун вәз'ү гәрары нечәдир?
- Һәмдүлиллаһ, нечә көрмүшдүсә Нух, ејләчәдир...
- Иттиһад әмринә даир данышырсызмы бары?
- Данышыр бир парамыз, лејк боғаздан јухары!..

Бу чәһәт ејни заманда ифадәләрә бир чанлылыг кәтирир: шә'рдә драматизм јараныр, динамика өзүнү көстәрир, һадисә кетдикчә инкишаф едир. Шә'рин сонуна доғру кет-кедә сөһбәт чиддиләшәрәк драматик бир кәркинлик әмәлә кәлир. Сојугганлылыгла башланан ади һаләһвал, сорушма типләрин ичтимай чөһәсини даһа габарыг тәрздә ајдынлашдыран бир коллизия илә гуртарыр:

- Сүннијү шиә тәссүбләри ләғв олдуму ја?
- Нә дедин? Күфр данышдын! Чыраам ағзыны һа!
- Габилә-әрз сөзүм јох, мәни әфв ет, кедирәм...
- Бечәһәннәм ки, кедирсэн, сәни худ мән недирәм?
- Буна бах, ағзына бах, сурәти-идбарына бах!
- Башынын шапгасына, етдији көфтарына бах!!

Бир сөзлә, шаир диалоглары даһа да садәләшдирир, әсл сөһбәтә, әсл данышыг дилинә чевирир; мүкалимә

едэнлэрин суал-чавабы бә'зән бир вә ја бир нечә сөздән ибарәт олур, мисранын вәзнини тамамламаг хатиринә суал-чаваба артыг сөзләр дахил едилмир; ше'р елә бил әсл халг данышыг дилинин стенограмыдыр.

- Нә хәбәр вар, мешәди?
- Сағлыгын!
- Аз чох да јенә?
- Гәзет алмыш һачы Әһмәд дә..
- Паһ! Оғлан, нәмәнә? Сән өзүн көрдүн аланда?
- Белә нәгл ејләдиләр...
- Јенә бир башга хәбәр вармы?
- Бизим гоншу Кәрим...
- А.. А.. А?..
- Бәли, һә... һә!..
- О нә гајрыб, де көрүм?
- «Молла Нәсрәддин» алыб, һәм өзү, һәм оғлу охур...

Сабирин демәк истәдикләри ше'рдәки сөзләрлә гуртармыр. Охучу ше'р битәндән сонра даһа чох дүшүнмәјә башлајыр: дүшүнә-дүшүнә охујур вә ше'р ахыра чатдыгдан сонра да дүшүнмәкдә давам едир. Бу, сөзлэрин мәгсәдәмүвафиг сечилмәсиндән вә форманын гурулушундан асылдыр. Мәтндә мадди шәкилдә мөвчуд олан сөзләр мадди шәкилдә өз әксини тапмајан, лакин шаирин фикриндә јашајан мә'наны ачыр. Беләликлә, ше'рдә билаваситә өз әксини тапмыш сөзлэрин ики вәзифәси олур: бири дејилмиш фикри ифадә етмәк, диқәри дејилмәмиш фикри чанландырмаг үчүн зәмин јаратмаг, фикир силсиләсини давам етдирмәк үчүн васитәчи олмаг.

Де, хејр олсун, јуху көрдүм ки, бир дәрја кәнарында
Төкүбләр јанбајан, гат-гат, бүтүн лај-лај һүрријјәт!..

Хурушан мөвчләр һәр сәмтдән јексәр һүчумавәр,
Көрүб әмвачы кәшитидән учалды: вај һүрријјәт!

Бу сәсдән сәксәниб дурдум, көтүрдүм, сәәтә бахдым,
Һәлә көрдүм ки, шәбдир, сөјләдим: лајлај, һүрријјәт!

Һәмин ше'рдә шаир мараглы бир сүжет гурмушдур: бөјүк бир һадисә он ики бејтлик бир ше'рдә поезија дили илә мағыл олунур. Бурада ики тип вардыр: бири «һүрријјәт јухусуну» данышан, о бири сәбирлә гулаг асан. Бу сөзләр јалныз данышанын јох, ејни заманда динләјәнин дә симасыны ашкар едир. Ше'р һәмсөһбәтләрдән биринин өз јухусуну данышыб гуртармасы илә битир. Мә'

лумдур ки, бундан сонра икинчи һәмсөһбәтин данышығы башламалыдыр: о, јухуну јозмалыдыр. Лакин онун сөзләри ше'рдә јохдур. Анчаг ајдын олур ки, о өз мүсаһибинин јухусуну хејрә јозачагдыр, чүнки «һүрријјәт тајларыны» дөниздә кәмијә јүкләјирләр: су ајдынлыгдыр, јәгиң, үмидвар олурлар ки, «һүрријјәт һалвасындан» онлара да пәј дүшәчәкдир.

Сонунчу мисрадакы сөзләр хүсусилә диггәтлә сечилмишдир. Типин бу сон сөзләрини Сабир өзү кинајә илә пычылдајыр. Ше'рин сүжетинә јекун вуран сонунчу мисра ејни заманда јени бир сүжетин башланғычыдыр. Лакин һәмин сүжет әсәрдәки типләрә мә'лум дејилдир. О јалныз ше'ри охујуб гуртаран ариф охучунун хәјалында чанланыр: бу сүжет 1905—1907-чи илләр дөврүндә азадлыг уғрундакы мүбаризәнин нәтичәләридир. Охучунун шүуруну мәшғул едән мәзмун исә Сабирин ше'рдәки сөзләри әсасында јараныр.

Әлбәттә, сөзә һәр шәкилдә гәнаәт етмәклә дејилмәмиш мәзмуну, сөзалты мә'наны чанландырмаг олмаз. Һадисәнин кедиши әввәлдән елә гурулмалыдыр ки, мәтнин архасындакы мә'на думанлы галмасын, сөзләрдә ифадә едилмәмиш мәзмун мәтндәки мәзмунун тәбии нәтичәси олсун, сонра кәлән өзүндән әввәлкиндән нәш'әт етсин.

А х у н д

...Бизләрә молла-филянкәс јазан асар кәрәк!
Биз олаг ондакы мәзмунә хәбәрдар кәрәк!

К ә н д ч и

О јазыб, јер өкүзүн бујнузу үстүндә дурур,
Биз кәрәкдир инанаг ки, киши бөјлә бујурур?

А х у н д

Буна шүбһән дә вар?

К ә н д ч и

Әлбәттә, инанмам бу сөзә!

А х у н д

Лә'нәтуллаһ, а кавур, шәкк едијорсан өкүзә?!
Бу гыса, долғун сәһнә ахундун суалы илә битир, чава-

бы исә мә'лумдур. Суал ики дәфә верилир, анчаг бир дәфә чаваб алыныр. Ахунд гәзәбиндән суалыны бир гәдәр дә тәкфир илә тәкрар едир. Лакин бу суалын тонундан чавабы да мә'лумдур. Һәтта әввәлки чаваб верилмәмиш олсајды белә, јенә дә бу суалын чавабы кәндлинин сөһбәтинин үмуми кедишиндән ајдынлашарды. Ејни заманда ахундун билаваситә чавабсыз галан әсәби суалы кәндлинин тәмкинли сурәтини бүтүн чизкиләри илә көз гаршысына кәтирир. Сабирин гәләм-фырчасы бир суалла ики характер, ики портрет чанландырыр, ики инсан фигурунун чизкиләрини тамамлајыр.

Өз јериндә, дүзкүн, мүвәффәгијјәтли ишләнмиш сөзүн һакимијјәти мәғлубедилмәздир. Бу, дөјүш чәһәсиндә ән әлверишли мөвгә тутмуш орду һиссәсинин вәзијјәтинә бәнзәр: о, истәдији һәдәфи вурачаг, истәдији объекти фәтһ едәчәк, һеч бир тәһлүкә көзләмәдән мәгсәдинә чатачагдыр. Сабирдә бүтүн сөзләр белә бир мөвгәјә малик олдуғундан бөјүк сәфәрбәрәдичи гүввәјә саһибдир: бу сөзләр нүфуз едир, шүура һаким кәсилир, һәрәкәтә сөвг едир. Буна көрә дә А. Сәһһәт бөјүк һәссаслыгла дејирди ки, Сабирин ше'рләринин Сәттар хан һәрәкатына бир орду гәдәр көмәји олмушдур.

Сабири охујаркән, истәр-истәмәз, дејирсән: бу фикир анчаг белә дејилә биләрди, бу сөзләри ишләтмәк, һәм дә мәһз бу шәкилдә сыраландырмаг лазым имиш:

Бу гәдәр гышгырыға дурду гонум-гоншу тамам,
Дәбәришмәз дә, верибдир, дејәсән, чан, өлүбә!

Һәтта дејирсән санки бу инверсија да (сөз сырасынын позулмасы) олмалы имиш, өзү дә мәһз белә олмалы имиш: ч а н в е р м ә к м ү р ә к к ә б ф е ' л и п а р ч а л а н м ы ш . Һиссәләр арасында дејәсән сөзү ишләнмишдир. Фе'л парчаланса да, һиссәләрин јери дәјишсә дә, шаирин сөзләр үзәриндәки бүтүн әмәлијјаты тәбии көрүнүр. Гәрибәдир, әдәби дил нормасынын, грамматик ганунун позулмасы санки мисранын бәдии кејфијјәтини даһа да артырыр, ифадәнин сәлислијини, рәванлығыны јүксәлдир. Сабирин сөз үзәриндәки мөһәрәтли чәрраһлыг әмәлијјаты ифадәјә сағлам бәдии фикир билдирмәк габилијјәти вермәклә нәтичәләнир. Бу она көрә беләдир ки, Сабирин әлиндә гәләм әсмир.

Франсыз сәнәткары Мопассан јазырды ки, сизин, һаггында данышмаға башладығыныз әшја, нечә олур-олсун,

ону адландырмаг үчүн анчаг бир исим, онун һәрәкәтини ифадә етмәк үчүн јалныз бир фе'л вә тә'јин етмәк үчүн тәкчә бир сифәт вардыр. Бу исим, бу фе'л, бу сифәт тапылмајынча ахтармаг лазымдыр вә һеч бир заман дәгиг олмајан сөзлә кифајәтләнмәмәли, һеч заман чәтинликдән гуртармаг үчүн, һәтта дил фокусунә мүвәффәгјјәтлә ујғун кәлсә дә (вәзн, гафијә вә с. чәһәтдән мүвәффәгјјәмәтли көрүнсә дә — Т. Н.) сахталыг ардынча гачмамалы.

Санки бу сөзләр Сабир ше'ринин дилинә нүмунә олараг дејилмишдир. Сабирин ше'рлериндә бүтүн сөзләр јерли-јериндәдир. Мүәјјән бир фикри билдирмәк үчүн онун ишләтдији нитг һиссәлериндән мүвафиг сөзләр тапмаг мүмкүн дејилдир.

Мәзлумларын көз јашы дәрја олачагмыш, —
Дәрјалары, үмманлары нејләрдин, илаһи?!..
Бағын, әкинин хејрини бәјләр көрәчәкмиш, —
Тохм әкмәјә деһғанлары нејләрдин, илаһи?!
Иш рәнчбәрин, күч өкүзүн, јер өзүнүнкү, —
Бәјзадәләри, ханлары нејләрдин, илаһи!

Бурада һеч бир сөзү башга бир сөзлә әвәз етмәк олмаз. Сабирин поезијасы бир-биринә јарашан әлван, рәнкарәнк тәбии күлләрдән салынмыш халыдыр. Бурада сөзләрә тохунмаг, һәтта онларын јерини белә дәјишдирмәк мүмкүн дејилдир. Сабирин мисралары тунчдан төкүлмүшдүр. Бу ше'ри башга бир мусиги илә, башга бир аһәнклә охумаг олмаз: ону Сабир өзү бәстәләмишдир. Сабирин мисралары шаирин өз мусигиси илә охунур. Бу мәзмуну ифадә етмәк үчүн јалныз белә бир интонасија, аваз сечилмәли иди: һәмин еффеќти јаратмаг үчүн анчаг суаллы нида авазы лазым иди.

Сабирин дилинин бу көзәллији халг дилинин көзәллијидир, онда чанлы данышыг дилинин тәбиилији вардыр:

Ах, ај кечән илләр, нола бир дә доланејдин,
Тазә јенә беш јүз ил олунча дајанејдин,
Елми, әдәби, фәзли, кәмалати данејдин
Еј билдир, инишил, нола одлара јанејдин!..

Сөзләрин сырасы, чүмлөләрин ифадә олунма тәрзи данышыг дилинин синтаксисидир. Лакин Сабир данышыг

рини верир. Мәсәлән, и л г ы м сөзүнү илк дэфә әдәби дилимизә кәтирән халг шаири С. Вурғун мәнз бу мөгсәдлә һәмин сөзүн мә'насыны ајдынлашдырыр вә дејир:

Сонралар билдим ки, «илгымдыр» ады,
Дүшсүн ше'римизин сөз хәзнәсинә.

И л г ы м сөзүнү тәшбег кими ишләтмәк истәјән С. Вурғун мәтни анламаг үчүн садәчә олараг охучуја ачар вермишдир.

Бә'зи һалларда исә бәди әсәрдә лүгәтчилик сырф үслуб хүсусијјәти дашыјыр. Сабирдә мәсәлә мәнз бу шәкилдәдир. Сабирин мөгсәди һеч дә һ ү р р и ј ј ә т и - ә ф - к а р сөзүнүн мә'насыны ајдынлашдырмаг дејилдир. Әксинә, бурада лүгәтчиликдән кинајәни шиддәтләндирмәк үчүн бәди васитә кими истифадә олунур. Буна көрә дә шаир сөзүнә бу шәкилдә давам едир:

Вөгга ки, данышдыз, вүзәра олдү хәбәрдар,
Мүтләг көрәчәкләр ки, чибишданә зәрәр вар,
Һәр фәнн илә олса, говачаглар сизи начар,
Чүнки бу јығынчагда олур һәггиниз инкар.

Сабирин сатирик лүгәтинин мөгсәди тамамилә ашкар олур. Бу чәһәт шаирин ашағыдакы мисраларында нәзәри чәлб едир:

Әсири-гејди-фәгр олдун, јазыг, тәслими-һирман ол,
Чалышма, бир ишә кетмә, фәгәт мә'јусү налан ол.
Гәзәјә чарә јох, кирјан ол, үрјан ол, пәришан ол,
Сәбур ол, шакир ол, јә'ни мүсәлман ол, мүсәлман ол!..

Бурада м ү с ә л м а н сөзүнүн лингвистик (дилчилик) нөгтеји-нәзәрдән лүгәти мә'насы верилмир: ислам дининин тәлгин етдији мәнфур сифәтләрә тә'нә вурулур, мүсәлманчылығын тәблигә чалышдыгы мүтилик әхлагы е'дам олунур. Бурада образлы тәфәккүрлә м ү с ә л м а н сөзүнүн ифадә етдији дини тәригәт мәфһумунун енциклопедик шәрһи верилир. Сөзүн ифадә етдији мәфһуму ачмагла Сабир дәһшәтли бир сарказм јарадыр.

Һансы бир дилчи һәмин сөзүн мә'насыны бу гәдәр дегигликлә верә биләрди. Һансы бир философ һәмин тәригәт анлајышыны бу дәринликлә изаһ едә биләрди,

Сабир даһи сөз устасыдыр, сөз онун гәләминдә олдугча мүтәһәрриkdir. Сабир ону һәр һансы шәклә сала билир, она истәдији мә'наны верә билир, истәдији мә'нада

ишлэдэ билир. Дилдэ сөзүн чохмә'налылығы кениш јайлымыш бир һадисәдир. Сабирин гәләми илә бу чохмә'налылығы даһа да кенишләнир: бөјүк сәнәткарын дилиндә сөзләр бир нечә мә'нада ишләнир:

Һәр нә дүз версэн, вер, оғлум, борчуну вермә тәмам,
Һәр нә алсан, ал, амандыр, алма касыбдан салам.

Һәр нә чәксән, чәк, вәли чәкмә хәчаләт гүбһдән,
Һарда јатсан, јат, ајылма, дурма һәркиз сүбһдән...

Һәр нә чәксән, чәк, бәрадәр, чәкмә дүз мизаныны,
Чәкмә сән милләт гәмин, чәкмә, чәк өз гәлјаныны.

Бахмасан ејтамә, бахма, бахма, бах лә'бәтләрә,
Кәлмәсән иманә, кәлмә, кәлмә, кәл лә'нәтләрә...

Бурада чохмә'налылығы ифадә едән вермәк, алмаг, чәкмәк, бахмаг, кәлмәк фәлләриндән һәр бири бир нечә мә'нада ишләнмишдир. Сабирин бачарығы јалныз бу чохмә'налылығыдан истифадә етмәкдә дејил, һәм дә бунунла өз сатирик мәгсәдини ифадә едә билмәсиндәдир. Бу мә'налар дилдә билаваситә сатирик мәзмунла мөвчуд дејилдир. Бир сөзүн ифадә етдији мүхтәлиф мә'наларын һамысына Сабирин гәләми сатирик мәзмун верә билир.

Сабирин гәләми илә ишләнмиш сөз ејни бир вәзијәтдә мүхтәлиф мә'на ифадә едир. Бу мә'налардан һәр бирини мәтн ајдын сурәтдә чатдырыр:

Аризигәмләр әлиндән үрәјим шишмиш иди,
Зәнн едирдим едәчәкдир она чарә чијәрим;
Бәхти-мәнһусимә бах, мән бу тәмәннадә икән
Башлады шишмәјә инди үзү гарә чијәрим.

Ше'рдә бир тәрәфдән үзү гарә сөзләри идиоматик мәзмун кәсб едәрәк етибарсыз мә'насыны билдирир, диқкәр тәрәфдән, үзү гарә чијәр бирләшмәси гара чијәр анлајышыны верир.

Сабир лазыми бәдии вүс'әти әлдә етмәк үчүн дилин бүтүн дахили имканларындан истифадә едир, орижинал формалар ахтармаға чалышыр. Шаир бир чох һалларда ше'рин әввәлиндән фәргли оларағ финалыны гыса мисралардан ибарәт олан бәндләрлә битирир. Бу, јекун вурмаг үчүн дилин чевиқлијини артырыр: һәмин мисраларла һәмчинс фикирләр сүр'әтлә садаланыр вә ше'р динамика илә, јүксәк тонла сона чатыр, нида илә гуртарыр:

Аста-аста дэбэриб гурдалашырсан, дејесэн?!..
Бүсбүтүн мәфсәдәләрлә булашырсан, дејесэн?!

А балам, ејбини ган!
Бир һәја ејлә, утан!
Јохса тәкфир едәрик,
Лапча рүсва олусан!

Фикри долғун сурәтдә нәзәрә чарпдырмаг үчүн Сабирин истифадә етдији васитәләрдән бири дә мүәјјән мисралары нәгәрат шәклиндә тәкрат етмәсидир. Шаир нәгәрат мисралары ше'рин әввәлиндә ишләдир, нәзәрә чарпдырмаг истәдији әсас фикри, үмумән, габарыг шәкилдә бурада верир, һәр бәнддән сонра (бә'зән азачыг дәјишиклик илә) тәкрат олунан бу бејт шаирин әсас мәтләбини дәфәләрлә хатырладыр:

Османлылар, алданмајын, аллаһы севәрсиз!
Ираиһы кими јатмајын, аллаһы севәрсиз!

Бу нәгәратларла шаир һәр бәнддән сонра охучунун тәфәккүрүнә тәкан верир.

Халг дилини инчәлијинә гәдәр билән, онун сөз хәзинәсиндән мәһарәтлә истифадә едәрәк бәди дилимизи даһа да зәнкинләшдирән, онун сатирик ифадә имканларыны артыран Сабир өз үслубуна ујғун јени ифадәләр, сөzlәр јарадыр, ја да анчаг халг данышыг дилиндә галан ифадәләри, сөzlәри бачарыгла әдәби-бәди дил мүһитинә дахил едир. Сабир һәјәчанлы дөврүнүн һадисәләрини тәшбәһә чевирир:

Тахыл-тахыл дејиб дә чох чығарма зәнкәзурлу тәк,
Бәјин-ханын, ханын-бәјин әлиндә еһтикары көр.

Сабир ше'риндә чох аз һалларда ади, сакит интонасијалы чүмләләрә раст кәлмәк олур, онун дили башдан-баша бәди суаллар, нидалар, хитаблардыр. Бу тамамлә тәбиидир, чүнки о нағыл етмир, тәсвир етмир, о чағырыр, һарајлајыр, ојадыр, тәшвиг едир. Онда сојуг темпераментли дил јохдур, сојуг бир чүмлә јохдур: онун ифадәләри наләлидир, фәрјадлыдыр, түғјанлыдыр.

Сабир үрәјинин атәшиндән од алан һәрарәтли дили илә охучунун үрәјини сәринләдир, онун үрәјиндән тикан чыхарыр. Охучу нифрәт етдији типе шаирин сөzlәриндән даһа кәскин ифша етмәк мүмкүн олмадығыны көрүр вә үрәјиндән тәбии бир нида гопур: «Бах, белә! Охгај! Лап

аталарыны јандырыб!» Шиддәтли јанғыдан сонра сәрин булаг сују ичәр кими адамын үрәји буза дөнүр. Ше'ри охујуб гуртардыгдан сонра да аһәнки, мусигиси гулағларындан кетмир, узун мүддәт онун ләззәтиндән алдығын мә'нәви ширинликлә гидаланырсан.

А. СӘҺҲӘТИН ОРИЖИНАЛ ВӘ ТӘРЧҮМӘ ДИЛИНИН ВӘДӘТИ

Сөз усталары әдәби-бәдии дилин тарихиндәки хидмәтләринә көрә ики гисим олулар: бә'зиләри халг дили үмманына баш вуруб инчиләр чыхарыр, она сығал чәкиб чилалы шәкилдә, ја да илк вәзијјәтиндә әдәби дил хәзнәсинә верирләр. Бә'зиләри исә биринчи гәбилдән олан мүасирләринин кәтирдикләри инчиләри чилалајыр вә сәләфләриндән кәлән дил материалыны мүасирләшдирирләр. А. Сәһһәт икинчи гисим сөз усталарындандыр.

А. Сәһһәтин романтизми өз дили илә халг зәмининә сөјкәнир. Һәтта о бә'зән лирик-чидди вә романтик әсәрләринин дилиндә да да н ма г, га х ма г, е л л и ј и (Һ амысы мә'насында), оғурлуға ујмаг, горуг-гајтагсыз, дурғузмаг, обашдандан (обашдан әвәзинә) кими данышыг дилинә мәхсус сөз вә ифадәләри ишләтмәкдән чәкинмир.

Данышыг дили үнсүрләринә јер вермәси онун сатираја мејл етмәси факты илә бағлыдыр. О, тәбиәтән лирикдир, романтикдир. Лакин бир тәрәфдән, мәдәни јүксәлишә, маарифә мане оланлара вә ја мәдәнијјәти, маарифи сахтакарчасына анлајанлара нифрәти, дикәр тәрәфдән, «Молла Нәсрәддин» сәнәтинә пәрәстиш, Сабир ше'ринә алудәчилик ону динч гојмур. Шаир сатирик әсәрләр јазмаға чәһд едир, анчаг сатира үчүн ана дилинин вердији нештәрли, ијнәли сөзләр тапа билмир. Мәсәлән, интеллигентләри ифша едән ше'риндә боллуча франсыз сөзләри ишләтмәји бәдии сатирик нитг үчүн кифајәт сајыр. Доғрудур, бурада ана дили сөзләринә лагәјдлик фонунда милли вә әчнәби чизкиләрин тәзадындан тәнгидедичи шәраит јараныр. Бунунла белә, ифша чидди публицист тонда кедир, онун дилиндә сатираја мәхсус үслуби бојалар түндләшмир. Анчаг һәр һалда шәхсән сатираја мејли вә молланәсрәддинчиләрин дил тәчрүбәси әсаһсында сатирик нитгин халг данышығы илә үзви әлагәдә олмасы гәнаәти А. Сәһһәтдә данышыг дили элементләри-

нә рәғбәт ојадыр. Белә үнсүрләр бә'зән онда һәлә о заман әдәби дилдәки үслуби сечмәнин там һалда тәшәккүл тапмамасы илә бағлыдыр: *даз, чығ, әкиләмә, ләһләмәк вә с.* Көрүнүр онларын алтында бөјүк *даз* гајалар, онун алтында зәиф, *чығ*, гурумуш кол-кос вар; Гушлар учду, *әкилди*; Күнүң һәрарәти халгы *ләһләдир*.

Лирик-романтик дилимизин А. Сәһһәтә гәдәр зәнкин ән'әнәси олмушдур. Лакин А. Сәһһәт һәмин сәрвәтә гејри-ихтијари јијәләнмир. Бәдии дил мәсәләсиндә онун мүәјјән, дүшүнүлмүш, шүүрлу мөвгеји вардыр. Шаир ше'римизин ән'әнәви тәшбәһләр системинә, ифадә тәрзинә мүнәсибәтини билдирир, һәмин мәчазларын јени дөвр үчүн јарамадығыны М. Ә. Сабирдән әввәл, чидди планда, нәзәри чәһәтдән әсасландырылмыш шәкилдә е'лан едир: «Шүәраји-сабигәмизин әш'ар вә әбјатынын тәбии әһвала мұғажир олдуғундан охујан кәсләрә кәсаләт вә нифрәт кәтирмәји вә һеч бир сурәтдә инсан үчүн мә'рифәт вә ибрәт дәрси ондан һүсула кәлмәдији мә'лумдур. Мәсәлән: гәддин сәрв ағачына охшадылмасы, ја мәһбубун үзүнү бәдр аја бәнзәтдикләри кими вә јайнки гашлары јаја вә кирпикләри оха тәшбиһ тутдүглары гәбил. Вә бу гәдәр вар ки, тәзә сәбкдә бу аначаг бизим шүәралардан бир нәфәр олмајыб ки, бу мәтләбә мүлтәфит олуб, өз ше'рини тәбии һиссијјатын мәзмунуна даир нәзм етмиш олсун».¹

Һәмин фикри рәһбәр тутан А. Сәһһәтин дилиндә јени ичтимаи шәраитә ујғун, милли ојаныша ишарәләр едән јени типли тәшбәһләр ишләнир: *чанлы мејит, дири табут, бәнзи солғун, һалы позғун, һәрәкәтсиз, мәһнут*. Мәсәлән, Чанлы *мејитми* дејим, ја ки *дири* бир *табут*.

Белә тәшбәһләр әдәби дил үчүн мұвафиг лексик вәһидләрин конкрет синтактик бирләшмәсиндән үзә чыхан үслуби неолокизмдир. Бунларла јанашы, ади данышыг дилиндән кәлән *бәнзи солғун, һалы позғун, һәрәкәтсиз* кими бәдий тә'јинләр образы һәјатдан тәчрид етмир, ону реал инсан кими мөвчуд иш шәраитинә, һәјат тәрзинә бағлајыр. Бу тә'јинләр өз тәби依лији илә һәјат тәрзинин инсанын әһвали-руһијјәсиндәки мөһүрүнә чеврилир. О заман хүсусилә лирик-романтик дилдә белә ади тә'јин

¹ «Тәзә ше'р нечә олмалыдыр?» мәғаләси. Бах: А б б а с Сәһһәт. Әсәрләри, ики чилддә, 2-чи чилд. Бақы, Азәрнәшр, 1976, сәһ. 7.

ишлэтмэк жениликдөн башга, һәм дә чәсарәт иди. Јахуд шаир бәдии образын физики гүввәтини чанландырмаг үчүн классик поезијанын Күһкән, Фәрһад сөз-образларына мүрачиәт етмир, халг дилиндән алдыгы *дамарлы* тәјини илә ишдә, дэзкаһ архасында бәркимиш эзәләли инсанын — фәһләнин, әмәкчинин реал образыны чанландырыр: *Өвладлары гејрәтлидир, дамарлы.*

А. Сәһһәт идејасына вә бунунла бағлы дилинә көрә тамамилә мүасир олан јени ше'р јазмағы шуурлу мәгсәд кими изләјир. О дәфәләрлә «нәғмә, гәзәл» сөзләрини гејри-мүасир әсәр мәнәсында ишләдир вә һәмин формалардан имтина едир: «Нә кәрәкдир, јазасан фаидәсиз *нәғмә, гәзәл!*»

А. Сәһһәт ше'ринин дилиндә интонасија мүасирлијин мүһүм көстәричиси кими диггәти хүсусилә чәлб едир. Шаирин ше'рләриндә ваһид, монотон интонасија, ичтимай мәзмунлу романтик ше'рләриндә лирик нәғмә интонасијасынын зәрифлији јохдур. Оун интонасијасында романтика үчүн сәчијјәви олан лирик-мелодик көк галыр, лакин она ичтимай-мүбариз пафоса ујғун публисист тембр гошулур. Беләликлә, онун лирик тону:

Јаз мөвсими ендикчә сәмадан јерә ахшам
Күн нуру верир дағлара мий рәнки-диларам —

мисралары илә башланан романтик ше'рин сентиментал ахарында галмыр. Доғрудур, А. Сәһһәт ше'рин бәдии нәфәсиндә — интонасијасында белә бир рәнки хошладығыны е'тираф едир вә ону поетик дилдә реализм кими тәгдим едир. Анчаг о, ичтимай һәјата нүфуз етдикчә, һәјатын ичтимай-мүбариз пафосу шаирин ше'р аһәнкинә нүфуз едир, онун лирик мелодијасыны симфоник элементләрлә зәнкинләшдирир, ичтимай атмосферин өз далғалары илә ону долғунлашдырыр.

А. Сәһһәт зәманәнин һансы тону тәләб етдијини билир вә дејирди: «Ејһам илә, кинајә илә натиг олмалы». Буна көрә дә онун ән јахшы әсәрләриндә бәдии интонасија синкретик-симфоник характердә олур. Бу чәһәтдән «Шаир, Ше'р пәриси вә Шәһәрли» ше'ри чох сәчијјәвидир. Бурада әсасән ики интонасија чалары вардыр. Шаирлә Ше'р пәрисинин диалогунда зәиф, бир гәдәр дә интим мелодија дујулдуғу һалда, шаирлә Шәһәрлинин диалогунда драматик сәвијјәдә сәсләнән чидди аккордлар ешидилир, А. Сәһһәт дилинин бүтүн хүсусијјәтләри — лирик,

сатирик, реалист, романтик чизкиләри бирләшир. Ше'рин лексикону шаирин үслуб мәнзәрәсини биткин һалда әкс етдирир. Мәһз бу ше'рин тимсалында А. Сәһһәтин бәдһи интонасијасында һансы тонун үстүнлүк тәшкһл етдијини көрмәк олар. Шаир нәтичә е'тибарилә она «Галх, киши, ач бир көзүнү» дејән Шәһәрлијә фикрән тәслим олуp. Бу о демәкдир ки, шаир мүбариз бәдһи публисһист тона жүксәк гијмәт верир. Ше'рдәки *вәтәндаш, диндаш, гардаш, илдырымлар сачмаг, фыртыналар ичад етмәк, фәрјад етмәк, имдад етмәк, хидмәт етмәк* кими сөз вә ифадәләрин, «*Вәтән уғрунда кәрәк шәхс фәдакар олсун, Бәјлә мөвсүмдә јатан кимсәләрә ар олсун*» шүар-һидәләрын, «*Борч дејилми едәсэн нәф'ли хидмәт вәтәнә?*» «*Ананын дәрдинә өвлад шәрик олмазмы?*» кими нараһат суал-чағырышларын јаратдығы тон шаирин үслуби интонасија-пафосуну мүәјјәнләшдириp.

Тәбиһидир ки, шаир һәмһин үслуби кејфијјәтә өз тәрчүмәләриндә дә сәдагәтли галыр. Оһун тәрчүмәләри дә һидәләp, суаллар, хитаблар вә чағырышларла, сијаси-публисһист терминләрлә зәнкинһидир.

А. Сәһһәт бәдһи мәзһуна, бәдһи предметә ујғун бәдһи интонасија сечмәјин устасыдыp. Мәсәлән, «Әһмәдин гејрәти» ше'риндә епик лөвһәјә ујғун ағыp, әзәмәтли ритм сечилир.

Көјәрин, көј чәмәнләрим, көјәрин,
Сүнбүлүм, јасәмәнләрим, көјәрин...

һисралары илә башланан ше'рдә кичик бир мәктәблиһин данышығындакы сәһимијјәт, аһәнкдарлыг өз әкс-сәдасыны тапыp. Күл-чичәклә үз-үзә дуран, өз сәдәләвһ дүшүнчәсиндә күлләри, чичәкләри һисаны баша дүшән, тәсәввүр едән мә'сум бир көрпәһин хитабындакы мелодија ше'рә көчүрүлүp. Јахуд:

Ағ дөвә алчаг кедәр,
Голунда голчаг кедәр,
Ағ дөвәһин көзләри
Јерә дәјәр дизләри.
Еһди чаја јуһ-јуһ,
Ағча маја јуһ-јуһ.

Бурада һисралар халг бајатыларыһын, һолаварларын аһәнкиһи хатырладыp. Шаир һисралары дөвә карваныһын јеришиндәки ләнкәрлә һәмәһәнк гурмушдур.

Классик поезиянын сөз вә ифадәләрини Сабир сатирик мәзмуна ујғун јенидән мә'наландырды; А. Сәһһәт исә бу сөzlәрин лирик потенциалына тохунмур, она јени шәраитин ичтимаи нәфәсини, өз дөврүнүн лирикасыны әләвә едирди.

Едәмән тәрк, Фүзули, сәри-кујин јарын,
Вәтәнимдир, вәтәнимдир, вәтәнимдир, вәтәним —

дејән Фүзули севкилинин ағушуну өз јурдуна бәнзәдир. Нәм дә Фүзулидә «вәтән» сөзү мәскән, исти сығыначаг мә'насындадыр.

Көнлүмүн севкили мәһбуби мәним
Вәтәнимдир, вәтәнимдир, вәтәним —

дејән А. Сәһһәт исә вәтәни севкили' мәһбубуна чевирир. Ше'рдә «нәшвү нүма вермәк», нанү нәмәк вермәк» ифадәләри, вәтән анлајышы, вәтән гајғысы илә бағлы уғурлу тапылмыш поетизмләрдир. Шаир «вәтән» сөзүнүн ичтимаи мәзмунуну даһа да дәринләшдирир, нөвбәти мисраларда ону «ана» образы илә мүгајисә едир. Бу һалда «Сүдүдүр ким, доланыб ганым олу^д» демәклә сүд вә г а н рабитәсиндә мадди-мә'нәви кејфијјәтләрдин поетик ифадәси үчүн мәнтиги зәмини һәссаслыгла мүәјјәнләшдирир. Вәтән образыны бүтүн мүчәссәмлији илә учалтмаг үчүн әчдадымызын — бабаларын мүгәддәс гәбрини јада салыр. Бир силсилә шәклиндә шаирин ассосиасиялары беләдир: вәтән вә севкили образы. Бурада севкили сөзүнүн классик бәдии дилдәки мунислијиндән истифадә олунур, һәмин сөз јени ичтимаи мәзмун газаныр: вәтән вә а н а. Ананын нәфәси вә доғмалығы бу тәшбәһин һәјат прототипидир. Нәһәјәт, вәтән вә д у з ч ө р ә к, вәтән вә м ә д ф ә н әләгәләриндә сөз-образлар вәтәнин портрәтини чанландыран ән мүнасиб чизкиләрдир. Нәһәјәт:

Вәтәни севмәјән инсан олмаз,
Олса, ол шәхсдә виңдан олмаз —

мисралары бу лирик ше'рдәки сөzlәрин ичтимаи-бәдii кәсәринә ујғун мувафиг публисист јекундур.

А. Сәһһәт дилинин мүһүм кејфијјәтләриндән олан сөзүн ичтимаи мәзмунла јүкләнмәси онун фәсилләр һаггындакы ше'рләриндә даһа габарыг нәзәрә чарпыр. Мә-

сәлән, жазын илк әламәтләри олан гарангуш, сел, дашгын чајлар, кечә-күндүзүн таразлыгы кими деталлардан истифадә едилир вә фәслин үмуми портрети чызылыр. Шаирин бу мөвзуда јаздыгы бир чох ше'рләрдә иглим ичти-маи шәраитин көстәричиси олур, ше'рин лексикону тәбиәти чәмијјәтә чевирир.

Бурада сөзләрин сечими ја баһарла инсанын күзәрәны арасында тәзад јарадыр, ја да гышын сәртлији јајын бүркүсү илә инсанын әһвалы арасындакы аһәнкдарлыгы, ујғунлуғу әкс етдирир. Онда үмуми фәсил анлајышы јохдур, кәнд, онун иши, инсанларын вәзијјәти вар. Бу мәнзәрә онун тәрчүмәләри илә мүгајисәдә дәрһал нәзәрә чарпыр.

Тәрчүмәләриндә көзәллијин тәрәннүмү фонунда инсанын тәбиәтә мәнәббәти чанландырылыр. Орижинал ше'рләриндә исә тәбиәтин инсана гајгысы нәзәрә алыныр. Инсанын әһвали-руһијјәси илә тәбиәт вә иглим арасында шаир елә үнсијјәт јарадыр ки, ше'р охучуја тарихи бәдии сәнәд кими чатыр; јајын, гышын һаггында шаирин үрәкачан сөһбәтиндән һисс едирсән ки, бу ше'р јазылан ил уғурлу, мәнсулла, мәрһәмәтли кечмишдир. Дужулур ки, шаир фәсилләрә касыбларын көзү илә бахыр: јај әкинчинин ахытдыгы ган-тәри удуб, ону мәнсула һәсрәт гојан әждаһа сифәтиндә тәсәввүрә кәлир. Јахуд гышын гары вәтәнин чөлләринә, дүзләринә јох, вәтәндашларын үрәјинә јағмышдыр, гарын ағ өртүјү архасында касыбын гара мүсибәти көрүнүр.

А. Сәһһәт тәрчүмә етдији әсәрләрин јалныз мәфкурәсиндән өјрәнмир, һәм дә дил тәчрүбәсиндән бәһрәләнир. Тәсадүфи дејил ки, онун тәрчүмә дили ше'ријјәти, ајдынлыгы, хәлгилији илә нәинки орижинал әсәрләринин дили сәвијјәсиндә дурур, һәтта бир сыра һалларда онлардан мүкәммәлдир. Бу һалда тәрчүмә едилән әсәрин орижиналындакы дилин, бәдии тәсвирин шаирә күчлү тәсирини нәзәрә алмаг лазымдыр. О, А. С. Пушкинин мәшһур «Гыш» ше'рини белә тәрчүмә едир:

Будур, шимал јели гоуб кувулдар,
Сүрүкләјиб булудлары выјылдар.
Будур, јенә гыш нечә ки, вар кәлир,
Шахта кәлир, сојуг кәлир, гар кәлир.
Сәпир гары ағачлара, коллара
Дәрәләрә, тәпәләрә, јоллара.
Ағ өртүјә бүрүндүрүр аләми,
Чулғалајыр, кејиндирир аләми...

В. Белинскинин дедији кими, бурада Пушкин рус гышынын поезијасыны чанландырыр.

Лүгәт тәркибинә, вәзинә, аһәнкинә көрә миллиләшиб Азәрбајчан тәбиәтиндән бир лөвһәјә чеврилән бу тәрчүмәдә Пушкинин рус дилиндә јаратдыгы рус гышына мәхсус ше'ријјәтин чизкиләри ашкар дујулур. Јенә Пушкинин «Гыш јолу, ја гыш сәфәри» ше'ринин тәрчүмәсиндән бир нечә мисраја диггәт јетирәк:

...Сүрүчүнүн шәргисиндә вәтән сәси динләнир,

Каһ руһума бәһчәт верир, каһ гәлбимә гәм кәлир.

Нә ишылты, нә дә чыраг, нә бир гара дахма вар,

Һәр јер бүтүн јијәсизлик, һәр јер бүтүн галын гар.

Фәгәт һәрдән бахар икән узун, узаг чөлләрә,

Алаверст ағачлары кәлир анчаг нәзәрә.

Ше'рин әввәли верилмәсә дә, бу мисраларын бир тәрәфдән, лирик мелодијаја чеврилән аһәнки, дикәр тәрәфдән дә вәтән торпағыны зәриф бир портрет кими чанландыран сөzlәри өз мунислији илә ше'р һаггында там тәсәввүр верә билир. Бу ше'р бүтөвлүкдә көнүл охшајан поетик бир лөвһәдир: *далғаланан думанларын арасындан ајын чыхмасы; гәмли јатан сәһралара гәмли-гәмли нур сачмасы; гыш сәфәриндә тәк јолун көнлү дарыхдырмасы; һарын атларын арабаны сүрүкләмәси; чалынан зыңгыровларын кувултусу; сүрүчүнүн вәтән сәси кими ешидилән шәргиси; ишылтысызлыг, дахмасызлыг, јијәсизлик, галын гар; анчаг арабир көрүнән алаверст ағачлары.* Бу поетик таблада бүтүн деталлар өн пландадыр. Рәссамлыг сәнәтиндә бүтүн чизкиләри бу шәкилдә — ејни сәвијјәдә вермәк мүмкүн дејил. Анчаг һәмин ше'рдә сөз сәнәти өз имканларыны нүмајиш етдирир. Бурада руһи аләмлә харичи мәнзәрә ваһид фонлу бүтөв лөвһәјә чеврилир. Һәм дә бу, тәкчә рәсм лөвһәси дејил, ејни заманда мәнәви дүнја илә тәбиәт арасындакы аһәнкдарлыгда тәчәссүм тапан лирик мусиги лөвһәсидир. Бу мусиги сечилмиш сөzlәрин лирик һәзин мәзмунунда вә вәзин чилалы ахарындә чанланыр. Һәмин мусиги лөвһәсиндә сүрүчүнүн вәтән сәсини андыран шәргиси баш аккордлардыр. Ше'рдәки пејзаж вә мелодија лөвһәләрини А. Сәһһәт Пушкин фырчасынын көмәји илә јаратдыр. Онун мәнәрәти Пушкин дилинин ше'ријјәтини сахлаја билмәсиндәдир. Тәрчүмәдә Пушкин дили һәрфән әкс олунмур, онда бөјүк шаирин ана дили дујгусу һәкк едилир.

А. Сəһһəтин илк əсəрлəринин дилиндə эрəб-фарс дил-лəринə мəхсус сəз вə тərкиблэр, кениш охучу кутлəsi үчүн алашылмајан јад дил элементлəri нисбэтэн чох-дур. Анчаг рус классиклəриндэн тэрчүмəјə башладыгдан сонра онун дилиндə садəлик, хэлгилик даһа да күчлəнир. Демəли, А. Сəһһət онлардан рус халг дили илə эдəби ди-ли арасында јахынлыг јаратмаг, халг дили илə эдəби дил арасындакы гаршылыгы мүнəсибəти дүрүст мүəјјэн-лəшдирмэк өлчүсүнү əхз едир.

Шаирин орижинал əсəрлəринин дилиндə рус дилин-дэн тэрчүмə етдији ше'рлəрдəки бəнзəтмэлэрə, мүгаји-сэлэрə, сəз-образлара, бəдиилији долғунлашдыран ифадə васитəлəринə раст кəлмэк олур.

Эдəбијјатымыз тарихиндə о вахта гэдэр Азэрбајчан тəбиəтинин, иглиминин тэрəннүмүнə А. Сəһһət гэдэр диг-гэт верən башга сənəткарымыз олмамышдыр. Ана тор-пағымызын зənкинликлəri, иглим кəзəлликлəri онун ше'рлəриндə элван бојаларла рəсм едилир. Онун дилин-дə Азэрбајчан пејзажынын рəнклəri вардыр. Вəтəнимизин пејзаж зənкинликлəрини вермэк үчүн шаир ана ди-лимизин инчə, зənкин-ифадə васитəлəриндэн мəһарəтлə истифадə едир. Бу дилдə Пушкинин, Лермонтовун рус тəбиəти, иглими һаггындакы бəдии лəвһələриндэн кələn илһамын излəri дујулур. А. Сəһһət ана торпағын əтрини, күл-чичəклəрини, дағларыны, чајларыны, мешələрини Азэрбајчан дилиндə бəдии лəвһələр шəклиндə рəсм едэр-кən Пушкинин, Лермонтовун бојаларындан вə онларын боја ишлəтмə үслубундан бəһрələнир.

Рус дилиндэн тэрчүмэлэр А. Сəһһəтин сијаси əсəрлə-ринин дилинə дə чидди тə'сир кəстəрир. Бу тэрчүмэлəрин тə'сири илə шаирин јарадычылығында сијаси-лирик ше'р вə онун дил хүсусијјəтлəri формалашыр. А. Сəһһəтин С. Ј. Надсон, А. К. Толстој, М. Горки вə башгаларындан етдији тэрчүмэлэр Азэрбајчан эдəби дилиндə сијаси ли-риканын, бу формаја мəхсус дил бојаларынын кələчək тəкамүлүнə чидди тə'сир бағышлајыр.

Сијаси-лирик дилин кəзəl нүмунələриндэн бири кими М. Горкинин «Һəјатын дибиндə» пјесиндэн «Күн ки сə-һөрлэр чыхыр, ахшам батыр» мисрасы илə башланан мəшһур ше'рин тэрчүмəsi чох гијмəтлидир. Бу тэрчүмə илə М. Горки дилинин сијаси кəсəрини, ичтимаи мəзмун сиглəтини А. Сəһһət милли Азэрбајчан мүнһитинə чатды-рыр. Пјесдəки бу маһныда азадлыға чан атма, зənчирлə-

ри парчалама идејасы сэрраст, тэлгинедичи бир нэгмэ дили илэ тэрэннүм олунур. Доғрудур, бу, үсјан сәси дејилдир, марш аһәнкиндэ јох, лирик-һезин тэрздэ сәсләнир. Лакин бу лирика буховсуз инсан дүјүгуларынын, азадлығын тэрәнәсидир. Бу тэрәнәдә Горки идејасы өз лиризм илэ гәлбә, шүүра даһа рәван ахыр. Бу лиризм инсан ағлыны мәст етмир, шүүру бұллурашдырыр вә һәмин парлаглыгда һәјат өз рәнкиндә әкс олунур. Һәгигәт һәгиги дәринлији илэ дәрк едилир. Нәғмәнин сон мисрасы («Чатлады бағрым, аман аллаһ, аман!») бу лиризм ичәрисиндәки сијаси пафосу бүтүн һәчми илэ ашкар едир. М. Горкинин дилиндән кәлән сијаси-бәди и бојалар Пушкинин, Лермонтовун дилиндән кәлән пейзаж рәнкләрини тамамлајыр, А. Сәһһәтин лирик-романтик дилинин өзүнәмәхсус әлванлығы илэ формалашмасыны тәмин едир.

Ајдын олур ки, А. Сәһһәт тәрчүмә әсәрләринин орижиналындан чох шеј өјрәңир, тәрчүмәнин мәнбә дилиндән, бөјүк сәнәткарларын өз ана дилләринә гајғысындан ибрәт көтүрүр.

Н. НӘРИМАНОВУН ДРАМАТУРКИЈА ДИЛИ

XIX әсрин сону вә XX әсрин әввәлләриндә Азәрбајчан әдәби-бәди дилинин, хүсусилә публисист үслубунун инкишафында Н. Нәримановун да хидмәтләри вардыр. О, бәди дилин һәм драм, һәм нәср саһәләри үзрә гәләмини сынамыш, Азәрбајчан публисист үслубунун, ән чох да бу үслубун сијаси голунун јараныб формалашмасында хејли иш көрмүшдүр. Н. Нәримановун драм әсәрләринин дили илэ нәср вә публисист әсәрләринин дили арасында мүәјјән фәргли чәһәтләр нәзәрә чарпыр. Һәр шејдән әввәл, онун драматуркија дилинин башлангыч вә сон дөврләри арасында күчлү тәкамүл һисс олунур. Дикәр тәрәфдән, мүәллифин драматуркија дили башга әсәрләринин дилиндән фәрдиләшдирмә кејфијјәтинин үстүнлүјү илэ сечилир.

Н. Нәримановун драматуркија дилиндәки инкишафы ајдын тәсәввүр етмәк үчүн онун илк драм әсәри олан «Наданлыг»ла сонра јазылмыш драмларынын дилини мүгајисә етмәк кифајәтдир. «Наданлыг»да мүәллиф әдәби дил нормаларына мүәјјән дәрәчәјә гәдәр лагејдлик көстәрир, ифадәләрдәки сәлигәјәсалманы фәрдиләшдир-

мә фактына эндаэсиз шәкилдә күзәштә кедир. Гәмйн әсәрдән данышаркән Фиридун бәј Көчәрли бу чәһәти дә мүүллифә ирад тутмушду: «Наданлыг» әсәриндәки бөјүк, һәтта аз савадлы охучуларын да нәзәринә чарпан бир гүсуру да гејд етмәјә билмәрәм. Бу гүсур комедијадакы ишләнмәмиш, нечә дејрләр, јонулмамыш дилдир. Комедијада јанлыш, Азәрбајчан ләһчәсинин руһу илә үјушмајан ифадәләрә, демәк олар ки, аддымбашы тәсадүф олунур»¹.

Әлбәтә, бәдии нитгин фәрдиләшдирмә кејфијјәти һәр кәсин данышығыны натуралистчәсинә әсәрә дахил едиб бәдии дили әдәби дил нормасыны рәдд едән, она гаршы дуран факта чевирмәји тәләб етмирди. Бу дил тәчрүбәси о заман мејдана чыхырды ки, милли әдәби дилин формалашмасында, онун норма көстәричиләринин мүүјјәнләшмәсиндә бәдии дил һәлледици рол ојнајырды. Демәли, бәдии нитгин гүсуру бәдии-естетик нагисликдән әләвә, һәм дә ичтимаи мәдәни әнкәлә чеврилә биләрди. Фиридун бәј Көчәрли һағлы оларағ мүүллифин илк гәләм мәнсулу олан әсәринин бу чәһәтләрини онун тәчрүбәсизлији илә изаһ едирди. Доғрудан да, Н. Нәриманов сонракы драмларынын дилиндә чидди сәлигә јарадыр. Комиклији даһа чүмләләрин бәситлијиндә көрмүр, јумору бәдии нитгин мәзмунунда, ифадәләрин һазырчаваблығында верир. Сонракы пјесләриндә онун бәдии образлары, үмумијјәтлә, долгунлашдығы кими, дил чәһәтдән дә долгунлашыр, образларын характерләриндәки драматизмлә јанашы, нитгиндә дә драматизм күчләнир.

* * *

Н. Нәриманов драм әсәрләринин дилиндә фәрдиләшдирмәји, нитг васитәсилә типикләшдирмәји хүсуи диггәт вермишдир. Бу кејфијјәт һәтта онун илк драмынын да дилиндә ајдын шәкилдә нәзәрә чарпыр. Типин мәдәни сәвијјәси, инсанларла давраныш тәрзи данышығында дәрһал үзә чыхыр. «Наданлыг» әсәринин илк мұқалимәләри бизи белә бир фактла гаршылашдыыр. Кәнд мүүллими Мәһәммәд аға кәндин мүтәхәссис нүмајәндәләриндән Гурбанәлијә «Хош кәлибсиниз. Әјләшин» дејир, Гурбанәли исә мұгабилиндә она «Кефин нечәдир? Саламатсан-

¹ Фиридун бәј Көчәрли. Сечилмиш әсәрләри. Бақы, Азәрбајчан ССР ЕА нәшријјаты, 1963, сәһ. 42.

мы?» тәрзиндә мүрачиәт едир. Тәһсил көрмүш Өмәр дә чамаатла данышығында һөрмәтли мүрачиәт тәрзиндә «сән» әвәзинә «сиз» дејә данышыр. Пјесдә башга образларын нитгиндә белә бир чәһәт јохдур. Маарифчилик идејалары јаян, чәһаләтә, наданлыға гаршы јүксәк мәдәни сәвијјә тәблиғ едән драматург бунунла да мүхтәлиф сәвијјәли, мүхтәлиф бахышлы инсанлары данышыг акты илә гаршылашдырыр. Ики тәзаһүрлү данышыг акты ики гүтблү давраныш тәрзи гаршы-гаршыја гојулур. Драматург мәдәни сәвијјәни, дүшүнчә тәрзини бәдии нитгдә реаллашдырыр, өз охучу вә тамашачыларына әјани шәкилдә көстәрир ки, тәһсилли, мәдәни шәхс инсанларла нә чүр давраныр, әкс кејфијјәтин нүмајәндәләри чәмијјәтдә өзләрини нечә апарырлар. Мүәллиф охучу-тамашачыларынын зөвгүнә, әгидәсинә зор көстәрмәдән, онларын гаршысында белә бир суал гојур, чавабларыны өзләринә һәвалә едир.

Әсәрдәки зијалыларын данышығында хүсуси бир чәһәти дә гејд едәк: Мәһәммәд аға, Өмәр өз данышыгыларында бир-биринә вә кәндин «абырлы» адамлары илә — мүтәхәссисләри илә сөһбәтләриндә онлара «сиз» «бујурунуз», «кәлиниз» вә с. тәрздә мүрачиәт етдикләри һалда, өз нөкәрләринә «сән» «кет», «кәл» вә с. дејә үз тутурлар. Тәкчә бу фактла һәмин маарифчи образларын дүнјакөрүшү, ичтимаи симасы һаггында биткин мүһакимә јүрүтмәк олар. Бу нитгдә Мәһәммәд аға вә Өмәрин демократизминдәки мәһдудлуг, мүһафизәкарлыг инчә шәкилдә өз ифадәсини тапыр. Ајдын олур ки, һамыны савадлы көрмәк истәјән, мәдәнијјәти тәблиғ едән, хырда һиссләрин, дар дүшүнчәләрин агибәти кими инсанлар арасында кениш јайылан кин-күдурәт, шәхси интигам мејлләрини исләјән бу маарифчиләрин фәрди бахышларында синифләр арасындакы фәрг анлајышы һәлә јашајыр, һәлә онларын нәзәриндә инсанларын јухары вә ашағы тәбәгәләрә парчаланмасы бәраәт газаныр. Һәтта бунлар өз һәммәсләк мүасирләри олан Фәхрәддиндән («Мүснбәти-Фәхрәддин») вә Фәрһаддан («Бәхсис чаван») хејли кери галырлар. «Рәијјәт дә инсандыр», — дејә јохсул кәндлиләрлә өз варлы әмиси арасында шәхсијјәтчә, һејсијјәтчә ајры-сечкилик көрмәјән Фәрһаддан фәргли олараг Өмәр, нөкәри Әһмәдлә белә данышыр: «Буралар нә үчүн кенә зибиллидир?.. Көзүн кордурму? Көрмүрсәнми?» Јахуд башга бир јердә: «Гәләт едирсән...

Итил көзүмдөн, рәдд ол!» Көрүнүр, Өмөрин «мәдәни» лексиконунда ашағы тәбәгә нүмајәндәләри илә данышмаг үчүн хүсуси сөзләр вардыр. Бу чәһәтдән Һачы Абдулла илә Өмөрин вә Мәһәммәд ағанын мүнәсибәтиндә аз фәрг көрүнүр. Һачы Абдулла нөкәрини нәзәрдә тутуб дејир: «...Һәркаһ анан дәрман истәсә, ја кәдәни кәндәр, јаинки өзүн кет». Кәндиң зијалилары сајылан Мәһәммәд аға вә Өмәр дә нөкәри һәмин атрибутла танымағы рәва билирләр:

«Ө м ә р. Инанмырсыныз, бизим кәдәдән суал единиңиз. М ә һ ә м м ә д а г а. Кәдә һарадан билир?»

Кәндиң варлыларына, губернатора, начальникә «аға», «чәнаб» дејән бу шәхсләр нөкәри «кәдә» чағырырлар.

Давраныш тәрзинин нитглә типикләшдирилмәсини сатирик вә јумористик образларын јарадылмасында да көрмәк мүмкүндүр. Кимдир бу кәндиң «мө'тәбәр» адамлары? Һансы хасијјәтин саһибидирләр? Өзләрини айләдә, чәмијјәтдә нечә апарырлар? Драматург ја бүтөв данышыг акты илә, ја да нитгин ајры-ајры деталлары илә бу инсанларын, бүтөвлүкдә исә кәндиң «хасијјәти» һаггында там тәсәввүр јарадыр.

Кәндиң мүтәхәссисләриндән Гурбанәли ешидәндә ки, мүәллим ики шакирдлә мәшғул олур, она дејир: «Кенә јахшы ки, о да вар. Әввәлки учителин һеч ики шакирди дә јох иди. Инди ушаглар аталарынын чөл ишләриндәдирләр. Јарым ајдан сонра чөл ишләрини гуртарарлар вә сојүг дүшәр, онда шакирдләрин чохалар. Сән гары көзлә. Елә ки, гар јағды, күндән-күнә шакирдләр чохлашачаг, чүнки о вахт ишләри олмајыб вә евдә галыб шулуғлуғ еләмәсинләр дејибән сәнин јанына кәндәрәчәкләр. Елә ки, кенә јаз ачылды, һамысы кенә кәнд ишләринә кедәчәкләр». Әсәрин әввәлиндә дејилмиш бу сөзләр чохмәналыдыр, кәндиң «характери» илә илк танышлыг верир, онун пахырыны ачыр, пјесдә мәктәбдарлыгла әлагәдар јараначаг комик шәраитә ишарә едир. Бу адамлар әсл сифәтләрини кизләтмәјә чалышсалар да, драматург дәгиг сечдији ајры-ајры ифадәләрлә онларын гаранлыг мә'нәвијјәтина чыраг тутур, бу ишыгда охучу-тамашачы һәмин сатирик образларын ичәри чеврилмиш симасыны ајдын көрүр. Мәсәлән, кәнддә дөвләтин нүмајәндәси (јүзбашы) һесаб олунаң Коха чамәагы топлајыб, куја тәһрик едир ки, ушаглары мәктәбә кәндәрсинләр: «Чамаат! Сизи бураја чағырмағымызын сәбәби одур ки,

ушагларынызы гојасыныз охусунлар... (*Мәһәммәд ағаја тараф.*) Бу кишини дә бизә падшаһ тәрәфиндән көндәрибләр. Јахшы-јаман, гојун ушагларыныз кәлсинләр-школаја, бунун да чөрәји кәсилмәсин». Бу әсл имамјар-часына апарылмыш сөһбәтдир: чамаата баша салмыр ки, охумаг чәмијјәт үчүн дә, өзүнүз үчүн дә фајдалыдыр: дејир ки, нәтичәси јахшы да олса, јаман да олса, гојун охусунлар. Гәлә бу һарасыдыр? Чамаата белә чатдырыр ки, бу хејрхаһлыгдан «јеканә мәгсәдимиз» мүәллими ишсиз гојмамагдыр.

Јахуд «Шамдан бәј» комедијасында шәһәрин адлы-санлы бәјләри достунун хәјанәтинә мә'руз галмыш Јусифә һавадар чыхыр, өзләрини онун тәәссүбүнү чәкән адамлар кими көстәрирләр. Анчаг, доғрудан да, чиданы чувалда кизләтмәк олмазмыш: нәһајәт, бир мәгамда бу бәјләрин «достлуғунун», «һавадарлығынын» сирри ачылыр. Ајдын олур ки, Шамдан бәј онлара да саташмышдыр (онларын да гујруғуну баедаламышдыр). Куја Јусифин хатири үчүн Шамдан бәјин үнванына јаған һәдә-һәрбәләрин әсл сәбәби һејдәр бәјин бу сөзләри илә ачылыр: «О күн дә дејирләр бир јердә отуруб бизим гејбәтимизи едирмиш. Дејирмиш куја буранын бәјләри ачдыр вә јемәк-ичмәји бачармырлар».

Мәнфи сурәтләрин ифшасында әсас диггәти нитг фактына верән Н. Нәриманов илк драмында бә'зән сатира бојаларыны чох түндләшдирир. Һәтта елә һаллар олур ки, сатирик мүбалиғә шәртилик һәддини кечир. Белә һалларда нитглә сатирикләшдирмәдән чох, нитглә карикатуралашдырма мејдана чыхыр. Бу инсанларын бир-биринә ширин сөзү «зәһәр-зәһримар»дан ибарәтдир. Онларын аиләдә вә ичтимаи јерләрдәки данышыг тәрзи тәхминән фәргләнмир. Әлбәттә, бу, садәләвһлүк, үрәји-ачыглыг кејфијјәти илә бағлы дејил. Онларын ичтимаи мәзмуну, мәдәни сәвијјәси беләдир. Будур, онлар үчүн ади, һәтта хошакәлән ифадәләр: **е в и н да ғ ы л с ы н,** **б о ј н у г ы р ы л м ы ш,** **н и ј ә б а ғ ы р ы р с а н,** **з о г г у м л а н а г,** **г а р н ы н ч ы р ы л с ы н,** **а л а н д ы р л а р ы н ы,** **к ө к ү н к ә с и л с и н в ә с.** Онлар һәтта һејванла һәм-чинсләшмәји дә өзләринә ар билмирләр. Гурбанәли илә арвады Күлпәринин данышығындан бир эпизод:

«Г у р б а н ә л и. Бир әппәкдән-заддан вер, зоггумланаг. Бу вахтачан һарадајдын?

К ү л п ә р и. Һарада олачағам? Су дашыјырдым.

Г у р б а н э л и. Ата да арпа вердинми?

К ү л п э р и. Вермишәм.

Г у р б а н э л и. Ди аллаһыны сеvirсән, бир шеј вер, мән дә јејим, тез ол!»

Көрүндүјү кими, мувафиг нитг рабитәсиндә (актда) Гурбанәли мәнтиги чәһәтдән өзүнү атла һәмчинс субъектә чевирир. Һәмин әлағәни бир чүмлә илә бәрпа етсәк, белә алынар: «Ата арпа вердин, бир шеј вер, мән дә јејим». Бу, сөzlә јарадылмыш комик карикатурадыр. Белә адамларын нәзәриндә инсан вә һејван анлајышлары аналитик шәкилдә тәсәввүр олунмур. Бунун нәтичәсидир ки, онлар бир инсан гәтлинә бир милчәк өлүмү кими бахырлар, чидди ичтимай гәбаһәтләри «һеч шеј» дәјәриндә гижмәтләндирирләр. Онларын «һеч шеј» адына таныдыглары бир-ики факта нәзәр салаг. Әризә јаздырмаға кәлән кәндлиләрдән бири «нә олубдур?» суалына белә чаваб верир: «һеч бир шеј олмајыбдыр, бош ишдир, дүнән шәһәрдән кәлирдим, јолда ики мал растыма дүшүб, кәтирмишәм. Инди мал јијәси шикајәт еләјибдир... «Икинчи кәндли дејир: «Мәним ишим лап наһаг јерәдир. Мәним оғлум өзкәнин нишанлысыны көтүрүб гачырыбдыр. Инди атасы шикајәтә башлајыбдыр».

Бир башгасы: «Дүнән мәним оғлум бир ермәни дығасы өлдүрүбдүр, инди ону наһаг јердән тутублар».

Даһа бир башгасы: «Мәним гардашым өзкәнин тајасына од вурубдур».

Гурбанәли илә Ағакишинин сөһбәтиндәки башга бир «һеч шеј» даһа сәчијјәвидир.

«Г у р б а н э л и. Дејирләр, бу күң началник кәндә кәләчәк, доғрудурму?»

А г а к и ш и. Нә ишдән өтрү?

Г у р б а н э л и. Чоху дејир Пирвердинин ишиндән өтрү.

А г а к и ш и. Пирвердинин нә иши варды ки?

Г у р б а н э л и. Нишанлысыны, гајнатасыны, гајнаасыны доғрамадымы?

А г а к и ш и. Јә'ни бу да бир бөјүк шејдирми?

Г у р б а н э л и. Әслинә бахсан, доғру еләјибдир».

«һеч шеј», «наһаг јердән» типли сөз вә ифадәләрин нә ичтимай-сосиоложи, нә дә лингвистик мәзмуну, көрүндүјү кими, бу дејиләнләрдән ибарәт дејилдир. Бу образлар, лүғәти мә'наларыны кәнара атыб, сөzlәри тенденсијалы мә'наландырымышлар. Бөјүк ичтимай вә мәншәт

мәзmunлу мүнәсибәтләри «һеч шеј» һесаһ едән бу адамлар үчүн ән бөјүк иш бәс нәдир? Бир арвада молланын ики јол кәбин кәсмәсинин нә дәрәчәдә мүмкүн олуболмадығы үстдә мүһәһисә ачан «мүтәшәккил» адамлар белә гәрәра кәлирләр: «Доғрудан да, чох чәтин ишир. Белә шеј һеч олармы ки?»

Бу мәзmunда ифадәләрлә мүәллиф һәм дә комизмә наил олур, күләш доғурур. Көрүндүјү кими, бу күләш комик һазырчаваблығын нәтичәси дејил. Јөндәмсиз данышығын, өзүнү дуруја чыхармағ, «өз көзүндә тири көрмәјиб, өзкә көзүндә түкү сечмәк» габилитјәтинин «бәһрәсидир». Бунлар һағлыја истәһза едәркән өз чаһилликләри илә күләнч вәзијјәтә дүшүрләр. Будур, ики мө'тәбәр адам өз ушағларыны мәктәбә гојмамағ үчүн һәгигәти бу шәкилдә әлә салыр:

Н и ј а з ә л и. Бах, о вахт мән дә истәјирдим, ушағлардан гојам охусунлар. Бир күн Мурсагулу ағанын бөјүк оғлуна раст кәлиб дедим: «А бала, сизә школда нә охудурлар?» Чаваб верди ки; «Нә билим, Јерин Күнүн башына доланмасындан, Јер һавада дурмағындан...» Хүләсә, чох шеј деди, һајыф ки, јадымда галмајыбдыр.

А ф а к и ш и. Һа, һа!.. (Күләр.) А, көр нәләр сөјләрирләр, јарәб!

Н и ј а з ә л и. Доғру дејирәм, үч оғлумун чаны үчүн, әлә белә дејирдиләр. Доғрусу, белә шејләри ешидәндән сонра һансы ахмағды, көзү баха-баха ушағыны дәли еләсин?

А ф а к и ш и. Ди бундан сонра көр ки, охумағ адамы нечә еләјир».

Бу, чох мә'налы күләшдүр. Анчағ күләнләр өзләри күләнч вәзијјәтә дүшүрләр. Билији сәрсәмлик һесаһ еләјән чаһилләр өзләри сәрт күләшә һәдәф олурлар. Елми һәгигәти белә гијмәтләндирәнләр, шүбһәсиз, ичтимаи-соһиоложи һәгигәтләри баш-ајағ тәсәввүр едирләр. Бунула да чәмијјәт ичтимаи әдаләтсизликләрин очағына чеврилир. Бурада һәр кәс өзүнү башғасындан ағыллы кәстәрмәјә чалышыр. Һәтта гадынлар өзләрини кишиләрә гаршы гојарағ, «аталар сөзү» мүғабилдә «аналар сөзү» дүзәлдирләр. Оғлуну әринин мәктәбә гојмағ истәмәмәсини дәлилик һесаһ едиб шикајәтләнән Күлпәријә Јетәр белә чаваб верир: «Доғру дејирләр, кишинин ағлы аз олар».

Бир сөзлә, «Наданлығ» әсәриндә драматург һејвәрә-

ләр коллексијасы дүзәлтмишдир. Мүәллиф бүтүн диггәтини бу «коллексијаја» вердијиндән мүсбәт идеалы габарда билмәмишдир. Һәтта драматургун тәгдим етдији мүһи о дәрәчәдә тутгундур ки, бу рәнк әсәрин ики зијалы шәхсинин дә дүшүнчәләрини көлкәләндирир.

Н. Нәримановун сонрақы драмлары һәр чәһәтдән фәргләнир. Бу әсәрләрдә рәнкләр хејли ачыглашыр, бојалар бәди мазмуну пәрделәмир, һәр шеј өз мәнасында көрүнүр. Бу сәнәткарлыг ирәлиләјиши дил фактында да тәзаһүр едир. Бәди дил үчүн јол верилән мүәјјән сәрбәстлик суи-истифадә һәддинә чатмыр, әдәби дил нормалары илә тәзад мөвгејинә кечмир, әксинә, әдәби дил нормаларынын сафлашмасына фәал көмәк едир. Даһа биз сонрақы драмларда «Наданлыг»да тез-тез ишләнән, анчаг азәрбајчанчаја ујушмајан, мәсәлән, бу типли нүмунәләрә ја тәсадүф етмирик, ја да чох надир һалларда раст кәлирик: доғру дур ки, авам, доғру дан да, чаһил, һејфимә кәлир, башына сығал едир, ајағыныз кәлән бәхтә даш атырсыныз вә с.

«Шамдан бәј» вә «Надир шаһ» драмларында да күчлү фәрдиләшдирмә мејли вар. Лакин бу, «Наданлыг» пјесиндәки сәчијјәдә дејилдир. «Наданлыг»да драматург типикләшдирмәк, характерләрдәки колорити күчлү тәгдим етмәк кејфијјәтини мәһәллиләшдирмә һәддинә гәдәр ендирир. Мәсәлән, илк пјесдәки образларын данышыг интонасијасы (башга бүтүн дил көстәричиләри бу интонасијанын ичәрисиндә чәмләшир) Азәрбајчан дилинин гәрб групу диалект вә шивәләрини типик шәкилдә тәмсил едир. Бу чәһәт суал чүмләләринин сыхлығында вә онун — *мы (ми, му, мү)* әдаты илә формалашмасында хүсусилә ајдын көрүнүр. Мәсәлән:

«Һачы Абдулла. ...һәркаһ о сөзләри Вәлинин үзүнә десәјди, Вәли ону сағмы гојарды?» (сәһ. 26).

«Мәһәммәд аға. ... Бу гана чагда адама сөз гандырмагмы олар?» (сәһ. 26).

Өмәр. ...Мәкәр бу синниндә гызы алмагмы олар?» (сәһ. 28).

«Икинчи әризәчи. ...Мәним оғлумдан јахшысынамы кедәчәкдир?» (сәһ. 29)¹ вә с.

Бу конструксијада гурулмуш суал чүмләсинә пјесдә

¹ Сәһифәләр бу мәнбәјә аиддир: Н. Нәриманов. Сечилмиш әсәрләри. Бақы, «Елмә нәшријаты», 1973.

аддымбашы раст кэлмэк мүмкүндүр. Һәм ин тәрздә мә-
һәллиләшдирмә хитабларын ишләнмәсиндә дә мүшәһидә
олунур:

«И с м а ј ы л. А Вәли, сән мәним чаным, дур кедәк.
Бурда галмағын хатасы вар» (сәһ. 48).

Доғрудур, сонралар да драматургун образларынын
дилиндә локал хүсусијјәтләрә тәсадүф олунур. Лакин бу,
сәнәт дилинә олан тәләбин әндазәси дахилиндәдир. Мә-
сәлән, бу синтактик конструија јенә гәрб групу диалект
вә шивәләримиз үчүн сәчијјәвидир. «И к и н ч и ј о л ч у.
...Инди кедирәм вәтәнә, ушагларымыса да тапам» (сәһ.
102). Бу типли нүмунәләри, әввәлән, она көрә јолверилән
һесаб едирик ки, тез-тез ишләнмир, һәр типин дилиндә
она јер верилмир, анчаг бир јердә, кәндлинин дилиндә
өзүнү көстәрир. Фәрдиләшдирмә үчүн, јүксәк үслубу
тәмсил едән шаһларын, вәзирләрин, сәркәрдәләрин да-
нышығындан фәргләндирмә үчүн бу, тәбии көрүнә би-
ләр. Белә ифадә тәрзинә, дикәр тәрәфдән, она көрә һагг-
веририк ки, бу чүр конструија нитгдә гәнаәт фактору-
на чеврилир: «Һеч олмаса, бары әвәзинә (һеч олмаса
бары ушагларымы тапам»), «са да» («ушагларымыса да,
тапам») кими даһа јығчам форма ишләнир. Нитгдә ло-
кал вәзијјәтин сечилмәсинә даир башга, даһа марағлы
бир мисал: «Пәрзад: Пәһ, пәһ, пәһ! Өлмә, ешшәјим, өл-
мә, јәј ачылар, јонча битәр!» (сәһ. 63).

Бу афоризмин икинчи һиссәси, адәтән, Азәрбајчан
әдәби дилиндә (үмумијјәтлә, халг дилиндә) беләдир:
«Јаз кәләр, јонча битәр». Ифадәдән ајдын олур ки,
драмдакы («Шамдан бәј») һадисәләр дағлыг әразидә
чәрәјан едир. Үмумијјәтлә, бәдии дилин фәрдиләшди-
рилмәсиндә, типикләшдирилмәсиндә бу чүр локал сәчиј-
јәли афоризмләрин, идиомларын ишләнмәси бәдии сәнәт,
үслубијјат бахымындан марағлыдыр, әдәби дили семан-
тик зәнкинләшдирмә үчүн гијмәтлидир. Белә һалларда
бәдии әсәрин дили етник вә ентографик тәдгигат үчүн дә
јарарлы материал верир.

«Шамдан бәј» комедијасында образларын нитги хеј-
ли тәкмилләшир. Комик образларын да дили чидди өл-
чүјә дүшүр, һәтта нөкәр дә өз нитгини јүксәк үслуб эле-
ментләри илә «бәзәјир»:

Г у л у. ...Валлаһ, өзкәси олсајды, мән бир күн дә бу-
рада дајанмаздым. Амма нә фајда ки, Јусифи чох истә-

јирәм, мәнимлә нәһәјәтдә меһрибан доланыр. Мәндән олса, өмрүмүн ахырынадәк она гуллуғ едәрәм. Әзбәс ки, онун хасијјәти вә меһрибанчылығы мәни өзүнә гул едибдир» (сәһ. 58—59).

Бу данышығ тәрзи Әһмәдин («Наданлығ»дакы нөкәр) нитг мәдәнијјәтиндән әсаслы сурәтдә фәрғләнир. Бурада синтактик ваһидләр чидди грамматик өлчүләрлә «бичилмиш», мәнтиги ардычыллығ диггәтлә изләнмишдир. Һәлә сонунчу чүмләдәки патетика, лирик-һуманист мәзмун хүсусилә чөлбедичидир. Бурада жүксәк үслуб елемнетләри дә ишләнир. Мүгајисә үчүн «Надир шаһ» фачиәсиндәки сәркәрдә Күрчү бәјин нитгиниң бир јеринә диггәт јетирәк: «...Үмид едирәм ки, мәним гиблеји-аләмә вә вәтәнә ихласи-гәлблә гуллуғ етмәјимдә шүбһә галмады. Әзбәс ки, мәһәббәтим вәтәнә нәһәјәтдә чоһдур. Она көрә өзүмә борч билиб гиблеји-аләмдән изин олса, өз тәсәввүрүмү бәјан едәрәм» (сәһ. 100). Бу парча тәнтәнәли жүксәк үслубун нүмунәләриндәндир. XIX әсрин сону вә XX әсрин башланғычында, һәмчинин әввәлки дөврләрдә дә «э з б э с к и» ифадәси жүксәк үслуб факты олмушдур. Көрүндүјү кими, жүксәк үслубу тәмсил едән сәркәрдәнин нитгиндәки бу үнсүр «Шамдан бәј» пјесиндә нөкәрин дә дилиндә ишләнмишдир. Н. Нәримановун диггәтиндән јайынмыр ки, нөкәр өз тәһсилли ағасы кими «мә'рифәтли» данышмаға чәһд көстәрир. Јусиф кими мәдәни, аличәнәб шәхслә үнсијјәт нөкәрин характери илә јанашы, данышығына да сирајәт едир. Бу чәһәт мүвафиг әһатә илә нитг давранышы арасындакы рабитә ганунаујғунлуғундан ирәли кәлир вә драматург һәмин мөгамы һәссаслығла сечмишдир. ●

«Шамдан бәј» комедијасындакы зијалы Јусиф «Наданлығ» пјесиндәки тәһсил көрмүш Өмәр кими данышмыр. Онун нитгиндә әввәлдән ахырадәк бир меһрибанлығ, сәмимијјәт дујулур. Өз нөкәри илә давранышы Өмәрин рафтарындан фәрғләнир. Јусифин өз нөкәринә мүрачиәтиндә исә һәмишә дүшүнүлмүш бир нәзакәт сезилир. Нөкәрлә аға арасындакы сәмими мүнасибәти бу данышығ мөгамында ајдын сечмәк олур:

Ј у с и ф (отаға дахил олуб, башлајыр һирсли кәзмәјә). Аһ...

Г у л у. Аллаһа шүкүр, аға, нә олубдур ки, һирсләнибсән.

Ј у с и ф. Һеч... бир аз ... пул лазым иди... Тапа билмәдим.

Г у л у. Нә гәдәр лазымдыр?

Ј у с и ф. Беш-алты манат.

Г у л у. Онун фикрини етмә. Мәнә вердијин мөвачиб-дән галыр... Бујур.

Ј у с и ф (*башыны ашағы салыб пулу алып*). Гулу, сән һеч дарыхма, анчаг бу ајы дөз, ондан сонра мәним әлимә бир јердән пул кәләчәкдир. Онда сән нә десән, она әмәл едәрәм. Инди сән кет ишинлә мәшғул ол» (сәһ. 59).

Н. Нәримановун драматуркија дили јүксәлән хәтт үз-рә инкишафыны давам етдирәрәк, нәһажәт, «Надир шаһ»-да фачиә жанры үчүн сәчијјәви олан әзәмәт тембри газаныр. Драмын әввәлиндән дил өз сәррастлығы, грамматик мүкәммәллији вә мәзмун долғунлуғу, бүтүн бәдии формалардан даһа чох сәһнә әсәри үчүн сәчијјәви олан һазырчаваблығы илә диггәти чәлб едир. Бу дил, нәһажәт, Рзагулу ханын — көзләри чыхарылмыш вәлиәһдин, Күлчәһанын — оғул анасынын вә Надир шаһын — оғул ата-сынын көз јашлары илә, кәдәрлә, һүзнлә јүкләнир, фачиәвилик мүндрәричәсинә говушур. Будур, Рзагулу ханын — шаһын гәзәбинә итаәти борч билән вәлиәһдин, атанын үзүнә ағ олмајан оғулун сон сөзү, һезин, мә’сум, чијәр дағлајан сон сөзү: «Шаһ баба, мәним көзләримин гијмәти һеч, амма Ираны көзсүз гојурсан!.. Апарын мәни! Падшаһын бујурдуғуна әмәл единиз!..» Вәлиәһдин «Ш а һ б а б а» хитабындакы сәмимијјәт көз јашы илә долудур: чыхарылмыш көз вәлиәһдиндир, көз дағы исә тамашачы-охучунундур. Будур, оғул дағы илә синәси чарпазланмыш атанын, гылынчы илә ордулар сусдумуш, инди исә күнаһынын гаршысында диз чөкмүш Надир шаһын монологундан бир парча: «Пәрвәрдикира! Өлүм мәнә вачибдир. (*Дизи үстә дурур*.) Анчаг истәјирәм көз јашымла күнаһларымын миндән бирини тәмизләјим. Мән кәрәк аглајам, ганлы јашлар төкәм, оғлум тәки кор олам... Мәним наләмдән јер-көј, кәрәкдир, мәләјә... Мән кәрәк јаман-јаман дәрдрә мәүбтәла олам... (*Аглајыр*.) Агла, көзләрим, агла! Дүнјанын ишығына оғлум кими кәрәкдир һәсрәт галам».

Кәдәрин тә’сир дәрәчәсини максимум һәддә чатдырмаг үчүн драматург сөзләри вә конструксиялары диггәтлә сечмишдир. Бүтүн ифадәләр, хүсусилә «наләмдән јер-көј мәләјә» ифадәси шаһын дахили јанғысына чох мүнәсибдир. Һәлә фе’лин арзу формасынын мәзмунуну верән «кәрәк. мәләјә», «кәрәк һәсрәт галам» конс-

труксијасынын эвезинә, мүрәккәб чүмлә моделинин сечилмәси («кәрәкдир, мөләјә», «кәрәкдир, һәсрәт галам») кәдәрин емоционал нүфузуна хејли интензивлик верир. Бирчә шәкилчи илә фикир ики чүмлә сигләтинә долур. Ејни һәчмдә сөз тутуму бирчә шәкилчинин васитәсилә ики предикасија (хәбәр) газаныр вә демәли, икигәт тәсир күчүнә дүшүр.

«Надир шаһ» әсәри һәм образларын бүтөвлүјү, һәм дә нитг стандартына кәрә камил фачиәдир. Фачиәвилик Надир шаһ, Рзагулу хан вә Күлчаһанын симасында, онларын дүшдүјү вә јашадығы психоложи вәзијјәтләрдә ән јүксәк драматизм сәвијјәсинә чатыр. Буна кәрә дә әсәрдә бәдии нитгин фачиә жанры илә әлагәдар мејдана чыхан бәзи кејфијјәтләрини мүшаһидә етмәк үчүн бу үч шәхсин данышыг актына диггәт јетирмәк мараглыдыр. Дил материалы драматургун гәләминдә пластик күтләјә чеврилир, мүәллиф ондан истәдији үслуби фигуру јарадыр, ону психоложи дәјишмәләрин мүтәһәррик тәзаһүрүнә дөндәрир. Фачиәдәки Надир шаһ әдәбијјатымызын драматик образлары силсиләсиндә ән күчлү характерләрдән биридир. Надир шаһ әсәрдә гәддар дәстә башчысы, маһир сәркәрдә, гәтијјәтли һөкмдар вә пешман олмуш ата сифәтләриндә верилир. Оун характериндәки драматик кечидләрин, психоложи тәкамүлүн верилмәсиндә Н. Нәриманов чох маһир сөз устасы кими чыхыш едир. Мүәллиф сөзләрин сечилмәсинә јалныз мәна бахымындан дејил, һәм дә сәсләнмә, данышыгда психоложи вәзијјәтә ујгун мелодија јаратмасы чәһәтдән дә диггәт јетирир, онларын мәна вә вокал кејфијјәтләринин бирләшмәсинә наил олур. Оғлунун көзләрини чыхармаг һөкмүнү вәрәркән Надир шаһын сәси әзәмәти илә әтрафы титрәдир: «...Бу көзләр кәрәк онун үзүнү көрмәјә, о көзләр дәхи бу дүнјанын ишығыны». Һәтта өз һәјат јолдашы, оғлунун анасы өвладынын бағышланмасы үчүн јалвараркән бу сәртлик даһа да гатылашыр. «Олмаз, белә кәрәк олсун! Дөвләтә хәјанәт едән, кәрәкдир чәзасына чатсын». Бу сөзләрин әзәмәти уча тонла сөјләнмәсиндә дејилдир. Патетикаја наил олмаг үчүн драматург тәзадлардан, һазырчаваб мәнтиги әлагәдән истифадә едир. Чүмләләрин јығчамлығы гәтијјәт вә сәртлијин рәмзинә чеврилир, шаһын дахили аләмини бүрүјән психоложи туфан нитги партлајышлар силсиләсинә чевирир: «Олмаз, белә кәрәк олсун» вә с. «Олмаз... олсун» синтактик бичиминдә (конструкси-

јасында) инкар. вә тәсдиг гүтбләрин гаршылашмасы да дахили тәлатүмүн нитгдә тәзаһүрүдүр.

Сонракы эпизодда драматург интонасијаны шаһын психоложи вәзијјәтинә ујғун мәһарәтлә јумшалдыр: «...Әлиндән наһаг јерә баланы алмышам. Бағышла мәни, бағышла, сәни анд верирәм оғлумун төкүлән көзләринә». Бурада шаһын сәси титрәјир. Анчаг онун данышығындакы, демәли, тәбиәтиндәки бу мүлајимлик тракизми арадан галдырмыр (һәммин јумшаглыг өз фыртынасы илә фәлакәт төрәтмиш дәнизин чинајәт ишләдикдән сонракы вәзијјәтини хатырладыр), әксинә, шаһ өз күнаһынын чәзасыны бејни сојудугдан сонра башгалары илә бирликдә чәкир, бунунла да өз фачиәсинә лирик бир һәзинлик кәтирир. Әввәл ана шаһа јалварырды, инди шаһ онун гаршысында диз чөкүр. Бу анда драматург шаһын јадына ананын үрәјини јумшалда билән јеканә бир ифадәни салыр: «Сәни анд верирәм оғлумун төкүлән көзләринә!» Бу ифадә илә ата өз оғлунун шикәстлијини мүгәддәсләшдирир. Надир шаһын тәбиәтиндәки бөһраны, пешманлыг эзабыны ејнән чатдырмаг үчүн бундан да мүвафиг ифадә тәсәввүр етмәк чәтиндир.

Мүкалимәләрин инандырычылығы, тәбиилији драматургун јаратдығы бәдии мүһитдә реал һәјат фачиәсини јашамаг имканы верир. Күлчәһанын Надир шаһа јалварышдан тәләб һәддинә кечмәси садәчә данышыг факты дејил, өвладыны хиласа чалышан ананын кечирдији һиссләрин бәдии шәраитдәки реал мәрһәләләридир. Нәһајәт, «ишин тәһгиг олунмағыны тәләб едирәм» дејән ана шаһын әдаләтсизлијини үзүнә чырпыр, јаранмыш тракик һөкмә мејдан охујур. Бу чәсарәт тамамилә тәбиидир, онун мајасы өвлад мәнәббәтидир. Нәтта бу чәсарәт о дәрәчәдә көзләнилмәздир ки, шаһ она чаваб вермәјә һазыр дејилдир, анчаг шаһлыг сәләһијјәтинә күвәнәрәк ғышыгыр: «Дур кет!» Ананын шаһла үз-үзә дурдуғу бу сәһнә, бир тәрәфдән, јаранан тракик вәзијјәтдән еһтизаза кәлмәк үчүн охучу-тамашачынын һиссләрини кәркинләшдирир, дикәр тәрәфдән, бу мүкалимә фачиә аныны јашамаг үчүн охучу-тамашачыны зәрури заман мүддәти илә тәмин едир.

Тракиклик үчүн мәнәви сафлыг зәрури естетик фактлардандыр. Бу чәһәт Рзагулу ханын симасында мүвәффәғијјәтлә верилир. Атанын гәзәбинә мәрүз галмыш вәлиһәнд кин бәсләмир, ону јенә әввәлки дәрәчәдә сеvir. Бу

сәмимијјәт, бир тәрәфдән, Рзагулу ханын өз шәхсијјәтини бөјүдүрсә, ону фачиә гәһрәманынын ләјагәтинә галдырырса, дикәр тәрәфдән, Надир шаһы чәллад мәнсәбиндән хилас едир, тахт-тач еһтирасындан јанан худпәсәндлик чиркабындан тәмизләјир. Рзагулу ханын бу сәмимијјәти ајдынлашдырыр ки, Надир шаһын она гаршы зүлмү мәнсәб горхусундан дејил, дөвләтин мүгәддәраты илә бағлыдыр. Вәлиәһд дәрк едир ки, сарај мә'мурлары иблис сифәтинә дүшәрәк, шаһын үрәјинә кирмиш, онун бејнини зәһәрләмишләр. Рзагулу ханын инандырычылыгла верилмиш бу сәмимијјәти, ата чәфасына мәнәббәт чавабы Надир шаһын чани рүтбәсиндән күнаһкар мөвгејинә галхмасына чох көмәк едир. Мә'нәвијјәти илә данышығы арасында фәрг олмајан Рзагулу ханын паклығыны драматург бүтүн мәгамларда мәнәрәтлә верир. Мәсәлән, әсәрин бир јериндә вәлиәһдин сөзүнү анасы шаһа бәлә чатдырыр: «...Һәр күн јалварыр: мәни шаһ бабамын јанына апар. Бәлкә бу күн-сабаһ өлдүм. Мәнә хејир-дуа версин». Атасынын күнаһыны өзү бағышламаг мөвгејиндә икән, онун хејир-дуасыны диләјир. Драматург өз фачиәсини бәлә мә'нәви һиссләрлә зәнкинләшдирир, әсәрини мәһз бу «хејир-дуа» илә гуртарыр. Фачиәнин мәзмунуну даһа да кәркинләшдирмәк үчүн драматург синкретик имканлардан истифадә едир: «нитгли» тракизми «лал» тракизмлә гаршылашдырыр. Надир шаһын өлүм ајағында: «Ја рәббим, бир нечә дәгигә чанымы алма, таинки оғлуму көрүм», Күлчәһанын «Оғлум, атан сәндән хәчәләт чәкир» сөзләриндән охучу-тамашачынын тырылмаг һәддинә гәдәр дартылан әсәб телләриндә көкләнән һүзн драматургун: «*Надир шаһ көрүб, дизи үстә бунлара тәрәф сүрүнүр*», «*Рзагулу әлләри илә кәзир*» (јазыда ремарка, сәһнәдә һәрәкәт — биз лал тракизм буна дејирик) ифадәләри илә зилә галхыр.

Марағлыдыр ки, Надир шаһ да тәхминән Шаһ Тәһмаскими гәтл олунур: драматург, үмумијјәтлә, шаһлығын фачиәсини верир. Шаһ Тәһмас сурәтиндә дә мүсбәт чәһәтләр вардыр. Онун гәлбинә сохулан иблис хасијјәтли вәзирләр, ханлар охучу-тамашачынын гәзәбини, нифрәтини газанырлар. Бу нифрәт Шаһ Тәһмаса рәғбәт ғығылчымлары ојадыр. Беләликлә, фачиәдә характерләрин драматик тәкамүлү бәдии нитгин инкишафында да реал әксини тапыр. Драматург фачиә дили үчүн сәчијјәви сәјылан јүксәк үслуб фактларындан, сарај данышыг үнсүрләриндән усталыгла истифадә едир.

МҮНДЭРИЧАТ

Мүэллифдэн	3
Гөһрөманлыг дастанларымызын дил-үслүб вэ тиположи эн'әнэси	5
Фүзулиннин сәнәткарлыг үсулу вэ дил үслүбу	32
Вагиф дилинин вэ сәнәтинин хэлгилији	47
М. Ф. Ахундовун дили вэ образлары	59
Сатирик әдәбијјатын дил-үслүб имканлары	87
А. Сәһһәтин орижинал вэ тәрчүмә дилинин вәһдәти	108
Н. Нәримановун драматуркија дили	116

Нәшријат редактору *Ә. Әлијев.*
Бәди редактору *Е. Лазымов.*
Техники редактору *В. Сәлимова.*
Корректорлары *С. Гасымова, Л. Һачыјева.*

ИБ—1032

Лығылмаға верилмиш 26/1-1979-чу ил. *Чапа имзаланмыш 11/VI-1979-чу ил. Кағыз форматы 84×108^{1/32}. Физики чап варағи 4,125. Шәрти ч. в. 6,93. Учот нәшр. вәғәғи 7,3. Сифариш № 91. Тиражы 3000. Чилдәә гижмәти 40 гәп.

Азәрбајҗан ССР Дәвләт Нәшријат, Полиграфија вә Китаб Тичарәти Ишләри Комитәсинин «Маариф» Нәшријаты, Бақы, Ә. Тағызадә күчәси, № 4.

Азәрбајҗан ССР Дәвләт Нәшријат, Полиграфија вә Китаб Тичарәти Ишләри Комитәсинин 26 Бақы комиссары адына мәтбәәси, Бақы, Әли Бајрамов күчәси, № 3.

Тофик Исмаил оглы Гаджиев

ЯЗЫК ПИСАТЕЛЯ И ИДЕЙНО-ХУДОЖЕСТВЕННЫЙ АНАЛИЗ

(на азербайджанском языке)

Азербайджанское государственное издательство
учебно-педагогической литературы «Маариф»

Баку — 1979